

سماں دتوالی

اور

گناہ موسیقی

(کتاب و سنت اور سلف امت کی نظر میں)

تالیف و پیشکش

الشیخ محمد منیر قادر حلبی



تحریک پبلیکیشنز، بنگلور (انڈیا)

سماع وقوالی

اور

گانا و موسیقی

(کتاب و سنت اور سلف امت کی نظر میں)

فالینس ویشنکو

فضیلۃ الشیخ ابو عدنان محمد منیر قمر

ترجمان سپریم کورٹ، الخبر (سعودی عرب)

فریب و ندوں

نبیلہ قمر

ناشر

توحید پبلیکیشنز، بنگلور (انڈیا)

// سماع وقوالی //



❖ فلاح کتاب

سماع وقوالی اور گانو موسيقی

❖ فضیلۃ الشیخ ابو عدنان محمد منیر قمر

❖ نبیلہ قمر

❖ نبیلہ قمر و نادیہ قمر

❖ شاہد ستار

❖ ۱۳۴۳ھ ، ۹۲۰۰ء

❖ ۳۰۰۰

❖ توحید پبلیکیشنز، بنگور (انڈیا)



❖ نالین دیشمن

❖ رئیس و ندویں

❖ کبوتر فنگ

❖ کبوتر فنگ روی سٹنگ

❖ طبع لائل

❖ نعلہ

❖ ناصر

1-Charminar Book Center
Charminar Road,Shivaji Nagar,
BANGALORE-560 051

2.Darul Taueyah
Islamic Cassettes,Cds & Books
House,
Door# 7,Ist Cross
Charminar Masjid Road
SivajiNagar Bangalore-560 051
Tel:080-25549804

1-چار مینار بک سنتر
چار مینار روڈ، شیواجی گرگ، بنگور۔ ۵۶۰ ۰۵۱

2-دار التوعیۃ
اسلامی سی-ڈیز، کیسٹس اور بک ہاؤس۔
نمبر: ۷، فرست کراس، چار مینار مسجد روڈ
فون: ۰۸۰-۲۵۵۴۹۸۰۳
شیواجی گرگ، بنگور۔ ۵۶۰ ۰۵۱

Emailto: tawheed_pbs@hotmail.co

// گانا و موسیقی //

فہرست مضمون

<u>صفحہ نمبر</u>	<u>اسم موضوع</u>	<u>صفحہ نمبر</u>	<u>اسم موضوع</u>
26	گانا و موسیقی کی حرمت: قرآن کریم سے۔	6	عرضِ مؤلف۔
27	پیش لفظ: از مولانا اصغر علی امام مہدی اشلقی پہلی آیت۔	8	پیش لفظ: از مولانا اصغر علی امام مہدی اشلقی
27	تفسیر نبوی ﷺ	9	مقۃ ما ز امام و خطیب مسجد نبوی شریف
28	تفسیر آثار صحابہ رضی اللہ عنہم اور آثار تابعین وغیرہ	9	① گانے بجانے کی شرعی حیثیت۔
28	① اثر ترجمان القرآن رضی اللہ عنہ		② گانے بجانے کی مذمت : حدیث
29	④ اثر حضرت ابن مسعود رضی اللہ عنہ	10	شریف سے۔
29	④ اثر حضرت عکرمہ رضی اللہ عنہ		③ گانے بجانے کی مذمت: قرآن کریم
30	⑦ اثر امام مجاہد رضی اللہ عنہ	11	میں۔
30	⑥ اثر ثانی۔	12	④ گانا بجانا: سلف امت کے نزدیک
30	⑦ اثر حضرت حسن بصری رضی اللہ عنہ	17	لمحہ فکریہ۔
30	دوسری آیت۔	18	⑥ جواز کی ایک مشروط شکل۔
31	آوازِ شیطان۔	18	⑦ حد سے تجاوز۔
31	صوتِ الشیطان۔	20	سامع و قوای اور گانا و موسیقی۔
32	تیسرا آیت۔		اچھن موسیقاراں و گلوکاراں کی ہرزہ۔
32	سمود لعنتی گانا بجانا۔	20	سرائیاں۔
33	چوتھی آیت۔	21	اسکا کیا کریں؟
33	مقامات ساز و آواز۔	22	ایک شرعی قاعدہ۔
		24	دوسرا قاعدہ۔

// سماں وقوالی //

<u>صفحہ نمبر</u>	<u>اسم موضوع</u>	<u>صفحہ نمبر</u>	<u>اسم موضوع</u>
	سماں وقوالی اور موسیقی و راگ کی حرمت:		گانے بجانے کی حرمت: احادیث رسول ﷺ کی روشنی میں.
48	آٹا رسک کی روسرے.	34	مغلب کی حدیث.
48	① اٹھر حضرت ابن مسعود رضی اللہ عنہ.	34	پہلی حدیث.
50	② آٹھر حضرت عمر بن عبد العزیز رضی اللہ عنہ.	35	المعاذ ف کیا ہے؟
50	③ اٹھر ثانی میں گانا وقوالی.	36	اس حدیث کی استنادی حجتیت.
51	④ آٹھر امام شعیؒ.	36	علاء ماء بن حزم کا اعتراض اور اسکارڈ.
51	افادات علاء ماء بن قیمؒ اور گانا وموسیقی.	38	ایک اور اعتراض اور اس کا رارڈ.
53	⑤ اٹھر ثانی.	38	دوسری حدیث.
53	⑥ اٹھر ٹالث.	39	اس حدیث کی استنادی حجتیت.
53	⑦ اٹھر رابع.	39	اسکی شاہد روایت.
54	⑧ اٹھر حضرت حسن بصریؓ.	40	اسکا استنادی مقام و مرتبہ.
54	⑨ اٹھر ثانی.	40	تیسرا حدیث.
54	⑩ اٹھر قاضی شریخؓ.	41	چوتھی حدیث.
55	اٹھر حضرت سعید بن الحسینؓ.	42	پانچویں حدیث.
55	اٹھر اصحاب ابن مسعود رضی اللہ عنہ و محبوبہ.	43	چھٹی حدیث.
55	آئمہ اربعہ اور جمہور علماء امت کا مسلک.	44	ساتویں حدیث.
57	سماں وقوالی اور جمہور آئمہ و علماء کی نظر میں.	45	آٹھویں حدیث.
58	① امام ابو حیفہؓ اور آئمہ و فقهاء احناف.	46	نویں حدیث.
59	② امام مالکؓ اور آئمہ فقهاء دمکیہ.	46	دواںیں حدیث.
60	③ امام شافعیؓ اور آئمہ و فقهاء شافعیہ.	47	گیارہویں حدیث.
62	④ امام احمد بن حنبل اور آئمہ و فقهاء حنابلہ.	47	بعض زیورات اور سکولوں کی گھنٹی.

// گانا و موسیقی //

<u>صفحہ نمبر</u>	<u>اسم موضوع</u>	<u>صفحہ نمبر</u>	<u>اسم موضوع</u>
78	⑥ الباطل.	65	فتوقی علامہ ابن باز.
78	⑦ المکاء والتصدیق.		بریلوی ملکہ فکر کے بانی و امام شاہ.
79	⑧ رقیۃ الزنا.	67	احمر رضا خان.
79	⑨ منبۃ التفاق.	68	سماع وقوالی کی حرمت صوفیاء کے اقوال میں
79	⑩ قرآن القیطان.	68	① شہاب الدین سہروردیؒ.
80	⑪ مؤذن الشیطان.	69	② شیخ نصیر الدین طرطوسیؒ.
80	⑫ الصوت الاحق، الصوت الغاجر.	69	③ ابو علی روہاذی.
82	⑬ الصوت الملعون.	69	④ شیخ سخنیؒ.
82	⑭ الصوت الشیخ، الصوت الفاحش.	70	⑤ شیخ عبدالحق دہلویؒ.
82	⑯ صوت القیطان.	70	⑦ شیخ احمد سہندی مجدد والف ثانیؒ.
83	⑮ مزمور الشیطان.		بلاموسیقی اشعار پڑھنا [گانا] یا بلا ساز.
85	⑯ الاسود.	71	خوش آوازی.
85	عیدین و شادی بیویا میں ڈف.	71	ایک سوال.
86	حدیث حضرت عائشہ رضی اللہ عنہا.	71	اسکا جواب.
	بانسری کے بارے میں حدیث حضرت		گانا و موسیقی کے حرام ہونے کی حکمت.
90	ابن عمر رضی اللہ عنہم	76	آثارِ سلف کی روشنی میں.
92	تقدیر ام میں ساز و موسیقی کا کردار.		گانا و موسیقی، راگ و رنگ اور ساز و آواز
92	نچنے جھومنے [ڈانس کرنے] کے موچد.	77	کے مختلف نام.
93	صارد و مراجح.	77	① غناء.
94	فہرست مطبوعات توحید پبلیکیشنز، (بنگور).	77	② الہمہ اور ہمہ الحدیث.
		78	③ الز و رواللغو.



عرض مؤلف

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ وَنَسْتَفْرِغُهُ، وَنَعُوذُ بِاللَّهِ مِنْ
شُرُورِ أَنفُسِنَا وَسَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلٌّ لَهُ، وَمَنْ يُضْلِلُ فَلَا هَادِيٌّ لَهُ.
وَأَشْهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّداً عَبْدُهُ وَرَسُولُهُ.
أَمَّا بَعْدُ:

قارئین کرام ! السلام علیکم ورحمة اللہ وبرکاتہ -

ایک عرصہ سے گانا و موسیقی کے بارے میں قرآن و سنت کی نصوص اور سلف امت کے اقوال کی روشنی میں گانا و موسیقی کی شرعی حیثیت واضح کرنے کیلئے کچھ لکھنے کا ارادہ ہوا تھا۔
ہمارے اس ارادے کیلئے برادر محمد اکرم عبدالغفار آف بہار کی خواہش نے ہمیز کام کیا۔

اسی دوران یہ طے ہو گیا کہ سعودی ریڈ یو مکہ مکرہ سے نشر ہونے والے اپنے ریڈ یو پروگرام ”اسلام اور ہماری زندگی“ کے سامعین کے استفادہ کے لیے اس موضوع کو پہلے ریڈ یا تیاری کی شکل میں تیار کیا جائے اور واقعی ایسا ہی ہوا اور اس رسالے کا پیشتر مواد مختلف موقع پر سعودی ریڈ یو مکہ مکرہ (سابقہ ریڈ یو جدہ) سے نشر ہو چکا ہے، وَلَلَّهِ الْحَمْدُ وَمَنْهُ الْقَبُولُ۔
شروع میں تمحض ایک مضمون کی شکل میں مختصر لکھنے کا ارادہ تھا، مگر موضوع کی اہمیت و ضرورت کے پیش نظر ہم اپنے اس ارادے میں کامیاب نہ ہو سکے بلکہ وہ مضمون موجودہ مقائلے یا رسالے کی شکل اختیار کر گیا ہے۔

اس رسالے کی تالیف میں ہمارا مخذلہ اول ”تعلّم محمد ناصر الدین البانی رضی اللہ عنہ“ کی کتاب ”تحريم آلات الطرب“ اور مخذلہ ثانی ”علّامہ ابن قیم رضی اللہ عنہ“ کی کتاب ”اغاثۃ اللہفان فی

۱۱ گان و موسیقی ॥

مصادید الشیطان ” ہے۔ فَجَزَاهُمَا اللَّهُ خَيْرًا ۔

البته ان دونوں کتابوں کے علاوہ بھی ہم نے کئی کتب تفسیر و حدیث وغیرہ اور بعض مجلات سے بھی استفادہ کیا ہے جن کا ذکر حوالہ جات میں موجود ہے۔

مسجد بنوی کے امام و خطیب اور مدینہ منورہ کے سپریم کورٹ (الحکمة الکبری) کے حج فضیلہ اشخ صلاح الدین رض نے ۸ ربیع الثانی ۱۴۲۳ھ بہ طابق ۹ جون ۲۰۰۲ء کو ” گانے بجانے کی شرعی حقیقت ” پر مشتمل خطبہ ارشاد فرمایا تھا جسے موضوع کی مناسبت کے پیش نظر ہم ائمہ شکریہ کے ساتھا پنے اس رسالہ میں بطور مقدمہ شامل کر رہے ہیں۔

اس کتاب کا پہلا ایڈیشن محمد اکرم نے بہار انڈیا میں مدرسہ اصلاح اسلامیں کی طرف سے شائع کیا تھا اس وقت انہوں نے اس پر ہندوستانی مرکزی جمعیت الحدیث کے ناظم عمومی جناب مولانا اصغر علی امام مہدی سے ” پیش لفظ ” لکھوا یا جو کہ شامل اشاعت ہے۔ فَجَزَاهُمَا اللَّهُ خَيْرًا اس کتاب کی طباعت و اشاعت کے تمام مراحل میں مولانا غلام مصطفیٰ فاروق، عزیزم محمد اکرم، برادرم شاہد ستار اور جناب محمد رحمت اللہ خان ایڈووکیٹ (توحید پبلیکیشنز، بنگلور) کے علاوہ بھی جن احباب نے تعاون کیا ہے۔ اللہ تعالیٰ ان سب کو جزاء خیر عطا فرمائے۔ اور انتہائی ناسپاسی ہو گی اگر ان احباب کا شکریہ یادانہ کروں کہ جن کے تعاون سے ہم اس کتاب کو آپ کی خدمت میں پیش کر رہے ہیں، جَزَاهُمُ اللَّهُ خَيْرًا فِي الدُّنْيَا وَ الْآخِرَةِ - اللہ اسے ہمارے لیئے ثواب دارین کا ذریعہ اور قارئین کرام کیلئے باعث استفادہ بنائے اور اسے قبول عام سے شرفیاب کرے۔ آمين وَ السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

خبر الحکمة الکبریٰ ابوسلمان محمد منیر قمر نواب الدین

ترجمان سپریم کورٹ اخیر و داعیہ متعاون برکز الدعوة ۱۴۲۵ھ / ۱۹۰۷ء

والارشاد بالدمام والظہر ان والخیر (سعودی عرب) ۲۰۰۲ء / ۱۲

// سماع وقوالی //

پیش لفظ

اسلام میں گانا و موسیقی ناجائز و حرام ہے کیونکہ یہ چیزیں اہو و لعب اور فضولیات کے قبیل سے ہیں۔ اس میں مشغول ہونے کے بعد انسان کے قیمتی اوقات ضائع ہوتے ہیں اور عقل و خرد میں فتور پیدا ہوتا ہے۔ آدمی گانوں کے سبب غفلت و مدھوشی کا شکار ہو کر فرائض تک سے غافل ہو جاتا ہے، ساز و آواز موسیقی اور گانے بجائے دل کے اندر نفاق و شقاق کی تجمیع ریزی ہوتی ہے اور نفس امارہ کے لئے گناہوں پر مزید آمادہ کرنے کا سبب بنتا ہے۔ مذکورہ اسباب کے پیش نظر ہی علمائے اسلام اس موضوع کو ہمیشہ اپنے دعوت و تبلیغ کا عنوان بناتے رہے ہیں، چنانچہ ان اعمال کے تردید میں بیش بہا تحریریں مختلف زبانوں میں انسانیت کے بھلائی کے لئے صفحہ قرطاس پر ثبت ہوتی رہی ہیں۔

اس موضوع سے متعلق ”سماع وقوالی اور گانا و موسیقی“ کے نام سے سیال و باکمال قلم کار فاضل رعناء اور کہنہ مشق عالم دین برادر گرامی فضیلۃ الشیخ ابو عدنان محمد منیر قمر اللہ نے تحریر کیا ہے۔ بفضلہ تعالیٰ افادہ عام کی خاطر ہندوستان میں مدرسہ اصلاح اُسْلَمِیین بکھری مشرقی چمپارن بہار کو پہلی مرتبہ اس کتاب کی طباعت و اشاعت کا شرف حاصل ہو رہا ہے۔ ①

اللہ کرے شیخ مکرم کی دوسری کتابوں کی طرح اسے بھی قبولیت عام حاصل ہو اور امت پر اس کے بیش از بیش فائدے مرتب ہوں۔ باری تعالیٰ طالع و ناشر اور اس سے متعلق جملہ معاونین کو اجر جزیل عطا فرمائے۔ آمین ثم آمین
مولانا اصغر علی امام مہدی الستفی
نا ظم عموی مرکزی جمعیت الہدیت ہند

۲۰۰۳/۹/۱۲

اس مرتبہ سے ”توحید بلکیشز“، بنگور نے شائع کیا ہے۔

// گان و موسیقی //

بِسْمِ اللّٰہِ الرَّحْمٰنِ الرَّحِیْمِ



از قلم : امام و خطیب مسجد نبوی فضیلۃ الشیخ صلاح البدری، مدینہ منورہ ۔

① گانے مجانے کی شرعی حیثیت :

خطبہ مسنونہ اور حمد و شناع باری تعالیٰ و صلوٰۃ و سلام بر نبی خیر الانام ﷺ کے بعد :
اللہ کے بندو ! اللہ کا تقویٰ اختیار کرو ، اسکے تقویٰ میں ہی سرفرازی و اعلیٰ نسبی ہے ،
ارشادِ الہی ہے :

﴿يَا أَيُّهَا الَّذِينَ آمَنُوا إِذْ قُوْلُوا أَفَلَا سَدِيدًاٰ يُصْلِحُ لَكُمْ
أَعْمَالَكُمْ وَ يَعْفُرُ لَكُمْ ذُنُوبَكُمْ وَ مَنْ يُطِعِ اللَّهَ وَ رَسُولَهُ فَقَدْ فَازَ فَوْزًاٰ
عَظِيمًا﴾ (سورہ الاحزاب : ۲۰۔ ۱۔)

”اے ایمان والو ! اللہ سے ڈرو اور سیدھی سیدھی (سچی) باتیں کیا کرو، تاکہ اللہ
تعالیٰ تمہارے کام سنوارو دے اور تمہارے گناہ معاف فرمادے، اور جو بھی اللہ
اور اسکے رسول کی تابعداری کرے گاؤں نے بڑی مراد پائی“ ۔

اے مسلمانو ! اہل اسلام اس دین کے سامنے میں عزت و شرف کی زندگی گزار ہے
ہیں، اس میں ایمان کی مٹھاس، یقین و اطمینان کی ٹھنڈک، اطاعت کا انس اور عبادت ادا
کرنے کا مزہ پاتے ہیں، اس دین اسلام کی تعلیمات غیر فطری امور کے سامنے ایک مضبوط
قلعے کی مانند کھڑی ہو جاتی ہیں۔ انسان کو شہوانی حرکات و افعال سے بچاتی ہیں اور اسکے دکھوں
اور غموں کا خاتمه کر دیتی ہیں۔ جو شخص اللہ کے دین پر ہے حقیقتاً وہی امیر و غنی ہے چاہے وہ بظاہر
غریب ہی کیوں نہ ہو، اور کتنا فقیر ہے وہ شخص جس نے اللہ سے عداوت رکھی، چاہے وہ بظاہر
امیر و غنی ہی کیوں نہ ہو۔

// سماں وقوالی //

② گانے بجانے کی مذمت: حدیث شریف میں:

اے مسلمانو! دین کے لیئے غیرت مند ہر مسلمان کے نزدیک دکھ کی بات یہ ہے کہ بعض مسلمان دین اسلام سے ہٹ کر خوشی تلاش کرتے ہیں، ہنستے گاتے ہیں، شهوت میں شفاء و عافیت طلب کرنے کے لیئے دوا کی بجائے زہر استعمال کرتے ہیں۔ ایسے ہی کئی لوگ آج کل موسیقی و گانے وغیرہ سنتے ہیں اور جھوٹی و بے سود دلیلیں پیش کرتے ہیں، جو سند کے لحاظ سے بھی صحیح نہیں ہیں، یہ فتنہ پھیلانے والے کچھ ایسے لوگ ہیں جو گانے وغیرہ سننے کے فتنوں میں مبتلا ہیں، اسکے بارے میں نبی ﷺ فرماتے ہیں:

((لَيَكُونُنَّ مِنْ أُمَّتِي أَفْوَامُ يَسْتَحْلُونَ الْحِرَّ وَ الْحَرِيرَ وَ الْخَمْرَ وَ

الْمَعَازِفِ)) ①

”میری امت میں کچھ ایسے لوگ ہونگے جو ریشم، شرمگاہ، شراب اور گانے بجانے والی چیزوں کو حلال بنالیں گے۔“

اے مسلمانو! آج کل کے گانوں کو اگر کوئی صاحب علم وایمان جائز قرار دے دے تو وہ سب سے بڑا باطل ہے جو ہر فساد و بربادی پر مشتمل ہے۔ ایسے گانے جن میں آنکھوں کا وصف، محظوظ و معشوق کی خوبیاں اور عشق و فراق کے آثار ہوتے ہیں وہ ایک شیطانی آواز ہے جو دلوں میں پیوست ہو کر اسکے شہوانی جذبات کو بھڑکاتی ہے۔ ناج گانا اور کھیل تماشا، ناک میں گندی بوا اور کانوں میں فسق و فجور کی آواز بھرتے ہیں۔

اے مسلمانو! کوئی عقل مندا پنے آپ کو (اپنے نفس شریف کو) اس طرح کی گندگی میں کیسے دھکیل سکتا ہے جس سے نفسِ مؤمنہ اور فطرتِ سلیمانہ دور بھاگتی ہے۔ حضرت جابر رضی اللہ عنہ سے مردی نبی ﷺ کا ارشادِ گرامی ہے:

﴿ بخاری : معلقاً مجزو ما به و مسنند احمد و سنن ابی داؤد موصولًا باسناد متعددة .

// گانا و موسیقی //

((إِنِّي لَمْ أَنْهَ عَنِ الْبُكَاءِ وَلَكِنِّي نَهَيْتُ عَنْ صَوْتَيْنِ أَحْمَقَيْنِ فَاجِرَيْنِ
صَوْتٌ عِنْدَ نِعْمَةٍ لَهُوَ وَلِعَبٌ وَمَزَامِيرُ الشَّيْطَانِ، وَصَوْتٌ عِنْدَ
الْمُصِيَّبَةِ لَطْمٌ وُجُوهٌ وَشَقْ جِيُوبٍ وَرَنَّةُ شَيْطَانٍ)) ①
”میں نے رونے سے کبھی من نہیں کیا مگر دواحق و فاجرا آوازوں سے روکا ہے،
ایک وہ آواز جو کھیل تماشے اور شیطانی نعمتوں کے ساتھ ہوتی ہے اور دوسروی
مصیبت کے وقت بین کرنے کی“۔

حضرت انس رض سے مردی نبی صلی اللہ علیہ وسلم کا ارشاد گرامی ہے:
((صَوْتَانِ مَلْعُونَانِ فِي الدُّنْيَا وَالآخِرَةِ مِنْ مَارَ عِنْدَ نِعْمَةٍ وَرَنَّةٌ عِنْدَ
مُصِيَّبَةٍ)) ②

”دو آوازیں دنیا و آخرت میں ملعون ہیں: نعمت کے وقت چیخ چکاڑ اور موسیقی
اور مصیبت کے وقت چیخ و پکار اور بین“۔

③ گانے بجانے کی مذمت: قرآن کریم میں:

قرآنی آیات میں بھی گانے کی مذمت وارد ہوئی ہے چنانچہ ارشادِ الہی ہے:
﴿وَمِنَ النَّاسِ مَنْ يَشْتَرِي لَهُوَ الْحَدِيثَ لِيُضْلِلَ عَنْ سَبِيلِ اللَّهِ بِغَيْرِ
عِلْمٍ وَيَتَّخِذُهَا هُرُواً أَوْ لِيَكَ لَهُمْ عَذَابٌ مُهِينٌ﴾ (سورة لقمان: ۲۰)
”اور بعض لوگ ایسے بھی ہیں جو لغو باشیں (اہواحدیث) کومول لیتے ہیں کہ
بے علمی کے ساتھ لوگوں کو اللہ کی راہ سے بہکائیں اور اسے بنسی بنائیں، یہی وہ
لوگ ہیں جن کیلئے رسوأ کرنے والا عذاب ہے“۔

نبی صلی اللہ علیہ وسلم کا ارشاد ہے:

((لَا يَحِلُّ بَيْعُ الْمُغْنَيَاتِ وَلَا شِرَاوْهُنَّ وَلَا تِجَارَةُ فِيهِنَّ وَ ثَمَنُهُنَّ حَرَامٌ

③ مسند بزار

④ مستدرک حاکم

// سماں وقوالی //

إِنَّمَا نَزَّلْتُ هَذِهِ الْآيَةُ فِي ذَالِكَ ﴿١﴾
 ”گانے والیوں کی خرید و فروخت، انکی تجارت اور قیمت حرام ہے۔ بیشک یہ
 آیت گانے بجائے کے بارے میں نازل ہوئی ہے۔“

حضرت عبداللہ بن مسعود رضی اللہ عنہ فرماتے ہیں:

((إِنَّهُ الْغَنَاءُ وَ الْدِيْنُ لَا إِلَهَ إِلَّا هُوَ)) ﴿٢﴾

”اس ذات کی قسم جسکے سوا کوئی معبد و نہیں، اس [لہوا الحدیث] سے مراد گانا بجانا
 ہی ہے۔“

اے مسلمانو! گانا شیطان کی آواز ہے جس سے وہ بھی نوع انسان کو گناہ اور نافرمانی کی
 طرف لے جاتا ہے، ہر مسلمان کو چاہئے کہ وہ اس سے بچے اور دور رہے۔ ارشادِ الہی ہے:
 ﴿وَاسْتَفْرِزْ مَنْ اسْتَطَعْتُ مِنْهُمْ بِصَوْتِكَ وَأَجْلِبْ عَلَيْهِمْ بِخَيْلِكَ وَ
 رَجْلِكَ وَشَارِكُهُمْ فِي الْأَمْوَالِ وَالْأُولَادِ وَعِذْهُمْ وَمَا يَعْدُهُمْ
 الشَّيْطَانُ إِلَّا غُرُورًا﴾ (سورہ بنی اسرائیل: ۲۲)

”ان میں سے تو جسے بھی اپنی آواز سے بہکا سکے بہکا لے اور ان پر اپنے سوار
 اور پیادے چڑھا لے اور ان کے مال اور اولاد میں سے اپنا بھی سا جھال کا اور
 انہیں [جھوٹ] وعدے دے لے، ان سے جتنے بھی وعدے شیطان کے
 ہوتے ہیں سب کے سب سرا سفریب ہیں۔“

۲) گانا بجانا: سلفِ امّت کے نزدیک :

اللہ کے بندو! گانے اور کھیل تماشے کی جگہیں چھوڑ دو کیونکہ یہ گناہ کے اڈے، شیطان
 کا جال اور زنا کاری کے ٹوٹکے ہیں۔

حضرت یزید بن ولیدؓ کہتے ہیں:

﴿فَصَلِّ عَلَى تَخْرِيجٍ كَلِيلٍ﴾ میں صفحہ نمبر: ۳۹

// گانا و موسیقی //

(بِإِيمَانٍ أَمْيَأَكُمْ وَالْغُنَاءَ ، فَإِنَّهُ يُنْقُصُ الْحَيَاةَ ، وَيَزِيدُ فِي الشَّهْوَةِ وَ
يَهْدِمُ الْمُرْوَةَ وَإِنَّهُ لَيُنُوبُ عَنِ الْحَمْرِ وَيَفْعُلُ مَا يَفْعُلُ السُّكُرُ)
”اے بنی امیہ! گانے بجانے سے پرہیز کرو کیونکہ یہ حیاء کو کم کرتا، شہوت کو
بڑھاتا اور مردود کوتباہ کر دیتا ہے، اور یہ شراب کا نائب ہے اور شراب کا سا کام
کرتا ہے۔“

حضرت عمر بن عبدالعزیزؓ نے اپنے بیٹوں کے اتالیق [استاد] کو لکھا تھا:
(لَيَسْكُنُ أَوْلَى مَا يَعْتَقِدُونَ مِنْ أَدْبِكَ بُغْضَ الْمَلَاهِيُّ الَّتِي بَدُؤُهَا مِنَ
الشَّيْطَانِ وَعَاقِبَتُهَا سَخْطُ الرَّحْمَنِ فَإِنَّهُ بَلَغَنِي عَنِ التَّقَاتِ مِنْ أَهْلِ
الْعِلْمِ أَنَّ حُضُورَ الْمَعَاذِفِ وَاسْتِعْمَاعَ الْأَغَانِيِّ وَاللَّهُجَّ بِهَا يُبَثِّتُ النِّفَاقَ
فِي الْقُلُوبِ كَمَا يُبَثِّتُ الْعُشَبَ الْمَاءُ)

و”تعلیمِ ادب کے طور پر سب سے پہلے انہیں کھیل تماشے والی جگہوں کی نفرت
سکھلائیں جسکی ابتداء شیطان سے ہوتی ہے اور اسکا انجام اللہ کا عذاب ہے،
مجھے اہل علم سے یقینی خبر و اطلاع ملی ہے کہ گانے بجانے کی محفل میں شرکت
کرنے سے دل میں یوں نفاق پیدا ہوتا ہے جس طرح پانی سے گھاس اگتی ہے۔“
اور انہوں نے عمر بن الولید کو خط لکھا جسمیں یہ بھی تھا:

(وَإِظْهَارُكَ الْمَعَاذِفِ وَالْمِزْمَارَ بِدُعَةٍ فِي الْإِسْلَامِ وَلَقَدْ هَمَمْتُ أَنْ
أَبْعَثَ إِلَيْكَ مَنْ يَجْدُ جُمَّتَكَ جُمَّةً سُوءً)

”تم نے آلاتِ موسیقی کی بدعت کو تقویت دی ہے، میرا بھی چاہتا ہے کہ میں
تمہاری طرف کچھ لوگ بھیجوں جو تمہارے گانے بجانے والے ان میرے
آدمیوں کو کاٹ ڈالیں۔“

اے مسلمانو! اللہ کے غصب و عذاب کے اسباب سے پرہیز کرو، گانے بجانے اور

// سماں وقوالی //

الآتِ طرب و غناء کا ظاہر ہونا اللہ کے عذاب کے نازل ہونے کا سبب ہے، حضرت ابو مالک اشعری رض سے مروی ہے کہ نبی ﷺ کا ارشاد گرامی ہے:

((لَيَسْرَبَنَّ نَاسٌ مِنْ أُمَّتِي الْخَمْرَ يُسْمُونَهَا بِغَيْرِ إِسْمِهَا يُعْزَفُ عَلَىٰ رُؤُوسِهِمْ بِالْمَعَازِفِ وَالْمُغَيَّبَاتِ يَخْسِفُ اللَّهُ بِهِمُ الْأَرْضَ وَيَجْعَلُ يَوْمَ الْقِرَدَةَ وَالْخَنَازِيرَ)) ①

”میری امت کے کچھ لوگ شراب پیئں گے مگر اس کا نام بدل کر کچھ اور کھلیں گے، انکے سروں پر آلاتِ طرب بجائے جائیں گے اور گانے والیاں گھومیں [رقص کریں] گی، اللہ تعالیٰ انہیں زمین میں دھنسا دیگا اور انکی شکلیں مسخ کر کے انہیں بندرا اور خزریں بنادے گا۔“ -

حضرت عمران بن حصین رض سے مروی ارشادِ نبوی صلی اللہ علیہ وسلم ہے:

((فِي هَذِهِ الْأُمَّةِ خَسْفٌ وَ مَسْخٌ وَ قَذْفٌ، قَبْلًا يَا رَسُولَ اللَّهِ وَ مَتَىٰ ذَاكَ قَالَ: إِذَا ظَهَرَتِ الْقُبَيْثَاتُ وَ الْمَعَازِفُ وَ شُرِبَتِ الْخُمُورُ)) ②

”اس امت میں زمین میں دھنسا دیا جانا اور [قدف] آسمان سے پتھر بر سایا جانا اور [مسخ] شکلیں بگڑنا واقع ہو گئے“، کہا گیا: اے اللہ کے رسول صلی اللہ علیہ وسلم! یہ کب ہوگا؟ آپ صلی اللہ علیہ وسلم نے فرمایا: ”جب گانے والی عورتیں اور آلاتِ طرب و غناء آ جائیں گے اور شراب پی جائے گی۔“ -

حضرت ضحاک رض کا قول ہے :

(الْغَنَاءُ مُفْسِدَةٌ لِلْقَلْبِ مُسْخِطَةٌ لِلرَّبِّ)
”گانادل کو فاسد اور رب کو نارض کرتا ہے۔“ -

اللہ کے بندو! گانے کا مادہ، اسکی حقیقت، اسکا باعث، مقصد، اثر اور اسکا پھل، یہ

11 گان و موسیقی ॥

سب ان بُرے اشعار کے ارد گرد گھومتے ہیں جو اس صفت و تعریف پر مشتمل ہوتے ہیں جو اللہ کو بُری لگتی ہے اور جس پر اللہ ناراض ہوتا ہے اور بعض دفعوہ لوگ حد سے تجاوز کر کے کفر یا اشعار بھی گانے لگتے ہیں جو اللہ اور اسکے رسول ﷺ کے فرمان کی خلاف ورزی ہے۔

دیکھو! ان گانوں اور کھیل تماشے کی جگہوں نے ان کے مالکوں پر کتنا شر و فساد پھیلایا ہے جو اپنا اصل چہرہ بدلتے آثار و تماج کو بنا سنوار کر دکھلاتے ہیں، جنہیں ہر صاحب بصیرت ان کے چہروں، باتوں، حرکتوں اور ان کے احوال سے دیکھ سکتا ہے۔

ارشادِ الہی ہے :

﴿هُوَ مَنْ يُرِدُ اللَّهُ فِتْنَةً فَلَمَنْ تَمْلِكَ لَهُ مِنَ اللَّهِ شَيْئًا﴾ (سورہ المائدہ : ۳۱)
”اور جس کو خراب کرنا اللہ کو منظور ہو تو آپ اس کے لیے الہی ہدایت میں سے کسی چیز کے مختار نہیں“۔

جب حضرت مالک بن انس رضی اللہ عنہ سے ان کے زمانے میں بعض لوگوں نے گانے بجانے کے بارے میں رخصت دینے والوں کے بارے میں پوچھا، تو انہوں نے کہا :

(إِنَّمَا يَعْقِلُهُ عِنْدَنَا الْفُسَاقُ)

”ہماریہاں یہ فاسقون کا فعل ہے۔“

اے مسلمانو! گانے سننا اور ان کا الترام کرنا شیطان کی بہت بڑی چال ہے اور جاہلوں کے دلوں کو قید کر کے، انہیں قرآن کریم کی تلاوت کرنے اور سننے سے روکنے کا جال ہے۔

امام شافعی رضی اللہ عنہ کہتے ہیں :

(خَلْفُثِ بِيَغْدَادِ شَيْئًا أَحْدَاثَهُ الرَّنَادِقُ يُسْمُونَهُ التَّغْيِيرُ يَصْدُونَ بِهِ
النَّاسَ عَنِ الْقُرْآنِ)

”میں نے بغداد میں دیکھا ہے کہ زنا دقه نے ایک چیز ایجاد کی ہے جسے تغیر کہتے ہیں [یعنی گاگا کر لہر دار آواز میں پڑھنا] جس سے وہ لوگوں کو قرآن سے

// سماں وقوالی //

دوار کرتے ہیں۔-

اللہ اکبر... اگر تغیر کا یہ حال ہے جو کہ ایسے اشعار ہوتے ہیں جو لوگوں کو زہد کی طرف مائل کرتے ہیں۔ وہ ان اشعار کو گاتا ہے اور ساتھ ہی ایک سلاخ لے کر کسی سوکھی جلد وغیرہ پر مارتا ہے، تو پھر اس گانے کے بارے میں کیا کہا جائے گا جو شراب کا قائم مقام ہے، جسے ”فن“ کہتے ہیں جبکہ وہ پھر شہوت اور گندے الفاظ ہوتے ہیں جن سے نہ دل کو قرار آتا ہے نہ دماغ کو سکون۔ سجان اللہ! عقلیں کیسے گمراہ ہو گئیں اور فکروں ہم اور سوچیں کیسے غارت ہو گئیں؟

ارشاد الہی ہے :

﴿فَإِنَّهَا لَا تَعْمَلُ إِلَّا بَصَارُ وَلَكِنْ تَعْمَلُ الْقُلُوبُ الَّتِي فِي

الصُّدُورِ﴾ (سورۃ الحج : ۳۶)

”بات یہ ہے کہ صرف آنکھیں ہی انہی نہیں ہوتیں بلکہ وہ دل اندھے ہو جاتے ہیں جو سینوں میں ہیں۔“

اللہ کے بندوں اوقت ساعت ایک عظیم امانت اور بہت بڑی نعمت ہے جس سے اللہ نے اپنے بندوں کو نوازا ہے اور اسکی حفاظت کرنے کا حکم دیا ہے اور بتایا ہے کہ وہ اسکے ذمہ دار ہیں، طرب و غناء اور آلات طرب [موسیقی و باجے وغیرہ] سنتا اس نعمت کی ناشکری کرنا ہے اور اللہ کی معصیت و گناہ میں واقع ہونا ہے، حضرت ابو ہریرہ رضی اللہ عنہ سے مروی ارشادِ نبوی صلی اللہ علیہ وسلم ہے :

**(الْعَيْنَانِ زِنَاهُمَا النَّظَرُ وَالْأَذْنَانِ زِنَاهُمَا الْأَسْتِمَاعُ وَالْلِسَانُ زِنَاهُ
الْكَلَامُ وَالْيَدُ زِنَاهَا الْبَطْشُ وَالرِّجْلُ زِنَاهُ الْخُطْبَا وَالْقَلْبُ يَهُوَى وَ
يَتَمَنَّى وَيُصَدِّقُ ذَالِكَ الْفَرْجُ وَيُكَذِّبُهُ)** ①

”آنکھوں کا زنا ہے نظر بازی، کانوں کا زنا ہے شہوانی باتیں سنتا اور زبان کا زنا ہے شہوانی باتیں کرنا، ہاتھ کا زنا ہے حرام چیزوں کو پکڑنا، پاؤں کا زنا ہے حرام کام کیلئے چلنا،

// گانا و موسیقی //

دل کا زنا چاہنا و قمنا کرنا ہے اور شرمگاہ تصدیق یا تکنذیب کرتی ہے۔“

(۶) لمحہ فکر یہ :

اے مسلمانو! گانے بجائے اور کھیل تماشے کی جگہوں کی تعظیم کرنا اور انکے مالکوں کا خود کو بڑا طاہر کرنا، لوگوں کو برائی اور گمراہی کی طرف دعوت دینے اور کتاب اللہ و سنت رسول ﷺ سے دور کرنے کے متراوف ہے، نبی ﷺ کا ارشاد گرامی ہے :

((مَنْ دَعَا إِلَىٰ ضَلَالَةٍ كَانَ عَلَيْهِ مِنَ الْأُثُمِ مِثْلُ آثَامِ مَنْ تَبَعَهُ لَا يَنْفَضِّعُ
ذَالِكَ مِنْ آثَامِهِمْ شَيْئًا)) ①

”جس نے گمراہی کی طرف دعوت دی اسے اتنا ہی گناہ ہو گا جتنا اس کی اعتبار
کرنے والوں کو ہو گا بغیر انکے گناہ کم کیتے۔“

ہم لوگوں کے مردہ ہو جانے اور بصیرت کے چھن جانے سے اللہ کی پناہ مانگتے ہیں۔

اے مسلمانو! اپنے نفس اور اپنی سماعت کو کھیل تماشوں اور شیطان کی بیان باجوں سے محفوظ رکھیں، انہیں باعث حصول حجت بنائیں، قرآن پڑھنے، سنن اور سنت رسول ﷺ کی تعلیم حاصل کرنے کے حلقے قائم کریں، تاکہ آپ اس کا پہل پائیں، گمراہی کی بجائے سیدھا راستہ ملے، اندھے پن کی جگہ بصیرت حاصل ہو، نیکی کی ترغیب ملے، برائی سے نجات حاصل ہو، دلوں کو زندگی ملے اور روحانی امراض کی دوا و شفاء اور ان سے نجات ملے اور دلیل و برہان حاصل ہو اور خود ان لوگوں میں سے بینیں جنکے بارے میں اللہ تعالیٰ نے فرمایا ہے :

﴿وَالَّذِينَ هُمْ عَنِ اللَّغْوِ مُعْوَضُونَ﴾ (سورہ المؤمنین : ۳)

”اور جو لوگ جب کسی لغو چیز پر ان کا گزر ہوتا ہے تو شرافت سے گزر جاتے ہیں۔“

① مختصر مسلم : ۱۸۶۰۔ سنن اربعہ، دارمی، مسند احمد۔ صحیح الجامع : ۱۶۲۳۷۔ صحیح : ۸۶۵

// سماں وقوالی //

⑥ جواز کی ایک مشروط شکل :

نکاح و شادی کے موقع پر دف بجانے اور ایسا گانا گانے کی اجازت ہے، جسمیں ناجائز تعریفی کلمات نہ ہوں۔ یہ بھی خاص طور پر عورتوں کیلئے جائز ہے، یہ دف نکاح اور سفاح [بدکاری] میں فرق کرنے کیلئے ہے۔ نبی ﷺ کا ارشاد گرامی ہے :

(أَقْسِلُ مَا بَيْنَ الْحَلَالِ وَ الْحَرَامِ الدُّفُ وَ الصُّوتُ فِي النِّكَاحِ)

”حلال اور حرام میں، نکاح کے موقع پر دف بجانے اور خوشی کی جائز آواز نکالنے کا فرق ہے۔“

صحیح بخاری میں حضرت الرَّبِيع بن شِعْبَةَ مُعَوِّذَ بْنَ عَفْرَاءَ رَضِيَ اللَّهُ عَنْهُ کہتی ہیں :

((فَجَعَلْتُ جُوَيْرِيَاتَ لَنَا يَضْرِبُنَّ بِالدَّفِ وَيَنْدَبُنَّ مِنْ قُبْلَ مِنْ آبائِي يَوْمَ بَدْرٍ))

”اُنکے نکاح اور خصتی کے موقع پر لڑکیوں نے دف بجائی اور غزوہ بدر میں ہمارے جو آباء و اجداد قتل ہوئے تھے، انکی خوبیاں بیان کریں۔“

فتح الباری میں علامہ ابن حجر عسقلانی رضی اللہ عنہ کہتے ہیں :

((وَالْأَحَادِيثُ الْقَوْيَّةُ فِيهَا الْأَذْنُ فِي ذَالِكَ لِلِّبِسَاءِ، فَلَا يَلْتَعِقُ بِهِنْ الْرِّجَالُ، لِعُمُومِ النَّهِيِّ عَنِ التَّشْبِيهِ بِهِنْ)).

”قویٰ احادیث کی رو سے صرف عورتوں کو اسکی اجازت ہے، الہذا مردان کی طرح نہ کریں، کیونکہ عموماً مردوں کا باہم دیگر مشابہت اختیار کرنا منع ہے۔“

⑦ حد سے تجاوز :

انہائی افسوس کی بات یہ ہے کہ بہت سارے لوگ جس بات کی شرعاً اجازت دی گئی ہے اس سے تجاوز کر کے حرام امور تک پہنچ جاتے ہیں، وہ گانے بجانے والے [گویے یا سگر ز]

// گانا و موسیقی //

اور گانے بجانے والی [لیڈی سنگرز] کرنے پر لے آتے ہیں جو کہ فسق و فجور پر مشتمل گانے گاتے ہیں اور ساتھ ہی آلاتِ موسیقی وغیرہ بجاتے ہیں اور ان حرام امور پر بڑی بڑی خطیر ترین خرچ کرتے ہیں، گانے کیلئے لاوڈ اپسیکر استعمال کرتے، پڑوسیوں کو اذیت پہنچاتے اور بد کارنا پھنے والی فاحشہ عورتوں [ڈانسرز] سے ناچنے میں مشابہت اختیار کرتے ہیں، اس پر مستزادی کہ وہاں مردوزن کا اختلاط ہوتا ہے، وقت برپا دا اور نمازیں ضائع کرتے ہیں۔ اُنکے علاوہ دیگر کئی بڑے بڑے فتنے اور انجام بدوالے امور ہیں جو کہ اکثر مسلمانوں کی صفوں میں وباء اور انہیں تقلید کی راہ سے پھیل گئے ہیں۔

اللہ کے بندو! ان امور سے بچو اور اس طرح کی محفل میں شرکت کرنے سے پر ہیز کرو۔ امام اوزاعی رض کہتے ہیں :

(لَا تَدْخُلُ وَلِيْمَةً فِيهَا طَبْلٌ وَمَعَازِفٌ)

”ایسی شادی [یا ولیمہ و دعوت] میں مت جاؤ جسمیں طبلہ و سارگی اور گانا بجانا ہو،“

اللہ کے سامنے توبہ کرو، اسکی طرف رجوع کرو اور اسلام کے احکام و آداب پر عمل کرو، اپنے پگڑے ہوئے امور کو سنوارو اور کتاب اللہ و سنت رسول ﷺ کی اتباع کروتا کہ تم فلاح ونجات پاؤ۔ ①

فضیلۃ القاضی اشخ صلاح البدری
قاضی باحکمة الکبری و امام و خطیب،

مسجد نبوی، مدینۃ منورہ، سعودی عرب

۲۰۰۱/۲/۹ - ۱۴۲۲/۳/۸

① اس خطبہ کے ترجمہ میں ہماری دختر نیک اخترام محمد شکلی قمر کا تعاون بھی شامل ہے۔ [ابو عدنان]

// سماع وقوالی //

بِسْمِ اللّٰہِ الرَّحْمٰنِ الرَّحِیْمِ

سماع وقوالی اور گانا و موسیقی

انجمن موسیقاراں و گلوکاراں کی ہرزہ سراہیاں :

اس موضوع کے شروع میں ہی آئیے پاکستان کی انجمن موسیقاراں و گلوکاراں کی ہرزہ سراہیوں پر بھی ایک نظر ڈالتے چلیں اور ”صوت الشیطان“ کو عام کرنے والوں کی فکر و سوچ کا رخ بھی دیکھ لیں کہ حرب الشیطان کے مبران، موسیقاراں، گلوکاراں، آڑیو، ویدیو فلموں کا نوں کے تاجران اور فلم سازان اس گانا و موسیقی کے بارے میں کیا کیا کہتے ہیں؟ چنانچہ کلچر و ثقافت کے نام پر فاشی پھیلانے والے مختلف گروہوں کے لوگوں کا کہنا ہے:

☆ ہم نوجوان طلباء اور طالبات کو ان کی پسند کی ڈھنیں اور گیت مہیا کر کے دوران مطالعہ ان کی دماغی تھکن کو دور کر دیتے ہیں۔

☆ ہم یوپاریوں کو گاہوں سے بھاؤ توں کرنے کی ڈھنی کٹھکش سے پیدا ہونے والی جسمانی تھکن کو ان کی پسند کے نئے پیش کر کے خوش و خرم کر دیتے ہیں۔

☆ ہم کسانوں کو کھیتوں میں کمر توڑھنت اور حالات کی ماپوں کن حوصلہ شکن فضاؤں سے نکال کر انہیں ان کی پسند کی ڈھنون اور گیتوں کے بولوں سے نیا ولہ دیتے ہیں۔

☆ ہم بسوں، ویگنوں، ٹرکوں اور ٹرالی کے ڈرائیوروں کو لمبے سفر کی اعصاب شکن زندگی میں انہیں ان کی پسند کے مطابق کبھی وصال اور کبھی فراق..... کبھی عشق و محبت کے گیت، ڈسکو، پاپ میوزک، ٹھمر یاں، دادرے، اور قوالیاں سنا کر چاق و چوبنڈ کر دیتے ہیں۔

☆ ہم کھٹو، عشق و محبت میں دل شکستہ اور غربت کے گھائل نوجوانوں کے ارمانوں کو ان کی پسند کے نغموں سے ٹھپکیاں اور دلاسے دیتے ہیں۔

// گانا و موسیقی //

☆ ہم من چلے رئیسوں کی تھائیوں کو ان کی پسند کے نغموں سے جگ گ کر دیتے ہیں اور تصوّرات میں چاروں طرف حسین و جوان رقصاؤں کے ڈیرے آباد کر دیتے ہیں اور عشق و محبت سے بھر پورا میں دھیں ان کی خدمت میں پیش کرتے ہیں کہ ان کے جسم کا ہر حصہ بے ساختہ ان کی روح پر تحریر الٹتا ہے۔

☆ ہم بوڑھوں کی خواب گاہ میں ان کی پسند کے ایسے نئے پیش کرتے ہیں کہ انکے جذبات پھر سے جوان ہو جاتے ہیں۔ وہ بے ساختہ پکارا ٹھنتے ہیں: ۷

غزل اُس نے چھیڑی مجھے ساز دینا

ذراع مرفتہ کو آواز دینا

☆ بازاروں کے ہنگامے مسحور کن نغموں سے حسین ہیں، گلیوں اور محلوں کی آبادیاں ہمارے نغموں، گیتوں اور دھنوں پر رقص کرتی ہیں۔

☆ قومی ثقافت، کلچر، آرٹ اور فن کے محافظہ ہم ہیں۔ ہم سب آپ کے خدمت گار! آپ کی پسند کے سوا ہماری نظر وہ میں باقی سب بیچ ہے۔

☆ ساز و موسیقی کا کاروبار کرنے والے مذکورہ اداروں کے سربراہان کی ہم نوائی میں حاکم بھی حاکمانہ بلکہ آمرانہ اندازیٰ بنا گئے ڈال اعلان کرتے ہوئے کہتے ہیں:

”ہم عوام کی پسند کا احترام کرتے ہیں، عوام ہماری جان ہیں، آن ہیں۔ ہم ان کی پسند کے سوا کسی کے پابند نہیں۔ عوام کی پسند کے خلاف بولنے والے اچھی طرح جان لیں، ہماری ثقافت اتنی مضبوط ہے کہ ان کے نومولود بچے کے کان میں آذان کی آواز لٹکرانے سے پہلے ہمارے نغموں کا رس گھلتا ہے۔“

اس کا کیا کریں؟

اگر بات صرف فاشی کا کاروبار کرنے والے انہی لوگوں کی ہوتی تو شامد ان پر نکیں

// سماں وقوالی //

کرنے کی بھی ضرورت نہیں تھی کیونکہ ایسی ہربات کے خلاف صحیح العقیدہ ہر مسلمان کے دل میں فطرتاً نافت موجود ہے۔

لیکن اس کا کیا کریں کہ اس معاملہ میں تو علم کے بعض بڑے بڑے برج بھی گر گئے ہیں۔ علامہ ابن حزم رحمۃ اللہ علیہ اسلامی و علمی دنیا کے بڑے معروف عالم گزرے ہیں اور انکی بعض کتابیں بڑی معروف، ضخیم و منفیہ اور معروف ہیں جیسے المحلی وغیرہ، اور جیسا کہ یہ ضرب المثل بھی معروف ہے: (لِكُلِّ فَارِسٍ كَبُوْةٌ) کہ ۷ گرتے ہیں شاہ سوارہ میدان جنگ میں

وہ طفل کیا گرے گا جو گھنٹوں کے بل چلے

اور کوئی عالم یا امام معصوم بھی نہیں ہوتا، چنانچہ علامہ ابن حزم کے قلم سے ایک رسالہ نکل گیا جس کا نام ہے: ”رِسَالَةُ فِي الْغِنَاءِ الْمُلْهِيِّ، أَمْبَا تَحْمَلُ أُمُّ مَحْظُورٍ؟“ اس رسالہ میں انہوں نے ہر قسم کے گانے اور موسیقی کو مباح و جائز قرار دے دیا، ان کا یہ رسالہ دار الہنا، بولاق، مصر کی طرف سے ڈاکٹر احسان رشید عباس کی تحقیق و تعلق کے ساتھ شائع ہوا، اس رسالے میں علامہ موصوف نے گانے اور موسیقی کو حرام دینے والی دس سے زیادہ احادیث کو ذکر کر کے ان سب کو ضعیف و کمزور قرار دے دیا ہے، جبکہ یہ اگلی عالی قدر شخصیت سے قطع نظر ایک عالم کی پوک ولرزش ہے۔

اسی طرح مصر کی جماعتِ اسلامی کے ماہنامہ ”الاخوان المسلمون“ شمارہ ۱۱۲۹ء میں ایک سوال کے جواب میں معروف مصری عالم شیخ محمد ابو زہرہ نے بھی گانے اور موسیقی کو مباح و جائز کہہ دیا، البتہ انہوں نے یہ شرط عائد کر دی کہ اگر کوئی موسیقی و گانا جنسی جذبات میں تحریک واشتعال کا باعث بننے والا نہ ہو اور نہ ہی وہ نماز اور ذکر اللہ کی راہ میں رکاوٹ بننے تو اسکے مخالف دین اور حرام ہونے کی کوئی وجہ نہیں ہے۔

11 گانا و موسیقی ॥

شیخ محمد ابو زہرہ مصری کے بعض شاگردوں نے بھی اپنے استاد کی تقلید کرتے ہوئے نہ صرف موسیقی و گانے کو مباح و جائز قرار دیا بلکہ شیخ محمد الغراوی نے تو یہ ڈھینگ بھی مادی کہ وہ عالم عرب کی مشہور سنگرائِم کلشوم کے گانے اور معروف موسیقار محمد عبدالوهاب وغیرہ کی موسیقی سنتے ہیں۔ ایسے ہی شیخ محمد ابو زہرہ کے ایک دوسرے شاگردوں کا کٹریوسف الفرضاوی (دولۃ قطر) بھی ہیں جو گانے و موسیقی کیلئے اپنے دل میں نرم گوشہ رکھتے ہیں۔۔۔۔۔

یہ چاروں حضرات دنیا کی انتہائی قدیم اور شہرت یافتہ یونیورسٹی جامع ازہر کے ”فیض یافہ“، ہیں۔ وہی جامع ازہر جہاں کبھی ایک فن کے طور پر موسیقی کی باقاعدہ تعلیم و تدریس جاری رہی۔ ﴿وَلَا حَوْلَ وَلَا قُوَّةَ إِلَّا بِاللَّهِ﴾۔

مصری وزیر اوقاف نے ملکی وطنی خدمت پر مامور موسیقی کو نماز اور روزہ کی طرح ایک عبادت بنا دیا ہے۔ پاکستان کے ایک سابق وزیر اطلاعات و نشریات مولانا کوثر نیازی نے بھی کچھ عرصہ پہلے فلمی دنیا سے متعلقہ لوگوں کے اجتماع میں موسیقی کو روح کی غذاء قرار دے دیا تھا۔ اس طرح کے معروف لوگ جب ایسی کوئی بات کہہ دیں تو وہ کمزور دلوں میں شک پیدا کر دیتی ہے کہ شاہد اسکی کوئی گنجائش ہوگی، حالانکہ ایسا ہر گز نہیں ہے بلکہ یہ گانا و موسیقی قطعاً حرام ہیں جس پر کتاب و سنت کی نصوص اور آئمہ و علماء امت کے اقوال شاہد ہیں۔

ایک شرعی قاعدہ :

اس سلسلہ میں سب سے پہلے تو ایک شرعی قاعدہ ذہن میں بھالیں جو کہ کمال شریعت کا مظہر ہے اور وہ ہے: ”سِدِّ بَابٌ“ یا ”سِدِّ ذرِيعَة“ کہ اسلام نے اگر کسی چیز کو حرام قرار دیا تو اسکے تمام راستے اور دروازے بھی بند کر دیئے اور اس تک پہنچانے والے تمام وسائل و ذرائع کو بھی حرام کر دیا مثلاً جب زنا کو حرام قرار دیا تو اس تک پہنچانے والے تمام امور جیسے بے پروگی،

﴿حُكْمُ الْإِسْلَامِ فِي الْغُنَاءِ لِلشِّيْخِ مُحَمَّدِ الْحَامِدِ صٌ : ۷ طبع چہارم دار المجتمع الخبر و جده .﴾

// سماں وقوالی //

غیر حرم مردوzn کی خلوت، مردوzn کا بے حجاب اختلاط، نگی و نیم عریاں تصویریں، گندی تحریریں اور نجش گانے وغیرہ بھی منوع قرار دے دیئے۔ اور فقہاء نے یہ قاعدہ طے کر دیا:

(مَا أَدْعَى إِلَى الْحَرَامِ فَهُوَ حَرَامٌ)

”ہر وہ چیز جو کسی حرام فعل کی طرف لے جانے والی ہو، وہ چیز بھی حرام ہے۔“

علّا مَاهِنِ قَيْمَةِ اللَّهِ نَفْسَهُ نَفْسَهُ اپنی کتاب ”اغاثۃ اللہفان من مصايد الشیطان“ میں اس ”سِدِّی بَاب اور سِدِّی ذریعۃ“ والے قاعدے کے کتاب و سنت سے درجنوں دلائل اور مثالیں دی ہیں، جنکی تفصیل انکی اس کتاب میں دیکھی جاسکتی ہے۔

غرض موسیقی و گانا اور نجش گفتگو کرنا اور سننا محض گناہ ہی نہیں بلکہ زنا کی ایک قسم شمار کیا گیا ہے جیسا کہ صحیح مسلم، ابو داؤد اور دیگر تکبی حديث میں نبی آکرم ﷺ کا ارشاد ہے:

((كُتِبَ عَلَى ابْنِ آدَمَ نَصِيْهَ مِنَ الزِّنَا ، مُذْرِكُ ذَالِكَ لَا مَحَالَةَ))

”بنی آدم پر زنا کا حصہ لکھا ہوا ہے جسے وہ لا حالہ پائے گا۔“

اور پھر آپ ﷺ نے اسکی تفصیل بیان کرتے ہوئے فرمایا:

((وَالْأُذْنَانِ زِنَاهُمَا الْإِسْتِمَاعُ ، وَاللِّسَانُ زِنَاهُ الْكَلَامُ))

”کانوں کا زنا [نجش و بُری باتیں] سننا ہے، اور زبان کا زنا [زبان سے بُری باتیں] کرنا ہے۔“

اس سے آگے آپ ﷺ نے مزید فرمایا:

”ہاتھوں کا زنا پکڑنا [اور ایک روایت میں مخونا] ہے، پاؤں کا زنا [بُرے کام کیلئے] چلاتا ہے، منہ کا زنا [حرام] بوسہ لینا ہے، دل مائل ہوتا ہے اور تمٹتا کرتا ہے اور شرمگاہ اسکی تصدیق یا تکذیب کر دیتی ہے۔“ ①

① صحیح مسلم ۵۲/۸، صحیح ابو داؤد: ۱۸۶۸، مسنود احمد ۲:۲۷۶، ۳۲۳، سلسلة الأحاديث الصحيحة ۱/۸۷

// گانہ و موسیقی //

سِدِّ بَابُ وَالْقَاعِدَةِ اَوْ اَرْسَى حَدِيثَ كَوْپِيْشِ نَظَرَ كَمِيسِ تَوْ مُوسِيقِيْ وَغَانِيْ كَيْ قَبَاتِيْنِ كَحْلَ
كَرْ سَامِنَه آجَاتِيْ ہیں۔

دوسری قاعدہ :

ایسا ہی ایک اور قاعدہ بھی ہے کہ مسلمان حرام تو حرام، ان چیزوں سے بھی اجتناب کرے جو کہ حلقہ و حرمت واضح نہ ہونے کی وجہ سے مشتبہ ہوں، تاکہ مشتبہ امور و اشیاء میں واقع ہونے کے نتیجہ میں وہ کہیں صریح حرام میں واقع نہ ہو جائے۔

اور یہ قاعدہ بھی دراصل ”سِدِّ بَابُ وَسِدِّ ذَرِيعَةٍ“ والے قاعدے کی ہی ایک قسم ہے۔ اور اس قاعدے کی اصل وہ حدیث ہے جو کہ صحیح بخاری و مسلم میں حضرت نعمان بن بشیر رض سے مروی ہے جس میں ارشادِ بُوی رض ہے:

((الْحَلَالُ بَيْنَ وَالْحَرَامُ بَيْنَ وَبَيْنَهُمَا أُمُورٌ مُشْتَبِهَاتٌ، لَا يَعْلَمُهَا كَفِيرٌ
مِنَ النَّاسِ فَمَنِ اتَّقَى الشُّبُهَاتِ فَقَدِ اسْتَبَرَأَ لِعِرْضِهِ وَ دِينِهِ وَ مَنْ وَقَعَ
فِي الشُّبُهَاتِ وَقَعَ فِي الْحَرَامِ ...))

”حلال واضح ہے اور حرام بھی واضح ہے اور ان دونوں کے مابین کچھ امور مشتبہ ہیں جنکی حقیقت کو بکثرت لوگ نہیں جانتے۔ لہذا جو شخص ان مشتبہ امور سے نفع گیا، اس نے اپنی آبروا اور دین کو حفظ کر لیا اور جوان مشتبہ امور میں بتلا ہو گیا وہ حرام میں بتلا ہو گیا...“

اور اس کے آگے نبی صلی اللہ علیہ وسلم نے بادشاہ کی چراگاہ کی مثال دیتے ہوئے سمجھایا کہ اگر کوئی دوسری شخص اس خاص چراگاہ کے قریب اپنے جانور چڑائے گا تو وہ کسی بھی وقت اس چراگاہ میں جا لکھیں گے۔ خبردار! جس طرح ہر بادشاہ کی ایک خاص جگہ و چراگاہ ہے اُسی طرح اللہ کی چراگاہ اسکے حرام کر دہ امور ہیں... ①

① بخاری و مسلم، سنن اربعہ، صحيح الجامع الصغیر: ۳۱۹۳، غایۃ المرام فی تحرییج احادیث الحلال و الحرام: ۲۰

// سماں وقوالی //

اس قاعدے کی رو سے بھی گانے اور موسیقی کا جواز ختم ہو جاتا ہے اور وہ کم از کم مشکوک و مشتبیہ اشیاء میں داخل ہو جاتے ہیں جن کا سننا اور انکے لیئے دل میں نرم گوشہ رکھنا عالم تو عالم کسی عامی مسلمان شخص کو بھی زیب نہیں دیتا۔

ڈاکٹر یوسف القرضاوی نے اپنی کتاب ”الحلال و الحرام فی الاسلام“ میں ان مذکورہ دونوں قادروں کا خود بڑے پرستائش انداز سے ذکر بھی کیا ہے لیکن جب گانا اور موسیقی کی باری آئی تو قواعد شریعت کی بجائے خواہشات نفس کی رو میں بہہ گئے۔ ①

ؑ گانا و موسیقی کی حرمت: قرآن کریم سے

اللہ تعالیٰ نے جن کاموں کو حرام قرار دیا ہے انکے لیئے مختلف کلمات اور انداز اختیار فرمائے ہیں جنکی مثالیں قرآن کریم اور حدیث رسول ﷺ کے اسلوب بیان میں بکثرت پائی جاتیں ہیں مثلاً کبھی اسے حرام، منع، ناپسندیدہ اور ملعون قرار دیا ہے، کہیں اسے رحمت سے دوری کا باعث یا رحمت کے فرشتوں کے حاضر نہ ہونے کا سبب، بُرے لوگوں اور کفار و مشرکین کا وظیرہ و شیوه، باعثِ مسخ، سببِ پھراو، باعثِ عذاب، زمین میں وحنسائے جانے کا موجب، جھوٹ [ازور]، گناہ، لغو اور بے ہودہ کام کہا ہے اور کبھی شیطانی کام اور اسکے کرنے والے کو شیطان کا آلہ کا ربتایا ہے۔ اور گانا و موسیقی کو حرام قرار دینے کیلئے یہ تمام انداز قرآن و سنت میں ملتے ہیں۔ ②

یہی وجہ ہے کہ گانا و موسیقی کو صحابہ کرام ﷺ سے لیکر آج تک تمام اہل علم حرام قرار دیتے آئے ہیں اور ان کی حرمت پر قرآن کریم، حدیث رسول ﷺ اور آثار و اقوال صحابہ و سلف امت شاہد ہیں چنانچہ آئیے سب سے پہلے اس سلسلہ میں قرآن کریم کے بعض مقامات کا

① الحلال و الحرام فی الاسلام، ص: ۳۱؛ تیر ۱۹۸۰ء۔

② دیکھیے: دو ماہی ”طیبات“ لاہور، جلد: ۲، شمارہ: ۵، ۱۳۲۳ھ / ۲۰۰۲ء۔

// گانا و موسیقی //

مطالعہ کریں۔
پہلی آیت :

اس سلسلہ میں پہلی آیت سورۃ لقمان کی آیت ۲: ہے جسمیں ارشادِ الٰہی ہے :
﴿وَمِنَ النَّاسِ مَنْ يُشْتَرِي لَهُوَ الْحَدِيثُ لِيُضْلِلَ عَنْ سَبِيلِ اللَّهِ بِغَيْرِ عِلْمٍ وَيَتَّخِذَهَا هُرُوفًا أُولَئِكَ لَهُمْ عَذَابٌ مُهِينٌ﴾ (سورۃ لقمان: ۲)
”اور لوگوں میں سے بعض ایسے ہیں جو لغوبات میں خریدتے ہیں تاکہ [لوگوں کو] بے علمی کے ساتھ اللہ کے راستے سے گراہ کریں، اور اس [دین] سے استہزا و نماق کریں۔ یہی لوگ ہیں جنھیں ذلیل کرنے والا عذاب ہو گا۔“

تفسیر نبوی ﷺ :

اس آیت میں وارڈ کلمہ ﴿لَهُوَ الْحَدِيثُ﴾ سے مراد گانا بجانایا ساز و موسیقی ہے۔
اس بات کا پتہ خود نبی اکرم ﷺ سے چلتا ہے چنانچہ مج姆 طبرانی کبیر میں حضرت ابو امامہ ٹیڈھ سے مروی ہے کہ نبی ﷺ نے فرمایا :

((لَا يَحِلُّ بَيْعُ الْمُغَيْبَاتِ وَلَا شِرَاءُ هُنَّ وَلَا تِجَارَةٌ فِيهِنَّ وَلَمْ يَهُنَّ حَرَامٌ))

”گلوکاراؤں کا خریدنا، بیچنا اور انکی تجارت کرنا حلال نہیں اور انکی قیمت کھانا حرام ہے۔“

اسکے بعد آپ ﷺ نے فرمایا :

((إِنَّمَا نَزَّلْتَ هَذِهِ الْآيَةَ فِي ذَالِكَ))

”یہ آیت اسی [گانے بجائے] کے بارے میں نازل ہوئی ہے۔“
آگے مذکور ہے کہ نبی ﷺ نے سورۃ لقمان کی یہ آیت ۲: کامل تلاوت فرمائی، اور پھر

// سماں وقوالی //

فرمایا:

”مجھے قسم ہے اس ذات کی جس نے مجھے حق کے ساتھ مبouth فرمایا ہے، کوئی شخص جب گانا گاتے ہوئے اپنی آواز اوپھی کرتا ہے تو اللہ تعالیٰ دوشیطان بھیج دیتا ہے جو اسکے دونوں کندھوں پر چڑھ کر اسکے سینے پر پاؤں مارنے (قص کرنے) لگتے ہیں، اور نبی ﷺ نے اپنے سینہ مبارک کی طرف اشارہ فرمایا: اور جب تک وہ خاموش نہ ہو جائے وہ پاؤں مارتے ہی رہتے ہیں“۔ ①

اس حدیث میں اس آیت کے کلمات ﴿لَهُو الْحَدِيثُ﴾ کی وضاحت آگئی کہ اس سے مراد گانا و موسیقی اور گلوکار و موسیقار ہیں اور یہ آیت ہی انہی اشیاء کو حرام کرنے کیلئے نازل کی گئی ہے۔

تفسیر و آثار صحابہ رضی اللہ عنہم اور آثار تابعین ہمیشہ وغیرہ :

اس آیت کے سببِ نزول کا پتہ کئی دیگر آثار صحابہ رضی اللہ عنہم اور اقوال تابعین ہمیشہ سے بھی چلتا ہے:

۱ اثر ترجمان القرآن شیخ زید

ترجمان القرآن حضرت عبد اللہ بن عباس رضی اللہ عنہ سے الادب المفرد امام بخاری، مصنف ابن ابی شیبہ، سنن کبریٰ بیہقی اور تفسیر ابن جریر طبری میں مروی ہے:

((نَزَّلَتْ فِي الْفَنَاءِ وَأَشْبَاهِهِ)) ②

”یہ آیت گانے بجائے وغیرہ کے بارے میں نازل ہوئی ہے۔“

① المعجم الكبير للطبراني، جلد: ۸، حدیث: ۲۹، ۳۹، ۷۸۰۵، ۷۸۰۵، ۷۸۲۵، ۷۸۵۵، ۷۸۶۲، ۷۸۶۳

② الادب المفرد امام بخاری: ۱۲۲۵، مصنف ابن ابی شیبہ ۲/۳۱۰، بیہقی ۱۰/۲۰۳-۲۲۳، تفسیر ابن جریر طبری

// گانا و موسیقی //

② اثرِ حضرت ابن مسعود رضی اللہ عنہ :

اسی طرح مصنف ابن ابی شیبہ، سنن و شعب الایمان بیهقی، مستدرک حاکم اور تفسیر طبری میں ہے کہ حضرت ابن مسعود رضی اللہ عنہ سے سورہ لقمان کی اس آیت: ۶ میں وارد کلمہ ﴿لَهُوَ الْحَدِيثُ﴾ کے بارے میں پوچھا گیا تو انہوں نے فرمایا:

((هُوَ الْفِنَاءُ وَ الْدِيْنُ لَا إِلَهَ إِلَّا هُوَ يُرِيدُهَا ثَلَاثَ مَرَّاتٍ)) ①

”اس سے مراد گانا بجانا ہے، مجھے اس ذات کی قسم جسکے سوا کوئی معبد برحق نہیں ہے، اور انہوں نے یہ بات تین مرتبہ کی۔“

اس اثر کی سند کو امام حاکم، علامہ ذہبی، علامہ ابن قیم اور امام ابن الجوزی نے صحیح قرار دیا

ہے۔ ②

③ اثرِ حضرت عکرمہ رضی اللہ عنہ :

ایک تیسرا اثرِ حضرت عکرمہ رضی اللہ عنہ سے تاریخ امام بخاری، تفسیر ابن جریر طبری، بیهقی اور مصنف ابن ابی شیبہ میں مروی ہے، ان سے پوچھا گیا: ﴿لَهُوَ الْحَدِيثُ﴾ سے کیا مراد ہے؟ تو انہوں نے فرمایا:

”اس سے مراد گانا بجانا ہے۔“ ③

اس اثر کی سند کو حسن درجے کی اور متابعت کی وجہ سے اس اثر کو صحیح قرار دیا گیا ہے۔ ④

① ابن ابی شیبہ ۳۱۰/۲، سنن بیهقی ۱۰/۱، ۲۲۱، ۲۲۳، ۵۰۹۶، تفسیر ابن جریر طبری ۳۰۰/۲۱، مستدرک حاکم ۲۱۱/۲

② تحریم آلات الطرب، ص: ۱۳۳۔

③ تاریخ امام بخاری ۲۱۷/۲، تفسیر طبری ۳۰۰/۲۱، ابن ابی شیبہ ۳۱۰/۲، بیهقی ۱۰/۱، ۲۲۱، ۲۲۳، ۸۷۰/۱۰

④ الطبری ایضاً

// سماں وقوالی //

۲) اثرِ امام مجاہد رضی اللہ عنہ :

بالکل انہی لفظوں میں ایک اثر حضرت امام مجاہد رضی اللہ عنہ سے بھی مروی ہے، جسے ابن ابی شیبہ، ابن جریر طبری اور ابو قیم نے حلیۃ الاولیاء میں روایت کیا ہے۔

۵) اثرِ ثانی :

امام تفسیر حضرت مجاہد رضی اللہ عنہ سے تفسیر ابن جریر طبری میں ایک دوسرਾ اثر بھی حضرت ابن جریر رضی اللہ عنہ کے طریق سے مروی ہے جسمیں وہ بیان کرتے ہیں کہ امام مجاہد رضی اللہ عنہ نے فرمایا:

﴿اللَّهُمَّ أَطْبِلُ﴾ (اللَّهُمَّ أَطْبِلُ)
”لہو الحدیث سے مراد طبلہ و ساز ہے“

۶) اثرِ حضرت حسن بصری رضی اللہ عنہ :

اس سلسلہ میں ابن ابی حاتم کی روایت سے امام سیوطی نے اپنی تفسیر الدر المنشور میں حضرت حسن بصریؓ کا ایک اثر بھی ذکر کیا ہے جسمیں انہوں نے فرمایا ہے:
(نَزَّلَتْ هَذِهِ الْآيَةُ : ﴿وَمِنَ النَّاسِ الْخ﴾ فِي الْغَنَاءِ وَ الْمَزَامِيرِ)
”یہ آیت ﴿وَمِنَ النَّاسِ الْخ﴾ گانے اور بانسیوں یعنی ساز و موسیقی کے بارے میں نازل ہوئی ہے۔“

انہی سب آثار کے پیش نظر امام واحدی نے اپنی التفسیر الوسيط میں کہا ہے کہ اکثر مفتی رین کرام کے نزدیک ﴿لہو الحدیث﴾ سے مراد گناہی ہے۔

دوسری آیت :

گانے بجانے کے حرام ہونے پر جس دوسری آیت سے استدلال کیا گیا ہے وہ سورہ بنی اسرائیل کی آیت: ۶۲ ہے جسمیں اللہ تعالیٰ نے شیطان اور اسکی جماعت سے مخاطب ہو کر

// گانا و موسیقی //

ارشاد فرمایا ہے :

﴿وَاسْتَفِرْزُ مَنِ اسْتَطَعْتَ مِنْهُمْ بِصَوْتِكَ وَاجْلِبْ عَلَيْهِمْ بِخَيْلِكَ
وَرَجْلِكَ وَشَارِكُهُمْ فِي الْأَمْوَالِ وَالْأُولَادِ وَعِذْهُمْ وَمَا يَعِدُهُمْ
الشَّيْطَانُ إِلَّا غُرُورًا﴾ ۵۰

”اور ان میں سے جس کو بہکا سکے، اپنی آواز سے بہکاتا رہ اور ان پر اپنے سواروں
اور پیادوں کو چڑھا کر لاتا رہ اور انکے مال و اولاد میں شریک ہوتا رہ اور ان سے
وحدتے کرتا رہ، اور شیطان ان سے جو وعدے کرتا ہے، سب دوکھ ہے۔“

آوازِ شیطان :

اس آیت میں شیطان کی جس آواز کا ذکر آیا ہے وہ اللہ کی نافرمانی کی طرف پُر فریب
دعوت دینے والی ہر آواز ہے۔ حضرت ابن عباس رض اور امام مجاهد رض جیسے بعض عظیم مفسرین
نے اس سے گانا و موسیقی اور لہو و لعب ہی مراد لیا ہے۔

صوتِ الشیطان :

ابن ابی حاتم نے اپنی تفسیر میں نقل کیا ہے کہ حضرت ابن عباس رض سے ﴿وَاسْتَفْرَزُ
مَنِ اسْتَطَعْتَ مِنْهُمْ بِصَوْتِكَ﴾ کی تفسیر بیان کرتے ہوئے فرمایا:
(”کُلُّ دَاعٍ إِلَىٰ مَعْصِيَةٍ“).

”معصیت و گناہ کی طرف بلانے والی ہر آواز و چیز“۔

اور یہ بات واضح ہے کہ گانا نافرمانی کے دواعی میں سے سب سے بڑھ کر ہے الہذا
اسے [صوتِ الشیطان] کا نام دیا گیا ہے۔

اور انہی کلمات کی تفسیر میں کئی دیگر آئندہ تفسیر کے نزدیک بھی گانے اور ہر کلام باطل کو [صوتِ الشیطان] قرار دیا گیا ہے، اور امام مجاهد نے بانسیوں [ساز و موسیقی] کو شیطان کی

// سماع و قولی //

آواز کو اور حضرت حسن بصری نے حرام ڈف [جو عید و شادی پر عورتوں کے علاوہ کسی اور کے ہاتھوں بجائی جائے] کو بھی شیطان کی آواز قرار دیا ہے ۔

تیسرا آیت :

اس سلسلہ میں قرآن کریم کے ایک تیسرے مقام سے بھی استدلال کیا جاتا ہے جو کہ سورۃ النجم کی آیات: ۵۹، ۶۰، ۶۱ ہیں، جہاں ارشادِ ربانی ہے :

﴿أَفَمِنْ هَذَا الْحَدِيثِ تَعْجَبُونَ ۝ وَتَضْحَكُونَ ۝ وَلَا تَبْكُونَ ۝ وَإِنْتُمْ سَامِدُونَ ﴾

”اب کیا وہ یہی باتیں ہیں جن پر تم اظہارِ تعجب کرتے ہو، ہستے ہو اور روتے نہیں ہو، اور غفلت میں بنتلا ہو کر [گا بجا] کرانہیں ٹالتے ہو؟“ ۔

سمود یعنی گانا بجانا :

یہاں ﴿سَامِدُونَ﴾ کا معنی امام راغب اصفہانی نے مفردات القرآن میں تکمیر و غرور سے سئر منہ چڑھانا بیان کیا ہے۔ حضرت ابن عباس رض اور امام مجاهد رض سے یہی تفسیر مذکور ہے جبکہ حضرت ابن عباس رض سے ہی ایک دوسرے قول میں، اور عکرمہ وابو عبد الرحمن رض کا کہنا ہے:

(السُّمُودُ الْغِنَاءُ فِي لُغَةِ الْحِمِيرِ ، يَقَالُ : أَسْمُدِي لَنَا أَيُّ غَنِيٌّ لَنَا)

”حِمِيری“ [یعنی عربی] زبان میں سَمُود کا معنی گانا بجانا ہے، کہا جاتا ہے:

أَسْمُدِي لَنَا یعنی ہمارے لیے گاؤ“ ۔ ①

اسی معنی کے اعتبار سے اس آیت میں اشارہ ہے کہ کفار مکہ قرآن کی آواز کو دبانے اور لوگوں کی توجہ بٹانے کیلئے زور زور سے گانا شروع کر دیتے تھے تو گویا یہ گانا و موسیقی کفار و مشرکین کا وظیرہ و شیوه ہے ۔ ②

① تحریم آلات الطرب ص: ۱۳۳۔

② تفسیر ابن کثیر ۲۲۹/۳، تفہیم القرآن ۵/۲۲۳، اخاثۃ اللہفان ابن قیم ۔

// گانا و موسیقی //

چو تھی آیت :

حُرْمَتِ ساز و آواز پر ہی ایک چو تھی آیت سے بھی استدلال کیا جاتا ہے جو کہ سورۃ الفرقان کی آیت: ۲۷ ہے، جسمیں اللہ تعالیٰ نے فرمایا ہے:

﴿وَالَّذِينَ لَا يَشْهَدُونَ الزُّورَ وَإِذَا مَرُوا بِاللُّغُو مَرُوا كِرَاماً﴾

”اور (عباد الرحمن میں وہ بھی شامل ہیں) جو جھوٹی گواہی نہیں دیتے اور جب کسی لغو و بیہودہ چیز کے پاس سے ان کا گزر ہوتا ہے تو وہ شریفانہ انداز سے گزر جاتے ہیں“۔

مقامات ساز و آواز:

اس آیت میں ﴿وَالَّذِينَ لَا يَشْهَدُونَ الزُّورَ﴾ کا ایک مفہوم تو یہی ہے کہ وہ جھوٹی گواہی نہیں دیتے البتہ محمد بن حنفیہ رضی اللہ عنہ نے اس کا مفہوم یہ بیان کیا ہے کہ لغو و بیہودہ کا مول اور گانے بجانے کے مقامات و مواقع پر شرکت نہیں کرتے۔ غرض بقول علام ابن قیم:

”سلف امت نے الزور کی تفسیر کا نے اور تمام باطل امور سے کی ہے۔“ ①

اور ﴿وَإِذَا مَرُوا بِاللُّغُو مَرُوا كِرَاماً﴾ کا مفہوم یہ بیان کیا گیا ہے کہ وہ کسی لغو و بیہودہ کام والی جگہ پر حاضر نہیں ہوتے اور اگر کبھی اتفاق سے انہیں ایسی جگہ سے گزرنا ہی پڑے تو نہایت مہذب و شریفانہ انداز سے انہیں نظر انداز کیئے ہوئے گزر جاتے ہیں۔ ②

پانچویں آیت :

گانا بجنا خصوصاً ساز و موسیقی کے حرام ہونے کی دلیل کے طور پر ایک پانچویں آیت بھی پیش کی جاسکتی ہے۔ چنانچہ اللہ تعالیٰ نے کفار کے بارے میں سورۃ الانفال، آیت: ۳۵ میں فرمایا ہے:

③ ابن کثیر ۲۸۳ / ۳

﴿اغاثة اللہفان ابن قیم﴾ ④

// سماں وقوالی //

﴿وَمَا كَانَ صَلَوةُهُمْ عِنْدَ الْبَيْتِ إِلَّا مُكَاءَ وَ تَصْدِيَةً ﴾۔
”اور ان لوگوں کی نماز خاتمة کعبہ کے پاس سیٹیاں اور تالیاں بجانے کے سوا
کچھ نہ تھی،۔“

حضرت ابن عباس رضی اللہ عنہ عطیہ، مجاهد، ضحاک، حسن بصری اور قادہ کہتے ہیں کہ **الْمُكَاءُ**
سے مراد سیٹیاں مارنا اور **الْتَّصْدِيَةُ** کا معنی تالیاں بجانا ہے۔ اہل لغت نے بھی **الْمُكَاءُ** کا معنی
سیٹی مارنا اور **الْتَّصْدِيَةُ** کا معنی تالی بجانا ہی ذکر کیا ہے جو کہ ساز و موسیقی کی قسم ہے۔ ①
غرض قرآن کریم کے ان پانچ مقامات سے گانے بجانے، ساز و آواز اور راگ رنگ
کے حرام ہونے کا واضح پتہ چلتا ہے۔

 **گانے بجانے کی حرمت: احادیث رسول ﷺ کی روشنی میں**

گانے اور موسیقی کے حرام ہونے کا پتہ متعدد احادیث رسول ﷺ سے بھی چلتا ہے
جن میں سے چند احادیث درج ذیل ہیں:
پہلی حدیث:

حضرت ابو عامر۔ یا ابو مالک۔ اشعری رحمۃ اللہ علیہ سے مروی ہے کہ انہوں نے نبی اکرم
صلی اللہ علیہ وسلم کو یہ فرماتے ہوئے سنائے:

((لَيَكُونَنَّ مِنْ أُمَّتِي أَقْوَامٌ يَسْتَحْلِلُونَ الْحَرَبَ وَ الْخَمْرَ وَ
الْمَعَازِفَ ...))

”میری امت میں سے ایسے لوگ ضرور پیدا ہوں گے جو شرمگاہ [زناء]، رشم،
شراب اور گانا و موسیقی کو حلال کر لیں گے۔“

① اغاثۃ اللہفان ابن قیم .
// 34 //

// گانا و موسیقی //

اس حدیث میں بعض دیگر امور کے تذکرہ کے بعد اس کے آخر میں یہ بھی مذکور ہے :

((وَيَمْسَحُ آخَرِينَ قَرَدَةً وَ خَنَازِيرَ إِلَى يَوْمِ الْقِيَامَةِ)) ①

”ان میں سے بعض کو اللہ تعالیٰ قیامت تک کیلئے بندروں اور خنزیروں کی شکل میں سخ کر دے گا۔“

المعازف کیا ہے ؟

المعازف کی تشریح بیان کرتے ہوئے النهاية میں ابن الاشیر نے لکھا ہے :

”فَيَنْ [ڈھول تاش] جو بجائے جاتے ہیں۔“ -

القاموس المحيط میں فیروز آبادی لکھتے ہیں :

”آلاتِ اہو و لعب جیسے عود و سارگی اور طبلہ و طبورہ ہیں... اور المعازف ان آلات سے کھیلنے [بجانے] والا اور گانے والا ہے۔“ ②

علامہ ابن قیم نے اغاثۃ اللہفان فی مصاید الشیطان میں لکھا ہے :

”المعازف سے مراد تمام آلاتِ اہو و موسیقی ہیں اور اس میں اہل لغت کے مابین کوئی اختلاف نہیں ہے۔“ ③

اور علامہ ذہبی نے بھی لکھا ہے کہ **المعازف** تمام آلاتِ اہو و لعب کا نام ہے جو بجائے جاتے ہیں جیسے بانسری، طبورہ، شبابہ [بانسری کی قسم] اور صنخ [طبل] وغیرہ۔ ④

اس حدیث کے یہ الفاظ کہ: ”میری امت کے بعض لوگ ان (چار چیزوں) کو حلال کر لیں گے۔“ یہ اس بات کی دلیل ہیں کہ یہ چیزوں دراصل حرام ہیں لیکن وہ لوگ حیلوں

① صحیح بخاری تعلیقاً بالجزم مع الفتح ۱۰/۵۱، ۵۲، ۵۳، ۵۴، حدیث : ۵۵۹۰ کتاب الاشربة.

② القاموس المحيط مادة ”عزف“

③ اغاثۃ اللہفان.

④ سیر اعلام البلاع ذہبی ۲۱/۱۵۸، تذكرة الحفاظ ۲/۱۳۳۸.

// سماں وقوالی //

بہانوں اور فقہی موسیٰ گافیوں سے انہیں حلال کر لیں گے۔ اور ان موسیٰ گافیوں کی تفصیل ملا علی
قاری کی السمرقة شرح المشکوٰة (۱۰۶/۵) اور شیخ البانی کی تحریم آلات
الطرب (ص: ۹۳) میں دیکھی جاسکتی ہے۔

اس حدیث کی استنادی حیثیت :

امام بخاری نے اس حدیث کو پورے جزم و یقین کے صیغے سے تعلیقاً بیان کیا ہے اور
اس سے جدت لی اور استدلال کیا ہے جو محمدؐ شین کے نزدیک اس حدیث کے صحیح ہونے کی دلیل
ہے، چنانچہ شیخ الاسلام ابن تیمیہ لکھتے ہیں:

”آلاتِ اہو و موسیقی کے بارے میں ایک صحیح حدیث بخاری شریف میں ہے
جسے امام صاحب نے اپنی شرائطِ صحت پر پوری پاتے ہوئے پورے جزم و اعتماد
کے ساتھ تعلیقاً روایت کیا ہے۔“ ①

علامہ ابن حزم کا اعتراض اور اس کارڈ :

اس حدیث پر علامہ ابن حزم کا یہ اعتراض کرنا کہ اس میں انقطاع پایا جاتا ہے یعنی
نہیں ہے، کیونکہ ہشام بن عمار امام بخاری کے اساتذہ میں سے ہیں اور بقول علامہ البانی اس
حدیث کوئی ہفاظ و آئمہ حدیث نے موصولاً بھی ہشام سے بیان کیا ہے، جن میں سے چند ایک
درج ذیل ہیں:

- ۱) ابن حبان کے یہاں یہ حدیث صرف المعاذف تک ہی ہے۔ ②
- ۲) امام طبرانی ③ اور طبرانی کے طریق سے ہی اسے ضیاء المقدسی نے ”موافقات ہشام بن
عمّار“ ④ میں روایت کیا ہے۔

① الاستقامة ابن تیمیہ ۲۹۷/۱ ۲۶۵/۸ ، حدیث: ۲۷۱۹ الاحسان

② معجم الكبير ۳۱۹/۳ ، حدیث: ۳۲۱۷

③ قلمی ۲۷۱۹/۲۔ بحوالہ تحریم آلات الطرب لالبانی ص: ۳۰

// گان و موسیقی //

۳) مسنند الشامیین للطبرانی۔ ①

۲) المستخرج علی الصحیح للاسماعیلی اور انہی کے طریق سے سنن کبریٰ بیهقی۔ ②

اور اس حدیث کو روایت کرنے میں ہشام اور انکے استاد صدقہ بن خالد منفرد بھی نہیں بلکہ انکی متتابع کئی دوسرے رواؤ نے کی ہے۔ ③ اس حدیث کو شیخ الاسلام ابن تیمیہ ④ اور علامہ ابن قیم نے ⑤ صحیح متصل قرار دیا ہے۔ اس حدیث میں لفظ الْمَعَاذِفِ نہیں بلکہ محض کچھ کلام کا تذکرہ کر کے اس کی طرف اشارہ کیا گیا ہے جبکہ اس کی تصریح دوسرے دونوں حفاظ میں سے عبدالرحمن بن ابراہیم سے المستخرج للاسماعیلی میں ⑥ اور اسماعیلی کے طریق سے ہی سنن کبریٰ بیهقی ⑦ میں اور عیسیٰ بن محمد بن احمد العسقلانی سے تاریخ دمشق ابن عساکر ⑧ میں موجود ہے۔

۵) التاریخ الکبیر امام بخاری ⑨ اس حدیث کے آخر میں امام بخاری نے یہ صراحت بھی کی ہے کہ الْمَعَاذِفِ والی حدیث میں جو راویٰ حدیث صحابی ”ابوعماریابومالک“ میں شک ہے وہ اس روایت کی سند سے دور ہو جاتا ہے اور پتہ چل جاتا ہے کہ وہ حضرت ابومالک اشعری

① الطبرانی ۱/۳۳۲، حدیث: ۵۸۸

② سنن کبریٰ بیهقی ۱۰/۲۲، المستخرج بحوالہ فتح الباری ۱۰/۶۱

③ دیکھیے: سنن ابی داؤد، حدیث: ۳۰۴۹

④ ابطال التحلیل ص: ۷۲ بحوالہ تحریم آلات الطرب

⑤ اغاثۃ اللہفان

⑥ كما فی الفتح ۱۰/۶۱

⑦ سنن کبریٰ بیهقی ۳/۲۲

⑧ تاریخ دمشق ابن عساکر ۱۹/۶۱۵

⑨ التاریخ الکبیر امام بخاری ۱/۳۰۷-۳۰۵

// سماں وقوالی //

ذلیلؑ ہیں۔ اور اس حدیث کو علما محدثین قیم نے صحیح السندر قرار دیا ہے۔ ①

ایک اور اعتراض اور اس کارڈ :

یوں امام بخاری کی روایت سے انقطاع کا شہید تو ختم ہوا جو کہ علامہ ابن حزم کی طرف سے کیا گیا تھا، البتہ ایک اعتراض جو علامہ ابن حزم کو بھی نہیں سُوجھا تھا وہ بعض معاصرین نے گھر لیا اور کہہ دیا کہ حدیث بخاری کا ایک راوی عطیہ بن قسیں مجہول ہے۔ ②

۱) پہلی بات تو یہ ہے کہ اس حدیث کو دسیوں کبار محدثین کرام نے صحیح قرار دیتے ہوئے علامہ ابن حزم کا رد کیا ہے۔ جیسے امام بخاری، ابن حبان، اسماعیلی، ابن الصلاح، نووی، ابن تیمیہ، ابن قیم، ابن کثیر، ابن حجر، ابن الوزیر، امام سخاوی اور صنعتیؑ ہیں۔ ③

۲) دوسرا بات یہ کہ اگر بفرضِ حال اس روایت کو مجہول بھی مان لیا جائے تو اس سے کوئی فرق نہیں پڑتا کیونکہ وہ بھی اسے بیان کرنے میں منفرد نہیں بلکہ دوسرے دو روایوں نے ان کی متابعت کی ہے۔ ④

دوسرا حدیث :

گانا و موسیقی کے حرام ہونے کا پتہ دینے والی دوسری حدیث مندرجہ ار میں حضرت انس بن مالکؓ سے مروی ہے جس میں وہ بیان کرتے ہیں کہ نبی ﷺ نے فرمایا:

⑤ اغاثۃ اللہفان.

⑥ تحریم آلات الطرب ص: ۸۹

⑦ و مکہی: تاریخ کبیر امام بخاری ۱/۳۰۵، ابن ماجہ ۳۰۲، ابن حبان ۱۳۸۳۔ الموارد، بیهقی ۲۹۵/۸، ۲۳۱/۱۰، ابن ابی شیبہ ۱۰۷/۸، حدیث: ۳۸۱۰، مسنند احمد ۳۲۲/۵، معجم طبرانی کبیر ۳۲۰/۳، تاریخ دمشق ابن عساکر ۲۲۹/۱۶۔ یہاں متتابع مالک ابو مریم ہیں۔ جبکہ تاریخ کبیر ۱/۳۰۵ میں متتابع ابراہیم بن عبد الحمید ہیں۔

⑧ مسنند بزار ۱/۷۹۵، ۳۷۷۔ کشف الاستار، الاحادیث المختارہ للضیاء ۲۲۰۱، ۲۲۰۰/۱۸۸/۶

// گانا و موسیقی //

((صَوْتَانِ مَلْعُونَانِ فِي الدُّنْيَا وَ الْآخِرَةِ: مِزْمَارٌ عِنْدَ الْعَمَّةِ وَ رَأْنَةً عِنْدَ الْمُصِبَّيَّةِ))

”دواؤ ازوں پر دنیا و آخرت میں لعنت و پھٹکا رہے:
نعمت و خوشی کے وقت بانسری [ساز] اور مصیبت کے وقت غم کی جنح و بین“۔

اس حدیث کی استفادی حیثیت :

علّامہ منذری نے الترغیب والترہیب ﷺ میں اور علامہ پیغمبر نے مجمع الزوائد ﷺ میں اس کے راویوں کو ٹوٹھہ قرار دیا ہے اور علامہ البانی نے اس حدیث کو حسن بلکہ صحیح قرار دیا ہے۔

اسکی شاہد روایت :

بعض کے یہاں ایک روایت اس حدیث کی شاہد بھی ہے جس میں حضرت جابر
اور حضرت عبد الرحمن بن عوف ؓ بیان کرتے ہیں کہ نبی ﷺ نے فرمایا:
((إِنَّى لَمْ أَنْهَ عَنِ الْبَكَاءِ، وَ لَكِنَّنِي نَهَيُّثُ عَنْ صَوْتِينِ أَحْمَقَيْنِ
فَاجِرَيْنِ: صَوْتٌ عِنْدَ نِعْمَةٍ؛ لَهُوَ لَعْبٌ وَ مَزَامِيرُ الشَّيْطَانِ، وَ صَوْتٌ
عِنْدَ مُصِبَّيَّةٍ؛ لَطْمٌ وُجُوهٌ، وَ شَقْ جُيُوبٍ وَ رَأْنَةٌ شَيْطَانٌ)) ﷺ
”میں نے رونے سے منع نہیں کیا بلکہ میں نے دو فاجرانہ واحقانہ آوازوں سے
منع کیا ہے۔ ایک آواز نعمت و خوشی کے وقت، جو لہو و لعب اور شیطانی بانسریوں سے

مسند بزار ۱/۳۷۷-۹۵/۲۷۷۔ کشف الاسفار ، الاحادیث المختارہ للضیاء
۲۲۰۱، ۲۲۰۰/۱۸۸/۶

مجمع الزوائد ۱/۳/۲۷۷

الترغیب ۲/۲۷۷

حاکم ۲/۳، سنن کبریٰ بیہقی ۲/۲۹، شعب الایمان ۷/۲۲۱، ۱۰۶۲/۲۲۱، شرح السنہ للبغوی ۵/۳۳۰-۳۳۱، مسند طیالسی ۳/۱۲۸۳، طبقات ابن سعد ۱/۱۳۸، ابن ابی شیبہ ۳/۳۹۲، المنتخب من المسند لعبد بن حمید ۳/۸/۱۰۲۲، ترمذی ۱/۱۰۰۵: مختصرًا ۔

// سماں وقوالی //

پر مشتمل ہو، دوسری آواز مصیبت کے وقت، جب گال پیٹھے، گریبان پھاڑے اور شیطانی صحیح و بین کیے جائیں۔

اس کا استنادی مقام و مرتبہ :

اسے روایت کر کے امام ترمذی نے حسن [یعنی حسن لغیرہ] قرار دیا ہے۔ علامہ زیلیقی نے نصب الرایہ میں اور علامہ ابن قیم نے اغاۃ اللہفان میں امام ترمذی کے حسن قرار دینے کو برقرار رکھا ہے اور حافظ ابن حجر نے اسے فتح الباری میں ذکر کر کے خاموشی اختیار فرمائی ہے جو ان کے قاعدے کی رو سے اس کے حسن ہونے کا اشارہ ہے۔

مجمع الزوائد میں علامہ پیشی نے اسے مسند ابو یعلی و بزار کی طرف منسوب کر کے لکھا ہے کہ اس کے ایک راوی محمد بن عبد الرحمن بن ابی لیلی میں کلام ہے ۱ جبکہ صرف اس کلام کی وجہ ہی ہے کہ اسے صحیح کی بجائے حسن قرار دیا گیا ہے۔ غرض یہ حدیث اس سے پہلی کیلئے ایک شاہد ہے۔

امام ابن تیمیہ نے اپنی کتاب الاستقامہ میں لکھا ہے کہ موسيقی اور گانے بجائے کے حرام ہونے پر دلالت کرنے والی بہترین حدیث وہ ہے کہ جس میں خوشی و مصیبت کے وقت کی آوازوں کو حرام قرار دیا گیا ہے اور خوشی کے وقت کی آواز نغمہ و گانا ہی ہوتی ہے۔ ۲

تیسرا حدیث :

ابو داؤد، مسند احمد، معجم طبرانی، صحیح ابن حبان اور سنن کبریٰ بیہقی میں حضرت عبد اللہ بن عباس رضی اللہ عنہ سے مروی ہے کہ نبی اکرم ﷺ نے فرمایا:

((إِنَّ اللَّهَ حَرَّمَ عَلَيْيَ - أُو حَرَّمَ - الْخَعْمَرَ وَ الْمَيْسِرَ وَ الْكُوبَةَ وَ كُلُّ

۱) اغاۃ اللہفان ۲۵۳ / ۱

۲) نصب الرایہ ۸۳ / ۳

۳) مختصرًا از الاستقامہ ۲۹۳ - ۲۹۴ / ۱

۴) مجمع الزوائد ۱۷ / ۳

// گانا و موسیقی //

مُسْكِرِ حَرَام))

”اللَّهُ تَعَالَى نَهَا حَرَامٍ - يَأْمُحُّهُ بِحَرَامٍ - كَيْا ہے؛ شراب، جوا اور طبلہ، اور ہر شہ
آور چیز حرام ہے۔“

اس حدیث کو علامہ احمد شاکر نے تعلیق المسند ﴿۱﴾ میں اور علامہ البانی نے
تحریم آلات الطرب ﴿۲﴾ میں صحیح قرار دیا ہے۔

چوتھی حدیث :

ابو داؤد ، مسنند احمد اور سنن کبریٰ بیہقی میں حضرت عبد اللہ بن عمر و
بن العاص رضی اللہ عنہما یا ان کرتے ہیں کہ بنی ملکہ نے فرمایا:

((إِنَّ اللَّهَ عَزَّ وَجَلَّ حَرَامُ الْحَمْرَ، وَ الْمَيْسِرَ وَ الْكُوبَةَ وَ الْغَيْرَاءُ،
وَ كُلُّ مُسْكِرٍ حَرَامٌ))

”اللَّهُ عَزَّ وَجَلَّ نے شراب، جوا، طبلہ و ساز اور مکٹی سے بنی شراب حرام کی ہے،
اور ہر شہر اور چیز ہی حرام ہے۔“

علامہ البانی نے اس حدیث کو حسن لدائیہ یا کم از کم حسن لغایہ قرار دیا بلکہ سابق
میں ذکر کردہ اور آئندہ ذکر کی جانے والی احادیث کے ساتھ ملا کر اسے صحیح قرار دیا ہے۔

﴿۱﴾ ابو داؤد: ۳۶۹۶، بیہقی: ۲۲۱-۲۲۳/۱۰، مسنند احمد: ۲۸۹، ۲۵۷/۱، مسنند ابو یعلی: ۲۷۲۹،
صحیح ابن حبان: ۵۳۲۱، معجم کبیر طبرانی: ۱۰۱/۱۲-۱-۲۸۹۸، ۱۳۵۹۹، ۱۳۵۹۸:۲-۱-۱۳۶۰۱،

﴿۲﴾ تعلیق المسند: ۲۱۸، ۱۵۸/۳

﴿۳﴾ تحریم آلات الطرب ص: ۵۲

﴿۴﴾ ابو داؤد: ۳۶۸۵، بیہقی: ۲۲۲-۲۲۱/۱۰، مسنند احمد: ۱۵۸/۲-۰۷، التمهید ابن عبد البر: ۱۲۷/۵

// سماں وقوالی //

پانچویں حدیث:

نبی ﷺ کے ”علمبردار“ حضرت قیس بن سعد بن عبادہ ﷺ سے مروی ایک حدیث کے بعض طرق میں ارشادِ نبوی ﷺ ہے:

((إِنَّ رَبِّيْ تَبَارَكَ وَتَعَالَى حَرَمَ عَلَى الْخَمْرِ، وَالْكُوْبَةِ، وَالْفَيْنَيْنِ وَإِيَّاكُمْ وَالْغُبَيْرَاءِ، فَإِنَّهَا ثَلَاثَ خَمْرُ الْعَالَمِ)) ①

”میرے رب تبارک و تعالیٰ نے مجھ پر شراب، طبلہ و طبورہ (ساز) حرام کیا ہے۔ اور تم مکنی سے بنی شراب سے خوب نفع کر رہو کہ دنیا میں استعمال ہونے والی شراب کا ایک تہائی حصہ یہی مکنی سے ٹیا رہدہ شراب ہے۔“

اس حدیث کی سند بذاتِ خود تو ضعیف ہے لیکن اس حدیث کے متعدد طرق اور اسی مفہوم والی دیگر صحیح احادیث کے پیش نظر اس حدیث کو بھی صحیح قرار دیا گیا ہے۔ ②
اور اس کے صحیح ہونے کا اشارہ امام احمد بن حنبل نے بھی دیا ہے چنانچہ ابو بکر الخالل نے اپنی کتاب الامر بالمعروف میں امام احمد سے ایک روایت بیان کی ہے جس میں وہ فرماتے ہیں:

((وَأَنْكَرَهُ الطَّبَلَ وَهِيَ الْكُوْبَةُ، نَهَىٰ عَنْهُ رَسُولُ اللَّهِ ﷺ)) ③

”میں طبلہ و کوبہ (ساز) کو مکروہ سمجھتا ہوں، نبی ﷺ نے اس سے منع فرمایا ہے۔“

اسی طرح حافظ ابن حجر نے اس کے بارے میں حضرت ابن عباس، ابن عمر اور قیس بن سعد ﷺ سے مروی احادیث کی تحریج کر کے اس حدیث کے صحیح ہونے کا اشارہ دیا ہے۔ ④

① مصنف ابن ابی شیبہ ۸/۱۹، ۲۱۳۲:۱۰، بیہقی ۲۲۲/۳، مسنڈ احمد ۳۲۲/۳، معجم طبرانی بکیر ۸۹۷/۳۵۲/۱۸

② تحریم آلات الطرب للالبانی ص: ۵۹-۶۳

③ الامر بالمعروف ص: ۲۶، حوالہ تحریم آلات الطرب ص: ۶۳

④ التلخیص ۲۰۲/۳

// گان و موسیقی //

چھٹی حدیث:

سنن ترمذی میں حضرت عمران بن حصین رض سے مروی ہے کہ نبی ﷺ نے فرمایا:

((يَكُونُ فِي أُمَّتِي قَذْفٌ وَ مَسْخٌ وَ خُسْفٌ، فَقَالَ رَجُلٌ مِنَ الْمُسْلِمِينَ : يَا رَسُولَ اللَّهِ ! وَ مَتَى ذَلِكَ ؟ قَالَ : إِذَا ظَهَرَتِ الْمَعَازِفُ وَ كَهْرَبُ الْقِيَامُ وَ شُرِبَتُ الْخُمُوزُ)) ①

”میری امت (کے پچھو لوگوں) پر پھراہ ہوگا، انکی شکلیں مسخ کر دی جائیں گی اور انہیں زمین میں دھنسا دیا جائیگا۔ آپ ﷺ سے ایک آدمی نے پوچھا: اے اللہ کے رسول ﷺ! یہ کب ہوگا؟ نبی ﷺ نے ارشاد فرمایا: ”جب ساز و آواز عام پھیل جائیں گے۔ گانے والی عورتوں کی کثرت ہو جائیں اور شراب عام پی جانے لگے گی۔“

اس حدیث کی سند میں ایک راوی کے ضعیف ہونے کی بنا پر کلام کیا گیا ہے لیکن مصنف ابن ابی شیبہ ② میں اسکی متابعت کی گئی ہے۔ الہزاری ③ صحف ختم ہوا۔ اسی طرح ایک دوسرے انداز سے یہ مرسلاً اور موصولةً تاریخ دمشق ابن عساکر ④ میں بھی آئی ہے اور اسکا موصولاً ہونا ہی صحیح تر ہے۔

اس حدیث کے کئی شواہد بھی ہیں، جن میں سے ایک حضرت ابو سعید خدری رض سے مروی ہے جو کہ معجم طبرانی اوسط ⑤ میں ہے۔ دوسرا شاہد حضرت ابو ہریرہ رض سے مروی ہے اور وہ سنن ترمذی ⑥ میں ہے۔ تیسرا حضرت علی رض سے مروی ہے اور وہ بھی ترمذی ⑦ میں ہے، چوتھا حضرت ابو امامہ رض سے مروی ہے جو کہ مستدرک حاکم، شعب الایمان بیهقی، مسنند احمد، مسنند ابو داؤد طیالسی اور تاریخ دمشق

① ترمذی ، کتاب الفتن: ۲۲۲ ② مصنف ابن ابی شیبہ ۱۵/۱۶۲/۱۹۳۹

③ تاریخ دمشق ابن عساکر ۵۸۲/۱۲ ④ معجم طبرانی اوسط ۲۹۱۰

⑤ سنن ترمذی ۲۲۱ ⑥ ترمذی ۲۲۲

// سانع و قالی //

ابن عساکر ^{رض} میں ہے۔ ایسے ہی پانچواں شاہد حضرت انس بن مالک ^{رض} سے معجم طبرانی او سط اور شعب الایمان بیهقی ^{رض} میں ہے اور ایک چھٹا صحیح سندا الا شاہد حضرت ربیع الجرشی ^{رض} سے تاریخ دمشق ابن عساکر ^{رض} میں مردی ہے اور اس کا ایک ساتواں شاہد حضرت ابن عباس ^{رض} سے مسندا حماد ^{رض} میں بھی مردی ہے۔ لہذا ان سب متابعات و شواہد کی بناء پر یہ حدیث صحیح کے درجے کو پائی ہے جیسا کہ کبار محدثین نے طے کیا ہے۔ ^{رض}

ساقوئیں حدیث:

معجم طبرانی کبیر میں گانے اور موسیقی کو حرام قرار دینے والی ساقوئیں حدیث حضرت ابو امامہ ^{رض} سے مردی ہے جس میں ہے کہ نبی ﷺ نے فرمایا:

((لَا يَحِلُّ بَيْعُ الْمُغَنِّيَاتِ، وَلَا شِرَائِهِنَّ، وَلَا تِجَارَةُ فِيهِنَّ، وَلَمْ يَنْهَى
حَرَامٌ))

” گانے والی عورتوں کی خرید و فروخت اور انکی تجارت کرنا کرنا اور انکی قیمت کھانا حرام ہے۔ ”

آگے آپ ﷺ نے فرمایا: یہ آیت (لقمان: ۶) اسی کے بارے میں نازل ہوئی:

((وَ مِنَ النَّاسِ مَنْ يَشْتَرِي لَهُو الْحَدِيثُ لِيُضْلِلَ عَنْ سَبِيلِ اللَّهِ بِغَيْرِ
عِلْمٍ وَيَتَّخِذُهَا هُزُواً أَوْ لَكَ لَهُمْ عَذَابٌ مُهِينٌ ۝))

① مستدرک حاکم ۵۱۵/۳، شعب الایمان بیهقی ۱۲/۵، مسنند احمد ۳۲۹/۵، مسنند ابو داؤد طیالسی ۱۵۵/۱۱۳، اور تاریخ دمشق ابن عساکر ۲۵۹/۸

② معجم طبرانی او سط ۱/۵۹-۶۰، اترفیم الالبانی، اور شعب الایمان بیهقی ۳۷۸-۳۷۷/۵

③ تاریخ دمشق ابن عساکر ۱۲۵-۱۲۳/۱۳، مسنند احمد ۱۵۹/۵

④ دیکھیے: شعب الایمان بیهقی ۳۷۸-۳۷۷/۵، فتح الباری ۲۹۲/۸، سلسلۃ الاحادیث الصحیحة ۱۳۵/۳ حدیث: ۱۴۰: تحریم آلات الطرب م: ۲۳-۲۲

// گانا و موسیقی //

”اور لوگوں میں سے بعض ایسے ہیں جو لوگوباتیں خریدتے ہیں تاکہ [لوگوں کو] بے علمی کے ساتھ اللہ کے راستے سے گمراہ کریں، اور اس [دین] سے استہزا و مذاق کریں۔ یہی لوگ ہیں جنہیں ذلیل کرنے والا عذاب ہوگا۔“

اور اسکے بعد آپ ﷺ نے فرمایا:

”مجھے قسم ہے اُس ذات کی جس نے مجھے حق کے ساتھ مبیعو ش فرمایا ہے، جب بھی کوئی شخص گانا گاتے ہوئے اپنی آواز بلند کرتا (یا راگ لگاتا) ہے تو اللہ و شیطانوں کو پھیج دیتا ہے، جو اسکے کندھوں پر چڑھ کر اسکے سینے پر اس وقت تک اپنے پاؤں مارتے (رقص کرتے) رہتے ہیں۔“ اور نبی ﷺ نے یہ بات کہتے ہوئے اپنے سینے کی طرف اشارہ کیا۔“ جب تک کوہ گانے والا خود خاموش نہ ہو جائے۔ ①

اس آیت کے نزول کے اس سبب کے بارے میں اس حدیث کی شواہد بھی کئی ہیں جن میں سے ترجیحان القرآن حضرت ابن عباس اور حضرت عبد اللہ بن مسعود رضی اللہ عنہم حضرت عکرمه، امام مجاہد اور حضرت حسن بصری رضی اللہ عنہم کے آثار اور اقوال شروع میں ذکر کیے جا چکے ہیں جنکا اب اعادہ حفظیں حاصل ہے۔

اس حدیث سے واضح طور پر معلوم ہو رہا ہے کہ گانے بجانے والے شیطان کے آلہ کا رہتے ہیں اور شیطان انہیں کٹھپٹلی کی طرح اپنے اشاروں پر نچاتا ہے۔

آٹھویں حدیث:

صحیح مسلم، ابو داؤد، ترمذی، مسند احمد، صحیح الجامع اور دار میں حضرت ابو ہریرہ رضی اللہ عنہ سے مردی ہے کہ نبی اکرم ﷺ نے فرمایا:

① معجم طبرانی کبیر جلد ۸، حدیث: ۷۳۹، ۷۷۲، ۷۸۰۵، ۷۸۲۵، ۷۸۵۵، ۷۸۶۱، ۷۸۶۲؛

// سماں وقوالی //

((لَا تَصْحَبُ الْمَلَائِكَةِ رُفْقَةً فِيهَا كَلْبٌ أَوْ جَوَسٌ)) ﴿۱﴾
 ”فرشته کسی ایسی جماعت (کاروان) کے ساتھ نہیں رہتے جس میں کتا یا
 گھنٹی ہو۔“

اس حدیث میں گھنٹی اور کتے کا ذکر ایک ساتھ ہی آیا ہے جس سے اندازہ لگایا جاسکتا ہے کہ خباشت ونجاست کے اعتبار سے یہ دونوں چیزیں ہم پڑھتے ہی ہیں اور گھنٹی کو باجاوساز اور موسیقی قرار دیا گیا ہے جیسا کہ آگے چل کر ہم ایک حدیث ذکر کرنے والے ہیں۔

نویں حدیث:

ابو داؤد، ابن حبان، سنن دارمی اور مسنند احمد میں امام المؤمنین حضرت ام حبیبہ رض سے مروی ہے کہ نبی ﷺ نے فرمایا:

((لَا تَصْحَبُ الْمَلَائِكَةِ رُفْقَةً فِيهَا حَرَسٌ)) ﴿۲﴾
 ”فرشته کسی ایسے کاروان کے ساتھ نہیں رہتے جس میں گھنٹی ہو۔“
 معلوم ہوا کہ اللہ کی طرف سے رحمت اور حفاظت کے فرشتے انسان کے ساتھ رہتے ہیں لیکن تب تک جب تک کہ وہ اللہ کی اطاعت کرتا رہے، اور جیسے ہی وہ اطاعت کا دامن چھوڑ کر کسی غلط کام میں لگ جاتا ہے تو فرشته اس کا ساتھ چھوڑ دیتے ہیں۔

وسیعیں حدیث:

نسائی اور مسنند احمد میں حضرت عبد اللہ بن عمر رض سے مروی ارشادِ
 نبوی ﷺ ہے:

﴿۱﴾ مختصر صحیح مسلم: ۱۳۹۰، ابی داؤد، ترمذی، مسنند احمد، دارمی، صحیح
 الجامع: ۳۲۲، الصحیحة: ۱۸۷۳، الصحیحة: ۳۲۲، ابو داؤد، ابن حبان، سنن دارمی، مسنند احمد، صحیح الجامع: ۳۲۲، الصحیحة

﴿۲﴾ ابو داؤد، ابن حبان، سنن دارمی، مسنند احمد، صحیح الجامع: ۳۲۲، الصحیحة
 ۱۸۷۳:

// گناہ و موسیقی //

((لَا تَصْحِبُ الْمَلَائِكَةَ رُفْقَةً فِيهَا جُلْجُلٌ)) ①

”فرشته اس کاروان کا ساتھ نہیں دیتے جس میں گھنٹی ہو،“

سابقہ تینوں احادیث میں گھنٹیوں کے وجود کو رحمت کے فرشتوں کی حاضری میں رکاوٹ کا باعث قرار دیا گیا ہے۔

گیارہویں حدیث:

صحیح مسلم، ابی داؤد اور مسنند احمد میں حضرت ابو ہریرہ رض سے مردی ہے کہ نبی ﷺ نے فرمایا:

((الْجَرَسُ مَزَامِيرُ الشَّيْطَانِ)) ②

”گھنٹی شیطان کی بانسیاں (ساز) ہیں،“

اس حدیث میں گھنٹی کو شیطان کا باجایا بانسری و ساز تباہی کیا ہے۔ اس سے بھی معلوم ہوا کہ ساز و موسیقی رحمت و حفاظت کے فرشتوں کے وجود کی راہ میں رکاوٹ کا باعث بنتے ہیں۔

بعض زیورات اور سکولوں کی گھنٹی:

عورتوں کے بعض زیورات ایسے بھی ہیں جن سے موسیقی کی بعض آوازوں جیسی جھنکار نکلتی ہے جیسے پائل یا پازیب، بعض لکلن اور کئی چوڑیاں، ایسے زیورات پہن کر عورتوں کو ایسی جگہوں پر ہر گز نہیں جانا چاہیے جہاں پر غیر مردوں اور ان کے زیورات کی جھنکار غیر مردوں کے کانوں تک جا کر انہیں اپنی طرف متوجہ کر کے مردوزن دونوں کیلئے قتنہ و بگاڑ کا باعث بنیں۔

صرف خواتین پر ہی بس نہیں الی چیزوں سے کمسن بچکوں کو بھی بچانا چاہیے۔ حضرت زیبر بن عوام رض کی بیٹی حضرت عمر فاروق رض کے پاس آئی تو انہوں نے لپک کر اسے اپنے ہاتھوں میں اٹھالیا۔ لڑکی نے حرکت کی تو اسکی پازیب کے گھنگھروں کی آواز آئی، انہوں نے


① نسائی، مسنند احمد، صحیح الجامع، ۳۲۳، ۷، الصحیحة: ۱۸۷۳:

② نسائی، مسنند احمد، صحیح الجامع، ۳۲۳، ۷، الصحیحة: ۱۸۷۳:

// سماں وقوالی //

فوراً وہ پازیب کاٹ دی اور فرمایا: ”ہر گھنٹی کے ساتھ شیطان ہوتا ہے“۔ ①
اور انکی اس بات کی تائید سابق میں ذکر کی گئی بعض احادیث سے بھی ہوتی ہے۔
اور گھنٹی سے متعلقہ ان احادیث کو پیش نظر کھا جائے تو ہمارے سرکاری وغیرہ سرکاری
سکولوں اور عربی و دینی مدارس میں جو گھنٹی استعمال کی جاتی ہے اسکی حیثیت بھی نہ صرف مشکوک
ہو جاتی بلکہ خراب لگتی ہے۔ لہذا اسکا استعمال بھی صحیح نہیں ہے، اسکی بجائے لاڈ سپلائر پر اعلان یا
مُرُغ وغیرہ کی کسی مخصوص آواز کا ثیپ چلانا چاہیے جو اس گھنٹی کا مقابلہ ہو کیونکہ:
”گھنٹی شیطان کے باجے ہیں“۔ ②

اور ”جہاں گھنٹی ہو وہاں رحمت کے فرشتے نہیں آتے“۔ ③
سکولوں اور مدارسِ دینیہ میں گھنٹیوں کی جگہ لاڈ سپلائر پر اعلان یا کسی کی آواز کا ثیپ چلانا نہ صرف
گھنٹیوں کا مقابلہ بلکہ ایک نعم البدل ہے۔ ④


موسیقی و راگ کی حرمت؛ آثارِ سلفِ امت کی رو سے
 گھنٹہ حدیث میں سلفِ صالحین امت کے بعض ایسے آثار بھی پائے جاتے ہیں جو
نہ صرف ساز و آواز یا موسیقی و راگ کے حرام ہونے کا پتہ دیتے ہیں بلکہ انکے حرام ہونے کا فلسفہ
و حکمت بھی بتاتے ہیں۔ ان میں سے چند آثار درج ذیل ہیں :

۱) اثرِ حضرت ابن مسعود رضی اللہ عنہ:

مشہور صحابی حضرت عبداللہ بن مسعود رضی اللہ عنہ فرماتے ہیں :

-
- ﴿فَقَعْدَ عَمَّرَةُ، كَوَالَّهُ دُوَمَاهِ طَيَّبَاتٍ، لَا هُوَ - جَلَد٢: شَارِهٖ ۵، ۲۳۳، ۱۷۲۳، ۲۰۰۲﴾ ۱
 ① صحیح مسلم وغیرہ۔ ② صحیح مسلم وغیرہ۔
 ③ آپ کے مسائل، مولانا بشر احمد ربانی ۲/۸۵۷۔

// گانا و موسیقی //

((الْغِنَاءُ يُبَثِّثُ الْتِفَاقَ فِي الْقُلُوبِ)) ①

”گانا دل میں نفاق پیدا کرتا ہے۔“

اس کی سند کو معروف محدث علامہ محمد ناصر الدین البانی رحمۃ اللہ علیہ نے صحیح قرار دیا ہے۔ ②

اس اثر کا ایک دوسرا طریق بھی ہے اور اس طریق سے یہ اثر قدرے طویل ہے، اس

میں ہے:

((الْغِنَاءُ يُبَثِّثُ التِّفَاقَ فِي الْقُلُوبِ كَمَا يُبَثِّثُ الْمَاءُ الرَّزْعَ وَ الدَّكْرُ

يُبَثِّثُ الْإِيمَانَ فِي الْقُلُوبِ كَمَا يُبَثِّثُ الْمَاءُ الْبَقْلَ)) ③

”گانا دل میں یوں نفاق پیدا کرتا ہے جس طرح پانی فصل آگاتا ہے، اور ذکر

الہی دل میں یوں ایمان پیدا کرتا ہے جس طرح پانی سبزی آگاتا ہے۔“

اس اثر کی سند میں انقطاع پایا جاتا ہے۔ غرض پہلے طریق والا صحیح سند پر مشتمل اثر
بظاہر تو حضرت ابن مسعود رض پر موقوف ہے۔

(وَ لَكَنَّهُ فِي حُكْمِ الْمَرْفُوعِ أَذْ مِثْلُهُ لَا يُقَالُ مِنْ قَبْلِ الرَّأْيِ)

”لیکن ایسی بات اپنی رائے سے نہیں کہی جاسکتی۔ لہذا یہ مرفوع حدیث نبوی
صلی اللہ علیہ وسلم کے حکم میں داخل ہے۔“

یہ اصولی بات علامہ نجمان آلویؒ نے اپنی تفسیر روح المعانی میں لکھی ہے۔ ④
یاد رہے کہ پہلے طریق سے مروی یہ اثر حضرت ابن مسعود اور حضرت جابر رض سے
مرفوعاً بھی مروی ہے لیکن وہ از روئے سند ضعیف ہے۔ ⑤

① سنن کبریٰ بیہقی ۱۰/۲۲۳ شعب الایمان ۲/۸۷، ۵۰۹۸، ۵۰۹۹ -

② تحریم آلات الطرب ص: ۱۲۵

③ بیہقی ایضاً

④ تفسیر روح المعانی، علامہ آلویؒ ۱۱/۲۸

⑤ ضعیف الجامع الصفیر، ۸۵/۲، حدیث: ۳۹۳۱، ۳۹۳۰۔ مشکوک ۱۳۵۵/۳۶۔ حدیث: ۳۸۱۰

// سماع وقوالی //

۲) آثار حضرت عمر بن عبد العزیز رضی اللہ عنہ :

سنن نسائی اور حلیۃ الاولیاء ابو نعیم میں صحیح سند سے امام اوزاعیؑ بیان کرتے ہیں کہ پانچویں خلیفہ راشد حضرت عمر بن عبد العزیزؓ نے عمر بن ولید کو ایک خط لکھا جس میں یہ تحریر فرمایا:

”تیہار اساز و موسیقی اور زین و باسری کو ظاہر کرنا اسلام میں ایک بدععت ایجاد کرنا ہے۔ میں نے ارادہ کیا کہ تمہارے پاس کسی کو بھی جو تیہاری ان زلفوں کو نوچ لے جو کہ برائی کی علامت بن رہی ہیں۔“ ④

۳) اثر ثانی میں گانا و قوالی:

اسی طرح حضرت عمر بن عبد العزیزؓ کے بارے میں ذم الملاہی میں ابن ابی الدنیا نے اور انہی سے نقل کرتے ہوئے تلبیس البیس میں علامہ ابن الجوزی نے ذکر کیا ہے کہ انہوں نے اپنے بچوں کے اتالیق و معلم کو لکھ کر یہ حکم دیا تھا کہ میرے بچوں کو جو آداب سکھلانے جائیں ان میں سے سب سے پہلے ان میں یہ اعتقاد جا گزیں کریں کہ یہ گانا بجانا اور یہ ٹھیل تھاشا سب بڑی اور باعث نفرت چیزیں ہیں۔ ان کا آغاز کرنے والا شیطان ہے اور انکی سزا و انجام رہتِ حرم کی نارِ اغضی و غصہ ہے۔ مجھے لئے اہل علم سے یہ بات پہنچی ہے کہ گانا بجانا اور سماع و قوالی کی محفلوں میں شرکت کرنا دلوں میں یوں نفاق پیدا کرتا ہے جس طرح کہ پانی جڑی بوٹیوں کو اگاتا ہے۔ ⑤

یاد رہے کہ گانے بجانے کے نفاق کو جنم دینے والا ہونے کا پتہ صحیح سند سے حضرت عبد اللہ بن مسعود رضی اللہ عنہ کے مذکورہ سابقہ اثر سے بھی چلتا ہے بلکہ یہ جملہ تو بعض مرفوع احادیث میں بھی آیا ہے مگر انکی سند ضعیف ہے جیسا کہ یہ بات پہلے بھی ذکر کی جا چکی ہے۔

// گانا و موسیقی //

۲ آثار امام شعیٰ رضی اللہ عنہ :

معروف تالیعی امام عامر بن شراحیل شعیٰ رضی اللہ عنہ فرماتے ہیں:

(إِنَّ الْعَنَاءَ يُبْيِثُ النِّفَاقَ فِي الْقُلُوبِ كَمَا يُبْيِثُ الْمَاءَ الزَّرْعَ وَ إِنَّ الذِّكْرَ

يُبْيِثُ الْإِيمَانَ فِي الْقُلُوبِ كَمَا يُبْيِثُ الْمَاءَ الزَّرْعَ) ①

” بلاشبہ گا نادل میں یوں نفاق پیدا کرتا ہے جس طرح پانی فصل اگاتا ہے، اور
بلاشبہ ذکر الہی دل میں یوں ایمان کو بڑھاتا ہے جیسے پانی فصل کو اگاتا ہے۔“

اس اثر کی سند کو معروف محدث علامہ البانی نے حسن درجہ کی قرار دیا ہے، یہ اثر نبی

صلی اللہ علیہ وسلم کے ارشاد کی شکل میں معروف بھی مردی ہے لیکن اس مرفوع روایت کی سند ضعیف ہے۔ ②

افادات علامہ ابن قیم اور گانا و موسیقی :

حضرت عبداللہ بن مسعود رضی اللہ عنہ، الامام العادل والخیفہ الراشد حضرت عمر بن عبد العزیز

اور امام شعیٰ رضی اللہ عنہ کے آثار کے آغاز کا مفہوم ایک ہی ہے اور حضرت عبداللہ بن مسعود رضی اللہ عنہ
والے اثر کو ذکر کر کے علامہ ابن القیم نے لکھا ہے :

”اگر کوئی کہے کہ باقی سارے گناہوں کو چھوڑ کر صرف گانے بجانے کیلئے یہ بات
خاص کرنے کی کیا وجہ ہے کہ یہ دل میں نفاق کو جنم دیتا ہے؟“

تو اسے یہ جواب دیا جائے گا کہ یہ اس بات کی زبردست دلیل ہے کہ صحابہ کرام رضی اللہ عنہم
دولوں کے طبیب و ڈاکٹر تھے، وہ دولوں کے احوال و اعمال کو سمجھتے اور انکی بیماریوں اور انکے علاج کو
خوب جانتے تھے۔ وہ انکے طریقے سے اخراج کرنے والے ان لوگوں کی طرح نہیں تھے
جنھوں نے دولوں کا علاج کرتے کرتے پہلے سے بڑی بیماری میں بنتا کر دیا اور مریض کو دوا

ذم الملاهي ابن ابی الدنيا [ق ۶/۱]، تلبیس ابلیس ابن الجوزی ص: ۲۵۰، بحوالہ تحریر

آلات الطرب للبانی ص: ۱۱۹-۱۲۰

﴿ قدر الصلوٰه محمد بن نصر المرزوٰزی بحوالہ تحریر آلات الطرب ، ص : ۱۳۸ ﴾

// سماں وقوالی //

دینے کے بجائے زہر قاتل دے دیا۔ نتیجہ یہ کہ آج گھر، راستے اور بازار دل کے مریضوں سے بھرے ہوئے ہیں۔ اور یہ جاہل شخص دلوں کا طبیب بنا بیٹھا ہے۔

آگے جا کر لکھتے ہیں: ”یہ بات ذہن نشین کر لیں کہ گانے میں بعض خاصیتوں پائی جاتی ہیں جن کا دل پر نفاق کا رنگ چڑھانے اور پانی کے کھیتی کو بڑھانے کی طرح نفاق کو بڑھانے میں خاص اثر ہوتا ہے۔ ان خاصیتوں میں سے ایک یہ بھی ہے کہ یہ گانا بجانا دل کو غافل کرتا ہے، قرآن سمجھنے اور اس پر تدبیر اور عمل کرنے سے روکتا ہے۔ گانا اور قرآن کبھی بھی ایک دل میں اکٹھے نہیں رہ سکتے کیونکہ یہ دونوں ایک دوسرے کی ضد ہیں۔

قرآن خواہشاتِ نفس کی پیروی سے روکتا ہے۔ عققت و پاکِ امنی اختیار کرنے، شہوت پرستی ترک کرنے، شیطان کی عدم اتباع کرنے، اور جہالت و گمراہی سے بچنے کا حکم دیتا ہے۔ جبکہ گانا بجانا ان سب پر عمل کرنے کی دعوت دیتا ہے، انھیں بنا سنوار کر پیش کرتا ہے اور ہر برائی کی طرف حرکت دیتا ہے.....“

....”غرض گانا بجانا اور شراب ایک ہی جیسے خواص رکھتے ہیں اور بعض عارفین نے کہا ہے کہ محفلِ سماں (قولی) کچھ لوگوں کے دلوں میں نفاق، کچھ میں عناد، بعض میں جھوٹ، بعض میں فشق و فجور، اور کئی لوگوں کے دلوں میں غرور و تکبر پیدا کرتی ہے۔ گانا بجانا دل کو بکار کر کر دیتا ہے۔ اور جب دل کی حالت بگڑ جائے تو اس میں نفاق ٹھاٹھیں مارنے لگتا ہے۔ اگر کوئی عظیمند شخص گانے بجانے یا سماں کی محفلوں میں بیٹھنے والوں اور تلاوت قرآن و ذکر الٰہی میں مصروف رہنے والوں کے حالات میں موازہ کرے تو اسے صحابہ کرام صلی اللہ علیہ وسلم کی حکمت و داشمندی اور اسکے دلوں کی بیماریوں کے جاننے والے ہونے اور ان بیماریوں کے علاج کے ماہر ہونے کا معرف ہونا پڑے گا۔“

// گانا و موسیقی //

⑤ اثرِ ثانی :

امام شععیؑ ہی صحیح سند کے ساتھ ذم الغناء ابن ابی الدنیا میں فرماتے ہیں:

(لَعْنَ الْمُعْنَىٰ وَ الْمُعْنَىٰ لَهُ) ①

”گانے والا اور جسکے لیئے گایا جائے، دونوں ہی ملعون ہیں۔“ -

⑥ اثرِ ثالث :

ذم الملاہی ابن ابی الدنیا [نمبر ۵۵] میں صحیح سند سے امام شععیؑ کے بارے میں مروی ہے:

(أَنَّهُ كَرِهَ أَجْرَ الْمُغْفِيَةِ) ②

”وہ گلوکارہ کی اجرت کو برآ سمجھتے تھے۔“

⑦ اثرِ رابع :

مصنف ابن ابی شیبہ میں امام عامر بن شراحیل شععیؑ سے اس ایل بن ابی خالد صحیح سند سے ایک روایت بیان کرتے ہیں، اس میں بھی ہے:

(أَنَّهُ كَرِهَ أَجْرَ الْمُغْفِيَةِ)

”وہ گلوکارہ کی اجرت کو مکروہ جانتے تھے۔“

اور انہوں نے اس میں مزید یہ بھی فرمایا ہے:

(مَا أَحِبُّ أَنْ أَكُلَّهُ) ③

”میں اسے کھانا پسند نہیں کرتا۔“ -

① ذم الملاہی ابن ابی الدنیا: ۲۵، بحوالہ تحریم آلات الطرب ص: ۱۳

② بحوالہ سابق ص: ۱۲

③ مصنف ابن ابی شیبہ ۷/۹۲۰۳ بسند صحیح بحوالہ تحریم آلات الطرب ص: ۱۰

// سماں وقوالی //

۸ اثرِ حضرت حسن بصری رضی اللہ عنہ:

معروف شخصیت اور مشہور تابعی حضرت حسن بصری رضی اللہ عنہ فرماتے ہیں:

(صَوْتَانِ مَلْعُونَانِ : مِنْ مَارِ عِنْدِ نِعْمَةٍ وَرَأَنَّهُ عِنْدَ مُصِيبَةٍ) ①

”دو آوازیں بڑی لعنتی ہیں؛ نعمت و خوشی کے موقع پر گانا بجانا اور مصیبت کے وقت چیخ و پکارا اور بین کرنا۔“

اور یہی بات ایک صحیح حدیث رسول ﷺ میں بھی آئی ہے جو متعلقہ احادیث کے ضمن میں [دوسری حدیث کے تحت] ذکر کی جا چکی ہے۔

۹ اثرِ ثانی :

مصنف ابن ابی شیبہ میں ایسی دفیں جو شادی کے علاوہ دیگر موقع پر بجائی جانے والی ہوں، انکے بارے میں حضرت حسن بصری رضی اللہ عنہ نے فرمایا ہے:

(لَيْسَ الدُّفُوقُ مِنْ أَمْرِ الْمُسْلِمِينَ فِي شَيْءٍ، وَأَصْحَابُ عَبْدِ اللَّهِ [ابْنِ مَسْعُودٍ] كَانُوا يُشَقِّقُونَهَا) ②

”یہ دفیں (جو بے موقع بجائی جائیں) مسلمانوں کے طریقہ میں سے نہیں ہیں، اور حضرت عبد اللہ بن مسعود رضی اللہ عنہ کے ساتھی انھیں توڑ دیا کرتے تھے۔“

۱۰ اثرِ قاضی شریح رضی اللہ عنہ:

مصنف ابن ابی شیبہ میں صحیح سند کے ساتھ، نیز سنن کبریٰ بیہقی اور الامر بالمعروف خلال میں ابو حصین بیان کرتے ہیں:

(أَنَّ رَجُلًا كَسَرَ طَبُورَ رَجُلٍ فَخَاصَمَهُ إِلَى شُرَبَّعٍ ، فَلَمْ يُضْمِنْهُ شَيْئًا) ③

① سابقہ حوالہ ایضاً ص: ۱۲: ابن ابی شیبہ ۹/۵۷

② مصنف ابن ابی شیبہ ۷/۳۱۲، بیہقی ۶/۱۰۱، الامر بالمعروف ص: ۲۶

// گانا و موسیقی //

”ایک آدمی نے کسی کاظمین بجا توڑ دیا، وہ اپنی شکایت لیکر قاضی شریعہ کی عدالت میں پہنچا، انہوں نے اُسے اسکی کوئی ضمانت (قیمت) نہ دلوائی۔“

۱۱ اثر سعید بن المسیب رضی اللہ عنہ :

مصنف عبد الرزاق میں صحیح سند کے ساتھ ثابت ہے کہ حضرت سعید بن مسیب فرماتے ہیں:

(أَنِّي لَا بِغُصْنِ الْفِنَاءِ وَ أَحِبُّ الرَّجْزَ) ①

”مجھے گانا ناپسند اور رزمیہ اشعار یا جنگی ترانہ [بلاساز] پسند ہے۔“

۱۲ اثر اصحاب ابن مسعود رضی اللہ عنہ و رحمہم :

مصنف ابن ابی شیبہ میں صحیح سند سے مردی ایک اثر میں امام احمد فرماتے ہیں:

(كَانَ أَصْحَابُ عَبْدِ اللَّهِ يَأْخُذُونَ الدُّفُوفَ مِنَ الصَّبِيَّانِ فِي الْأَزْقَةِ فَيَخْرُقُونَهَا) ②

”حضرت عبد اللہ بن مسعود رضی اللہ عنہ کے ساتھی (تابعین) گلیوں میں بچوں سے دفین چھین کر انھیں توڑ دیا کرتے تھے۔“

اور یہ اس لیے کہ دفین صرف شادی و عید کے موقع پر بجائی جاسکتی ہیں ہر وقت نہیں۔

آنہار بعد اور جمہور علماء امت کا مسلک :

قرآن کریم کی آیات، احادیث رسول ﷺ، آثار صحابہ ؓ اور اقوال تابعین جلیل اللہ عنہم کے پیش نظر صحابہ و تابعین اور جمہور علماء امت کے نزدیک گانا و موسیقی حرام ہیں اور جمہور میں چاروں معروف آئندہ مجتہدین بھی شامل ہیں۔

① مصنف عبد الرزاق ۱/۲۳۳/۱۹، الامر بالمعروف خلال ص: ۲۷

② مصنف ابن ابی شیبہ ۷/۳۱۲/۵۲۷، بیہقی ۶/۱۰۱، الامر بالمعروف ص: ۲۶

ساع وقاٰی //

جیسا کہ امام شوکانی نے نیل الاول طار میں، امام ابن تیمیہ نے منہاج السنہ میں اور علام ابن قیم نے اغاثۃ اللہفان میں تفصیلات ذکر کی ہیں۔ بعض اہل مدینہ، بعض اہل ظاہر اور صوفیہ محفل ساعت کی رخصت دیتے ہیں جس سے شک گز سکتا ہے کہ شاید امام مالک رضی اللہ عنہ بھی انہی میں سے ہوئے اور سارے اہل مدینہ بھی ایسے ہی کہتے ہوئے جبکہ ایسا نہیں ہے۔ امام مالک کے نزدیک یہ ساز و آواز حرام ہیں جیسا کہ انکا قول آگے آرہا ہے۔

اہل مدینہ میں سے امام مالک رضی اللہ عنہ کے بقول صرف فاسق و فاجر لوگ ہی اس کے قائل تھے۔ کہاں کتاب و سنت اور سلف امت اور کہاں فاسق و فاجر لوگوں کا فعل؟

غرض اگر کسی نے ان تمام کے خلاف کوئی رائے قائم کی یا عمل کیا تو اسکی طرف التفات نہیں کیا جائے گا، کیونکہ کتاب و سنت اور خصوصاً اسوہ و فیصلہ نبوی ﷺ کے خلاف کسی کی بات

نہیں سنی جائے گی، جیسا کہ سورۃ النساء، آیت: ۶۵ کا تقاضا ہے جس میں ارشادِ الہی ہے:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بِيْنَهُمْ ثُمَّ لَا يَجِدُوْا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوْا تَسْلِيْمًا﴾ ۵۰

”اے نبی! آپ کے پروردگار کی قسم! یہ لوگ جب تک اپنے تنازعات میں آپ کو منصف نہ بنائیں اور جو فیصلہ آپ کر دیں، اس سے اپنے دل میں تنگ نہ ہوں بلکہ اسے خوشی سے مان لیں، تب تک یہ مؤمن نہیں ہوئے۔“



// گانا و موسیقی //

﴿ آسماع و قواں اور گانا و موسیقی ﴾

(آئمہ اربعہ اور جمہور علماء امت کی نظر میں)

چاروں فقہی مکاتیپ فکر کے معروف چاروں ہی آئمہ مجتہدین کا ساز و موسیقی اور لہو و لعب کے آلات کے حرام ہونے پر اتفاق ہے۔ اور اگر کوئی شخص ان آلات میں سے کسی چیز کو تلف کر دے تو وہ اسکے مالک کو اسکا معاوضہ و خمانست دلانے کے قائل نہیں، بلکہ اسکے نزدیک ان آلات کا رکھنا ہی حرام ہے جیسا کہ منہاج السنہ ﷺ میں شیخ الاسلام ابن تیمیہ نے یہ بتائی ذکر کی ہیں۔

شیخ الاسلام نے اپنی کتاب ”الفرقان“ بین اوبیاء الرحمن و اولیاء الشیطان“ میں لکھا ہے کہ شیطانی احوال کو تقویت دینے والی سب سے بڑی چیز یہ گانا و موسیقی سننا ہے، یہی مشرکین کا اسماع ہے۔ اللہ تعالیٰ نے سورۃ الانفال، آیت: ۳۵ میں فرمایا ہے:

﴿ وَ مَا كَانَ صَلَوَتُهُمْ عِنْدَ الْبَيْتِ إِلَّا مُكَاءَ وَ تَصْدِيَةً ﴾

”اور ان کی نماز کعبہ کے پاس صرف یہی سیٹیاں مارنا اور تالیاں بجانا“۔

حضرت ابن عباس وابن عمر اور بعض دیگر صحابہ رضی اللہ عنہم فرماتے ہیں کہ التصدیۃ سے مراد تالیاں بجانا اور المکاء سے مراد سیٹیاں مارنا ہے، مشرکین اسے عبادت بنائے ہوئے تھے جبکہ نبی ﷺ اور آپ ﷺ کے صحابہ کی عبادت وہ ٹھی جس کا حکم اللہ تعالیٰ نے فرمایا تھا جیسے نماز، تلاوت قرآن اور ذکرِ الہی وغیرہ۔

شیطانی احوال کے بارے میں انھوں نے لکھا ہے کہ انسان شیطانی بانسیاں اور ساز سننے میں اچھا بھلا ہوتا ہے اور نماز پڑھنے لگے تو بیٹھ جائے گا یا کوئے [مرغ] کی طرح جلدی جلدی ٹھوٹگے مارے گا، قرآن سننے میں کوئی لذت نہ پائے گا اور سیٹیاں و تالیاں سننے میں وجد

// سماں وقوالی //

محسوس کرے گا۔ ایسے شخص پر بھی یہ ارشادِ الٰہی جو (سورۃ الزخرف، آیت: ۳۶) صادق آتا ہے:

﴿وَمَنْ يَعْشُ عَنْ ذِكْرِ الرَّحْمَنِ نُقِبِضُ لَهُ شَيْطَانًا فَهُوَ لَهُ قَرِينٌ﴾

”اور جو شخص رحمٰن کی یاد سے غفلت کرے ہم اُس پر ایک شیطان مقرر کر دیتے ہیں وہی اُس کا ساتھی رہتا ہے۔“ ①

غرض آئندہ اربعہ سمیت تمام علماء و فقهاء کتاب کے شروع میں ذکر کی گئی آیات و احادیث اور آثارِ صحابہ و تابعین کے پیش نظر آلات طرب و نشاط یا ساز و موسیقی کے حرام ہونے پر متفق ہیں۔ ②

امام ابو بکر الطرطوشی نے ”تحریم السِّماع“ کے موضوع پر ایک کتاب لکھی ہے جسکے مقدمہ میں ہی انہوں نے آئندہ مجتہدین کا سماع و موسیقی کے بارے میں نظریہ ذکر کر دیا ہے۔ ③

① امام ابوحنیفہ رضی اللہ عنہ اور آئندہ و فقهاء احناف :

امام ابوحنیفہ رضی اللہ عنہ کے بارے میں لکھا ہے:

(فَإِنَّهُ يَكْرَهُ الْغِنَاءَ وَيَجْعَلُهُ مِنَ الْذُنُوبِ) ④

”وہ گانے کو مکروہ سمجھتے (ناپسند کرتے) اور اسے گناہ شمار کرتے تھے۔“

فقہ ختنی کا اصول ہے کہ اگر کسی چیز کے بارے میں مطلقاً مکروہ کہا جائے تو کراہت کے اس اطلاق سے اس چیز کا حرام ہونا مراد ہوتا ہے، تو گویا امام صاحب کے نزدیک یہ حرام یا مکروہ تحریکی ہے۔ اور امام طرطوشی کے بقول اہل کوفہ؛ سفیان، حماد، ابراہیم بن حنفی وغیرہ رضی اللہ عنہم سب کا مبہی نظریہ ہے، اس میں انکے مابین کوئی اختلاف نہیں ہے حتیٰ کہ اہل بصرہ میں بھی اس سلسلہ میں کوئی اختلاف نہیں ہے۔

علام ابن قیم نے اغاثۃ اللہفان میں لکھا ہے کہ ساز و موسیقی اور سماع و قوالی یا گناہ وغیرہ سننے کے بارے میں امام ابوحنیفہ رضی اللہ عنہ کا قول دیگر آئندہ کے اقوال سے بھی سخت ہے

① الفرقان لابن تیمیہ مختصر ا ② تحریم آلات الطرب للالبانی ص: ۱۰۵

③ تحریم آلات الطرب للالبانی ص: ۱۰۵ ④ حوالہ اغاثۃ اللہفان ابن القیم / ۳۲۷

۱۱ گانا و موسیقی //

اور انکے ساتھیوں اور شاگردوں نے تمام سازوں کے حرام ہونے، انہیں سننے کے معصیت و نافرمانی ہونے، اسکے موجب فُسق ہونے اور ایسے شخص کی شہادت و گواہی کے مردود و نامقبول ہونے کی صراحت کی ہے۔ بلکہ اصحاب امام ابوحنیفہؓ نے تو اس سے بھی بیش کلمات میں یوں لکھا ہے:

(إِنَّ السِّمَاعَ فِسْقٌ وَ الْتَّلْذُذُ بِهِ كُفْرٌ) ①

”سامع (قُوَالِي و گانا سننا) فُسق ہے اور اس سے لطف اندوز ہونا کفر ہے۔“

امام ابوحنیفہؓ کے معروف دو شاگردوں میں سے قاضی ابو یوسفؓ نے ایک ایسے گھر کے بارے میں جس سے ساز و موسیقی اور لہو و لعب کی آوازیں آرہی تھیں، کسی کو حکم دیا کہ گھر والوں کی اجازت کے بغیر ہی اس میں داخل ہو جاؤ کیونکہ منکرو برائی سے روکنا فرض ہے، اور اگر ایسی جگہوں میں بلا اجازت داخلہ جائز نہ ہو گا تو لوگ فرائض کی ادائیگی نہ کر پائیں گے، اور اگر کسی گھر کا مالک بازنہ آئے بلکہ اپنی اس حرکت پر اصرار کرے تو امام و سلطان کو چاہیے کہ اُسے قید و بند اور کوڑوں کی سزا دے اور چاہے تو اسے اس گھر کو چھوڑ جانے [شہر و ملک بدتری] کا حکم

دے دے۔ ②

۲ امام مالکؓ اور آئمہ و فقهاء مالکیہ :

امام مالکؓ بھی گانے بجائے کوباعت و ذریعہ فُسق و فجور قرار دیتے تھے جیسا کہ ان کے بعض آثار میں سے صحیح سندواںے ایک اثر میں اسحاق بن عیسیٰ الطباع فرماتے ہیں کہ میں نے امام مالکؓ سے پوچھا کہ بعض اہل مدینہ گانے کے بارے میں کچھ محدود دیتے ہیں تو آپ کا کیا خیال ہے؟ امام مالکؓ نے فرمایا:

(إِنَّمَا يَفْعُلُهُ عِنْدَنَا الْفَسَاقُ) ③

﴿ بحوالہ سابقہ ﴾

﴿ اغاثۃ اللہفان ۱/۳۸﴾

﴿ الامر بالمعروف ابو بکر الخلال ص: ۳۲، تلبیس ابليس ابن الجوزی ص: ۲۲۳، بحوالہ تحریم آلات الطرب ص: ۹۹﴾

// سماں وقوالی //

”ہمارے بیہاں گا نا صرف فاسق و فاجر لوگ ہی سنتے ہیں“۔

اس کے بعد خلال نے صحیح سند کے ساتھ امام بخاری رضی اللہ عنہ کے ثقہ مدنی اساتذہ میں سے امام ابراہیم بن المندز رکے بارے میں روایت بیان کی ہے کہ ان سے پوچھا گیا:

(أَنْتُمْ تُرِّخْصُونَ فِي الْغَنَاءِ؟)

”کیا تم گانے بجانے کی رخصت دیتے ہو؟“۔

تو انہوں نے فرمایا:

(مَعَاذَ اللَّهُ ! مَا يَفْعَلُ هَذَا عِنْدَنَا إِلَّا الْفُسَاقُ) ①

”اللہ کی پناہ! ہمارے بیہاں فاسق و فاجر لوگوں کے سوا کوئی گا نا بجا نہیں سنتا“۔

۳ امام شافعی رضی اللہ عنہ اور آئمہ و فقہاء شافعیہ :

گانا و موسیقی، سماں و قوالی اور ساز و آواز کے بارے میں کتاب ”أدب القضاة“

میں امام شافعی رضی اللہ عنہ نے کہا ہے:

(إِنَّ الْغَنَاءَ لَهُوَ مَكْرُوٰةٌ، يُشْبِهُ الْبَاطِلَ وَ الْمَحَالَ وَ مَنِ اسْتَكْثَرَ مِنْهُ فَهُوَ

سَفِيْهٌ تُرْدُ شَهَادَتُهُ) ②

”بے شک گانا بجا نا تو مکروہ و ناپسندیدہ ہو و لعب ہے جو کہ باطل و محال کے مشابہ ہے اور جو شخص اس کا بکثرت ارتکاب کرتا ہے وہ بے وقوف ہے اور اسکی گواہی مردود و نامقبول شمار کی جائے گی۔“۔

امام شافعی رضی اللہ عنہ کے مذهب کی معرفت رکھنے والوں نے اسکے نزدیک ان چیزوں کے حرام ہونے کی صراحت کی ہے، اور انھیں جائز کہنے والوں کی پُر زور تردید کی ہے۔

شیخ ابو الحاق نے ”التسبیہ“ میں کارائے کے باب میں کہا ہے:

﴿الامر بالمعروف خلال ص: ۳۲، محوالہ سابقۃ الایضان﴾

﴿محوالہ سابقۃ الایضان﴾

// گانا و موسیقی //

(وَلَا تَصِحُّ عَلَى مَنْفَعَةٍ مُحَرَّمَةٌ كَالْغُنَاءِ وَالْزُّمْرِ وَ حَمْلُ الْخَمْرِ وَ لَمْ يُذْكُرْ فِيهِ خِلَافًا) ①

”کسی حرام فائدہ کیلئے جیسے گانے بجانے اور شراب اٹھا کر لے جانے میں بار برداری کرنا صحیح نہیں ہے اور اس میں کوئی اختلاف ذکر نہیں کیا۔“

شیخ ابواسحاق کے اس کلام میں کئی امور آگئے ہیں:

① گانے بجانے پر حاصل ہونے والا پیسہ و منافع حرام ہے۔

② ایسے کام کیلئے کوئی چیز کرائے پر دینا باطل ہے۔

③ ایسے کاموں سے مال کما کر کھانا مال کو باطل طریقہ سے کھانا ہے۔

④ کسی کیلئے یہ جائز نہیں کہ گانے بجانے [اور ناچنے] والوں کو پیسہ دے، انہیں پیسے دینے کا یہ فعل حرام ہے، کیونکہ یہ ایک حرام جگہ پر مال خرچ کرنا ہے۔

⑤ بانسری بجانا حرام ہے۔

جب ساز و موسیقی کے آلات میں سے صرف بانسری کا بجانا حرام ہے تو پھر اس سے بھی بڑے بڑے آلات کے حرام ہونے میں کسی صاحب علم کو کیسے شک ہو سکتا ہے؟ اور اس کا کم از کم درجہ یہ ہے کہ یہ فاسقوں اور شراب نوشی کرنے والوں کا شیوه ہے۔

ریاض الصالحین وغیرہ معروف کتب کے مؤلف امام نوویؒ نے اپنی ایک کتاب

”روضۃ الطالبین“ میں لکھا ہے:

”آلات غناء و موسیقی کے ساتھ گانا شرایبوں کا شیوه ہے اور ان آلات کا استعمال کرنا اور سننا حرام ہے۔ اور انہی میں سے بانسری بھی ہے اور امام ابوالقاسم الدلویؒ نے تو بانسری کے حرام ہونے کے بارے میں ایک نقیس اور مفصل دلائل پر مشتمل کتاب تصنیف کی ہے۔“ ②

﴿اغاثۃ اللہفان ايضاً﴾

﴿روضۃ الطالبین﴾ ۲۲۸ طبع المکتب الاسلامی، و اغاثۃ اللہفان ۱/۳۲۹

// سماں وقوالی //

امام ابو عمر وابن الصلاح رحمۃ اللہ علیہ نے اپنے فتاویٰ میں سماں وقوالی، ساز و موسیقی اور گانا سننے کے حرام ہونے پر تمام آئمہ مذاہب اور علماء اسلام کا اجماع واتفاق ذکر کیا ہے۔ اور اجتماع و اختلاف میں جن لوگوں کا کوئی شمار اور وزن نہیں ہوتا، ان میں سے اگر کسی نے کسی چیز کو انفرادی طور پر جائز قرار دیا ہے تو اس کی مفضل اور پر زور تردید کی ہے اور لکھا ہے کہ امام شافعیؓ، انکے متقدہ میں اصحاب اور انکے مذہب کی صحیح معرفت رکھنے والے گانے بجانے کے حرام ہونے کے بارے میں سب سخت اقوال رکھنے والے لوگ ہیں۔ اور امام شافعیؓ سے پورے تو اتر کے ساتھ انکا یہ قول ثابت ہے:

(خَلَفَتِ بِسَغْدَادَ شَيْئًا أَحَدَثَهُ الزَّنَادِقَةُ ، يُسَمُّونَهُ التَّغْبِيرَ يَصُدُّونَ بِهِ
النَّاسَ عَنِ الْقُرْآنِ) ①

” میں نے بغداد میں ایک ایسی چیز چھوڑی ہے جسے زنداقی و بے دین لوگوں نے ایجاد کیا تھا۔ وہ اس کے ذریعے لوگوں کو قرآن سے روکتے ہیں اور وہ اسے تغییر کہتے ہیں ۔“

جب تغییر یعنی معمولی سے طریقہ انداز کے ساتھ زاہدانہ اشعار کے گانے کے بارے میں یہ کلمات کہے ہیں اور انہیں قرآن سے ہٹانے والے قرار دیا ہے تو ان گیتوں اور گانوں کے بارے میں کیا خیال ہے جو فساد و بگاث و ایسی ہر چیز پر مشتمل ہوتے ہیں؟ علامہ ابن قیمؓ نے امام شافعیؓ سے نقل کیا ہے کہ انہوں نے اپنی کنیز کا گانا سننے کیلئے لوگوں کو جمع کرنے والے شخص کو دیوٹ، احقیق و بیوقوف اور مردود الشہادة قرار دیا ہے۔ ②

۲) امام احمد بن حنبلؓ اور آئمہ و فقهاء حنابلہ :

گانے بجانے کے سلسلے میں امام احمد بن حنبلؓ کا نام ہب یہ ہے کہ وہ اسے فسق و فحور کو جنم دینے والا سمجھتے تھے، چنانچہ انکے فرزند امام عبد اللہؓ کہتے ہیں کہ میں نے اپنے والد

// گانا و موسیقی //

محترم سے گانے کے بارے میں استفسار کیا تو انہوں نے فرمایا:

(الْغَنَاءُ يُبْثِثُ النِّفَاقَ فِي الْقُلُوبِ، لَا يُعَجِّلُنِي).

”گانا دل میں نفاق پیدا کرتا ہے، مجھے یہ اچھا نہیں لگتا۔“

پھر امام احمدؓ نے امام مالکؓ کا قول بھی ذکر کیا جس میں وہ فرماتے ہیں:

(إِنَّمَا يَفْعُلُهُ عِنْدَنَا الْفُسَاقُ)

”یہ گانا بجانا تو ہمارے ہاں صرف فاسق و فاجر لوگ ہی کرتے ہیں۔“

امام عبداللہؓ کہتے ہیں کہ میں نے اپنے والد امام احمد بن حنبلؓ کو یہ کہتے ہوئے سنا کہ میں نے بھی القطان کو یہ کہتے ہوئے سنائے:

(لَوْ أَنَّ رَجُلًا عَمِيلٌ بِكُلِّ رُخْصَةٍ؛ بِقَوْلٍ أَهْلِ الْكُوْفَةِ فِي الْبَيْنَدِ،

وَأَهْلِ الْمَدِيْنَةِ فِي السَّمَاعِ وَأَهْلِ مَكَّةَ فِي الْمُنْعَةِ لَكَانَ فَاسِقاً)

”اگر کوئی شخص ہر رخصت پر عمل کر لے؛ جیسے اہل کوفہ کے بقول نبیذ پی لیا

کرے، بعض اہل مدینہ کے بقول مخلیل سماع میں شرکت کر لے، اور اہل مکہ

کے قول پر عمل کرتے ہوئے متعہ کرتا رہے تو وہ شخص فاسق ہو جائے گا۔“

اور امام احمدؓ فرماتے ہیں کہ سلیمان اشیکی نے فرمایا ہے:

(لَوْ أَخَدْتُ بِرُخْصَةٍ كُلَّ عَالِمٍ أَوْ زَلَّةً كُلَّ عَالِمٍ إِجْتَمَعَ فِينَكَ الشُّرُكُّ كُلُّهُ)

”اگر تم نے ہر عالم کی دی ہوئی رخصت یا الرزش پر عمل کر لیا تو تم میں تمام تر شر

جمع ہو جائے گا۔“

امام احمدؓ نے اس بات پر بھی صاد کیا ہے کہ اگر کوئی شخص کہیں ساز و موسیقی کے آلات

کھلے پڑے ہوئے دیکھے اور اسکے امکان میں بھی ہوتا سے چاہیے کہ وہ انہیں توڑ دے، چنانچہ

الحلال نے الامر بالمعروف میں اور امام ابو داؤد نے مسائل الامام احمد میں روایت

بیان کی ہے کہ حنبل کہتے ہیں:

// سماں وقوالی //

① میں نے ابو عبد اللہ امام احمد بن حنبل " کو یہ کہتے ہوئے سنا:

(هُوَ مُنْكَرٌ، لَمْ يَقْضَ فِيهِ شَيْءٌ)

" یہ [طبورہ و آلات موسیقی] منکر ہیں اور انکے توڑنے پر کسی تاوان کا فیصلہ نہیں

دیا جائے گا"۔ ①

② امام احمد بن حنبل " کا ایک اور اثر خلال نے یوں روایت کیا ہے کہ جعفر بن محمد کہتے ہیں:

(سَأَلَتْ أَبَا عَبْدِ اللَّهِ عَنْ كَسْرِ الطَّنْبُورِ وَ الْمَوْدِ وَ الْطَّبْلِ ؟

فَلَمْ يَرَ عَلَيْهِ شَيْئًا)

" میں نے ابو عبد اللہ (امام احمد) سے طبورے، غودا اور طبلے توڑنے کے بارے میں

تاوان کے سلسلہ میں پوچھا، تو انہوں نے اس پر کوئی تاوان یا عوضانہ نہیں بتایا"۔

جعفر کہتے ہیں کہ میں نے عرض کیا: " دفون کے بارے میں کیا رائے ہے؟ "

تو امام احمد بن حنبل " نے ان سے تعریض نہ کرنے کی رائے دیتے ہوئے فرمایا:

(قَدْ رُوِيَ عَنِ النَّبِيِّ ﷺ فِي الْعُرُسِ) ②

" نبی ﷺ سے شادی بیاہ میں ان کا جواز ملتا ہے"۔

یہ امام صاحب کی فقاہت، فہم و فراست اور باریک بینی کی دلیل ہے کہ نبی ﷺ کی موجودگی میں عورتوں نے کسی شادی کے موقع پر دف بجائی تھی لہذا انہوں نے کہا کہ دفون کو نہ توڑا جائے۔ بشرطیکہ وہ صرف عید و شادی پر اور گانے کے بغیر بجائی جائیں۔ باقی جتنے بھی ساز ہیں انھیں اگر کوئی توڑ دے تو کوئی ضمانت و گارنٹی اور معاوضہ نہیں ہے۔

③ البتہ اگر دوسرے موقع پر بجائی جانے والی دف ہو تو اسے توڑ دینے میں امام احمد " بھی کوئی

① الامر بالمعروف ص: ۲۶، مسائل الامام احمد لاہی داؤڈ ص: ۲۷۹، مصنف ابن ابی

شیبیہ ۱۰۱/۲، ۳۲۷۵/۳۱۲، بیہقی

② الامر بالمعروف ص: ۲۸

// گانا و موسیقی //

مضایق نہیں سمجھتے تھے جیسا کہ خلآل نے ان سے روایت بیان کی ہے۔

امام احمد^{رض} اپنے اس قول کی دلیل حضرت عبد اللہ بن مسعود رضی اللہ عنہ کے اصحاب کے فعل سے لیتے تھے۔ مصنف ابن ابی شیبہ میں صحیح سند سے مروی ایک اثر میں امام احمد^{رض} فرماتے ہیں:

(كَانَ أَصْحَابُ عَبْدِ اللَّهِ يَأْخُذُونَ الدُّفُوفَ مِنَ الصَّبِيَّانِ فِي الْأَزِقَةِ

فَيَخْرُقُونَهَا) ①

”حضرت عبد اللہ بن مسعود رضی اللہ عنہ کے ساتھی (تابعین)^{رض} گلیوں میں بچوں سے دُغیں چھین کر انھیں توڑ دیا کرتے تھے۔“

اور یہ اس لیے کہ دُغیں صرف شادی و عید کے موقع پر بجائی جاسکتی ہیں ہر وقت نہیں۔

سابقہ تفصیلات سے معلوم ہوا کہ چاروں معروف فقہی مذاہب کے چاروں آئمہ، فقہاء مجتہدین اور محدثین اس گانے بجانے، سماع و قوالی اور راگ و رنگ کے خلاف ہیں۔

فتاویٰ علامہ ابن باز^{رحمۃ اللہ علیہ}:

سعودی عرب کے سابق مفتی اعظم اور عالمی شہرت یافتہ عالم ساختہ الشیخ علامہ عبد العزیز بن عبد اللہ بن باز^{رحمۃ اللہ علیہ} سے کسی نے پوچھا:

”گانوں کا حکم کیا ہے؟ کیا یہ حرام ہیں یا نہیں؟ جبکہ میں محض وقت پاس کرنے کی نیت سے سنتا ہوں۔ رباب بجانے اور پرانے گیت گانے کا کیا حکم ہے؟ اور شادی میں طبلہ بجانے کی شرعی حیثیت کیا ہے؟“ -

اس پر علامہ موصوف نے جو فتویٰ صادر فرمایا، اس میں لکھا:

”گانے سننا حرام اور ایک باعث نکیر فعل ہے۔ یہ دلوں کے امراض بڑھاتا، انکی قسوت و نگینے میں اضافہ کرتا اور ذکرِ الہی و نماز سے روکتا ہے۔ اور کثرہ بہل علم نے ارشادِ الہی:

① مصنف ابن ابی شیبہ ۷/۳۲۷۵/۳۱۲، بیہقی ۲/۱۰۱، الامر بالمعروف ص ۲۶

// سماں وقوالی //

((وَمِنَ النَّاسِ مَنْ يَشْتَرِي لَهُو الْحَدِيثُ لِيُضْلِلُ عَنْ سَبِيلِ اللَّهِ بِغَيْرِ
عِلْمٍ وَيَتَخَذَّلُهَا هُزُواً أَوْ لَثَكَ لَهُمْ عَذَابٌ مُهِينٌ)) ۵۰

”اور لوگوں میں سے بعض ایسے ہیں جو لوگوباتیں خریدتے ہیں تاکہ [لوگوں کو] بے علمی کے ساتھ اللہ کے راستے سے گمراہ کریں، اور اس [دین] سے استہزا و مذاق کریں۔ یہی لوگ ہیں جنہیں ذلیل کرنے والا عذاب ہوگا۔“

میں وار دلکھہ ((لَهُو الْحَدِيثُ)) سے گانا ہی مراد لیا ہے اور جلیل القدر صحابی حضرت ابن مسعود رضی اللہ عنہ قسم کھا کر کہاتے تھے کہ اس سے مراد گانا ہی ہے۔ اور جب گانے کے ساتھ ہی رباب، غود، طبلہ اور واکن وغیرہ آلاتِ موسیقی بھی شامل ہو جائیں تو حرمت اور بھی بڑھ جاتی ہے اور بعض علماء نے ذکر کیا ہے کہ کسی ساز کے ساتھ گانا بالاجماع حرام ہے لہذا اس سے پچنا واجب ہے۔ نبی اکرم ﷺ سے صحیح سند سے ثابت ہے کہ نبی ﷺ نے فرمایا:

((لَيَكُونَنَّ مِنْ أُمَّتِي أَقْوَامٌ يَسْتَحْلُونَ الْحِرَمَ وَالْحَرِيرَ وَالْخَمْرَ وَ
الْمَعَافِ))

”میری امت میں کچھ ایسے لوگ ہونگے جو ریشم، شرمگاہ، شراب اور گانے بجانے والی چیزوں کو حلال بنا لیں گے۔“

اس حدیث میں المعااف سے مراد آلات طرب و نشاط یا موسیقی و ساز ہیں۔ میں آپ کو اور دوسرا لوگوں کو وصیت و تاکید کرتا ہوں کہ تلاوت قرآن اور ذکر الہی بکثرت کیا کریں۔ اسی طرح آپ کو اور دوسروں کو یہ بھی نصیحت کرتا ہوں کہ اذاعة القرآن [قرآن ریڈیو] اور پروگرام ”نُورٌ عَلَى الدَّرُبِ“ سنائیں۔ ان دونوں میں بہت ہی فوائد ہیں۔ علاوه ازیں یہ آپ کو گانے اور موسیقی سننے سے ہٹانے میں مفید ثابت ہونگے۔

□ ترمذی ، کتاب الفتنه: ۲۲۱۳

۱۱ گانا و موسیقی ॥

جہاں تک شادی کا تعلق ہے تو اس میں صرف دف بجانا اور ساتھ ہی شادی بیاہ کے وہ مخصوص اشعار پڑھنا جائز ہے جن میں کسی حرام چیز کی طرف دعوت نہ دی گئی ہو اور نہ ہی کوئی حرام و ناجائز مرح سرائی کی گئی ہو اور یہ بھی رات کے وقت اور خاص عورتوں کیلئے روایہ تاکہ نکاح کا اعلان عام و تشویہ ہو جائے اور نکاح وزنا میں فرق ہو جائے جیسا کہ نبی ﷺ سے صحیح سند کے ساتھ یہ بات ثابت ہے۔ اور طبلہ [ڈھول وغیرہ] بجانا شادی بیاہ یا کسی بھی دوسرے موقع پر روا نہیں ہے۔ صرف دف پر کفایت کی جائے اور وہ بھی صرف عورتیں بجا میں مرد نہیں۔ ①

بریلوی مکتب فکر کے بانی و امام شاہ احمد رضا خان :

بریلوی مکتب فکر کے بانی و امام شاہ احمد رضا خان اپنی کتاب "احکام شریعت" میں لکھتے ہیں کہ ان سے کسی نے سوال کیا جو کہ یوں تھا:
 ☆ آپ سے بعد نمازِ مغربِ رخصت ہوا تو ایک دوست ایک عرس پر لے گیا۔ وہاں نعمت اور شانِ اولیاء اللہ کے اشعار گانے کے ساتھ ساتھ سارنگیاں اور ڈھول نج رہے تھے۔ یہ بابے شریعت میں قطعی حرام ہیں۔ کیا اس فعل سے رسول ﷺ اور اولیاء اللہ خوش ہوتے ہوں گے؟
 شاہ احمد رضا خان صاحب جواب میں لکھتے ہیں:

"ایسی قوائی حرام ہے، حاضرین سب گناہ گار ہیں، اور ان سب کا گناہ ایسا عرس کروانے والوں اور قوّوں والوں پر ہے۔ حاضرین میں سے ہر ایک پر اپنا اپنا پورا گناہ، قوّوں والوں پر اپنا گناہ الگ اور اس سب حاضرین کے برابر جدا، اور ایسا عرس کروانے والے پر اپنا گناہ الگ اور قوّوں والوں کے برابر جدا، اور سب حاضرین کے برابر علیحدہ۔ وجہ یہ کہ حاضرین کو عرس کروانے والے نے بلا یا۔ اُن کیلئے اس گناہ کا سامان پھیلایا اور قوّوں والوں نے انہیں سنایا۔ اگر وہ سامان نہ کرتا تو یہ ڈھول سارنگی نہ سنتے تو حاضرین اس گناہ میں کیوں پڑتے، اس لیے ان سب کا گناہ

رسالة حکم الغاء ص: ۱۱۲-۱۱۳ اطیع بریدہ، ماہنامہ مجلة الدعوة الرياض، شمارہ ۹۰۲، بابت ۱۵ ارشاد ۱۴۰۳ھ

// سماع وقوالی //

ان دونوں [غرس کروانے والے اور قتوالوں) پر ہوا۔ پھر قتوالوں کے اس گناہ کا باعث وہ غرس کروانے والا ہوا، وہ نہ بلا تا تو یہ کیوں نکر آتے، لہذا قتوالوں کا گناہ بھی اس بلانے والے پر ہوا۔

اس کے بعد احمد رضا خان صاحب نے فقهاء کے اقوال اور احادیث سے بعض دلائل پیش کیئے ہیں [جن میں سے اکثر ذکر کیئے جا چکے ہیں] اور پھر وہ لکھتے ہیں:

”بعض جہاں بد مست یا نیم مٹا شہوت پرست یا جھوٹے صوفی بابدعت کہ احادیث صحیحہ مرفوعہ حکمہ کے مقابل بعض ضعیف قصے یا محتمل واقع یا مشابہ پیش کرتے ہیں۔ انہیں اتنی عقل نہیں یا قصد ابے عقل بنتے ہیں کہ صحیح کے سامنے ضعیف، متعین کے آگے محتمل، حکم کے حضور قتابہ واجب الترک ہے“ ॥

سماع وقوالی کی حرمت بعض صوفیاء کے اقوال میں ﴿ ﴾

قرآن و سنت کی نصوص اور آئندہ علماء امت کے اقوال ذکر کیئے جا چکے ہیں لہذا اب مزید کسی چیز کی ضرورت تو نہیں رہ جاتی۔ البتہ بعض اہل تصوف کے بارے میں کہا جاتا ہے کہ ان کے یہاں سماع [وقوالی وغیرہ] روا ہے اور وہ سنتے ہیں اور درباروں و مزاروں پر یہ عام ہے لہذا یہاں ہم بعض صوفیاء کے اقوال بھی نقل کر رہے ہیں تا کہ یہ بات واضح ہو جائے کہ آج کے آج کے مجاہروں کا عمل اپنی جگہ، مگر انکے پیشوں بھی اس سماع و موسیقی اور گانے بجانے کو حرام ہی سمجھتے تھے۔

① شہاب الدین سہروردیؒ :

شہاب الدین سہروردیؒ کہتے ہیں: ”چونکہ سماع وقوالی کی راہ سے فتنہ عام ہے اور لوگوں میں سے بیکی جاتی رہتی ہے اور اس راہ میں وقت برداشت ہوتا ہے، عبادات کی لذت کم ہو جاتی ہے ॥ احکام شریعت بحوالہ موسیقی دعوت عذاب الہی ص: ۱۲، ۱۳: مؤلف ابو حماد فاروقی، ناشر اے، والی، ایف راول پنڈی -

۱۱ گان و موسیقی //

- نفسانی خواہشات کی تسلیم اور ناچنے گانے والوں سے لطف اندوز ہونے کے لیے سماع و قوالی کی محظیں منعقد کرنے کا شوق بار بار پیدا ہوتا ہے حالانکہ یہ بات مخفی نہیں کہ اس قسم کے اجتماعات صوفیاء کے ہاں ناجائز اور مردود ہیں۔ ①

۲ شیخ نصیر الدین طرطوسی:

شیخ نصیر الدین طرطوسی سے سوال کیا گیا کہ بعض لوگ ایک جگہ بیٹھ کر پہلے قرآن پاک کی تلاوت کرتے ہیں۔ اس کے بعد ایک شخص اٹھ کر اشعار گاتا ہے۔ پھر سب مست ہو کر رقص کرتے ہیں اور دف وغیرہ بجاتے ہیں۔ کیا ایسے لوگوں کے ساتھ شریک ہونا ناجائز ہے؟ شیخ موصوف نے جواب دیا: ”اکابر میں صوفیاء کے نزدیک ایسا کرنا غلط اور گمراہی ہے۔ اسلام تو صرف اللہ تعالیٰ کی کتاب [قرآن مجید] اور سنت رسول ﷺ کا نام ہے۔“ ②

۳ ابو علی روماذی:

ابو علی روماذی سے سوال کیا گیا کہ ایک شخص آلاتِ موسیقی سے لطف اندوز ہوتا ہے اور دعویٰ کرتا ہے کہ ایسا کرنا میرے لیے حلال ہے کیونکہ میں اتنا پہنچا ہوا ہوں کہ احوال کا اختلاف مجھ پر اثر انداز نہیں ہوتا؟ آپ نے جواب دیا: ”ہاں وہ پہنچا ہوا ہے، مگر کہاں؟ جہنم میں۔“ ③

۴ شیخ سنجری:

شیخ سنجری نے ذکر کیا ہے کہ نظام الدین اولیاء کے ہاں مجلس ہو رہی تھی اور سماع و قوالی کا مسئلہ زیر گفتگو تھا۔ حاضرین میں سے ایک صاحب نے نظام الدین اولیاء سے عرض کیا کہ آپ کے لیے توجیب چاہیں سماع و قوالی مباح ہو جائے اس لیے کہ آپ کے لیے حلال ہے؟ انہوں نے فرمایا: ”نهیں جو چیز حرام ہوتی ہے وہ کسی ایک کے لیے حلال نہیں ہوتی اور جو چیز حلال ہوتی ہے وہ کسی شخص کے کہنے سے حرام نہیں ہو جاتی۔“ ④

① عوارف المعارف، ج ۱، ص ۱۸۷، صفحہ ۵۱

② كفت الوعاع، ج ۱، ص ۵۳، صفحہ ۲۲۳

// سماں وقوالی //

⑤ شیخ عبدالحق دہلویؒ :

شیخ عبدالحق دہلویؒ ذکر کرتے کہ ایک دن نظام الدین اولیاءؒ کے کچھ مریدین نے ایک مجلس منعقد کی اور عورتوں سے ڈاف کے ساتھ گانا سننے لگے۔ شیخ نصیر الدین چراغ دہلویؒ بھی اسی مجلس میں موجود تھے۔ آپ نے جب یہ ماجرا دیکھا تو اٹھ کر مجلس سے باہر جانے لگے مگر آپ کے ساتھیوں ہیں بیٹھ رہے ہیں۔ آپ نے فرمایا: ”یہ خلاف سنت فعل ہے۔ ان لوگوں نے جواب دیا کہ آپ سماں وقوالی کا انکار کرتے ہیں اور اپنے پیر کے راستے کو چھوڑتے ہیں؟ شیخ نے جواب دیا: ”کسی کا عمل جنت نہیں، جنت صرف کتاب و سنت ہی ہے۔“ ①

شیخ عبدالحق دہلویؒ کہتے ہیں کہ شیخ نصیر الدین چراغ دہلویؒ کے مریدین کہتے ہیں کہ ہمارے شیخ کافر مان ہے کہ جو شخص را گو با جوں کے ساتھ سُنے وہ ہماری بیعت و ارادت سے نکل گیا۔ ②

⑥ شیخ احمد سر ہندی مجدد دلف ثانیؒ :

شیخ احمد سر ہندی مجدد دلف ثانیؒ ذکر کرتے ہیں: ”آیات، احادیث اور فقہی روایات گانے بجانے کی حرمت میں اس قدر ہیں کہ ان کا شمار مشکل ہے۔ اگر کوئی شخص منسون خ روایت یا شاذ روایت کو گانے کے مباح ہونے کی دلیل میں پیش کرے تو وہ ہرگز قابل اعتبار نہیں۔ کسی فقیہ نے کسی زمانے میں سرو د کے مباح ہونے کا فتویٰ نہیں دیا ہے اور نہ ہی رقص و پاکوبی کو جائز رکھا ہے۔“ ③

ایک اور مکتوب میں مجدد دصاحبؒ تحریر کرتے ہیں: ”گانے بجانے کی طرف رغبت نہ کریں اور اس سے لذت حاصل کرنے پر فریفہ نہ ہوں کیونکہ یہ ایسا زہر ہے جس میں شکر یا شہد ملا ہوا ہے۔“ ④

① السنۃ الجلییہ، صفحہ: ۸۵

اخبار الاخیار

۲۶۴: مکتوبات، دفتر اول مکتوب نمبر:

۳۲: مکتوبات، دفتر سوم مکتوب نمبر: صوفیاء کے یہ اقوال ہم نے مکتبہ دارالسنۃ لاہور سے شائع شدہ کتاب ”گا نا بجا نا اور سننا: اسلام کی نظر میں“ سے اخذ کیئے ہیں۔

// گانا و موسیقی //

بلا موسیقی اشعار پڑھنا [گانا] یا بلا ساز خوش آوازی

ایک سوال :

اب اگر کوئی کہے کہ شادی اور عید کے موقع پر صرف دف کے ساتھ کچھ اشعار کہنے کے سوا موسیقی و ساز کے ساتھ گانے کے حرام ہونے کا پتہ تو قرآنی آیات، احادیث رسول ﷺ اور سلف امت کے آثار و اقوال سے چل گیا ہے، لیکن اگر کوئی موسیقی و ساز کے بغیر ہی عام اشعار وغیرہ گائے تو اسکے بارے میں کیا حکم ہے ؟

اس کا جواب :

علامہ محمد ناصر الدین البانیؒ نے اس کا جواب یہ دیا ہے کہ موسیقی کے بغیر حضن اشعار کا پڑھنا نہ تو مطلقاً حرام ہے اور نہ ہی مطلقاً حلال ہے کیونکہ تمام اشعار تو حرام نہیں ہیں بلکہ نبی ﷺ نے تو صحیح بخاری، ابو داؤد اور ابن ماجہ میں فرمایا ہے:

((إِنَّ مِنَ الشِّعْرِ لِحِكْمَةً)) ①

”بعض اشعار حکمت سے لمبریز ہوتے ہیں۔“

شعر و کے بارے میں ہی ارشادِ نبوی ﷺ ہے :

((هُوَ كَلَامٌ، فَخَسَنَهُ حَسْنٌ وَ قَيْمَهُ قِيَمٌ)) ②

”وہ حضن ایک کلام ہے۔ اگر وہ اچھے کلام پر مشتمل ہیں تو اچھے ہیں اور اگر وہ بُرے کلام پر مشتمل ہیں تو بُرے ہیں۔“

جبکہ امام المؤمنین حضرت عائشہ صدیقہؓ فرماتی ہیں:

① بخاری ۸۷ کتاب الادب ۰۹ باب ما یجوز و من الشعرا .. ، الصحیحة: ۲۸۵۱ -

② الادب المفرد امام بخاری، دارقطنی، ابویعلی۔ الصحیحة: ۲۲۷ -

// سماں وقوالی //

((خُذْ بِالْحَسَنِ، وَذَعِ الْقَبِيْحَ)) ①
”اچھے اشعار لے لو اور بُرے اشعار کو چھوڑ دو۔“

معلوم ہوا کہ ساز و موسیقی کے بغیر اور گانے کو پیشہ بنائے بغیر اگر کوئی صاف سترے الفاظ گاںگنا لیتا ہے، خصوصاً اگر وہ اشعار ذکرِ موت و فکرِ آخرت اور شوق و حُبٰ و طن وغیرہ کے بارے میں ہوں یا سفر وغیرہ کی مشقت کم کرنے کیلئے ہوں تو اس میں کوئی حرج نہیں بلکہ اس کے جواز کا پتہ ذکر کردہ احادیث و آثار اور بعض دیگر آثار سے بھی پتہ چلتا ہے۔ اور ان آثار کو امام بیہقی نے اپنی سنن کبریٰ (۱۰/۲۲۳-۲۲۴) میں اس عنوان کے تحت ذکر کیا ہے:

”آدمی [بلا ساز] گانے کو نہ تو پیشہ بنائے، نہ لوگوں کے پاس جا جا کر سنائے، نہ لوگ سننے کیلئے اس کے پاس جمع ہوں بلکہ محض کبھی کبھی وہ ترجم سے گنگنائے۔“ ② اور جن اشعار کو ترجم سے گنگنانے یا گانے کے جواز کا کہا گیا ہے، اُن میں سے امام ابن الجوزی ③ کے بقول بعض اقسام درج ذیل ہیں:

① چُحَاجِ كَرَامَ کے وہ اشعار جنہیں وہ طویل سفر کے دوران گاتے تھے اور وہ صرف کعبہ شریف، آب زمزم اور مقامِ ابراہیم علیہ السلام جیسے مشاعر مقدّسہ کی تعریف میں ہوتے تھے، ان کا گانا اور سننا مباح ہے کیونکہ وہ حدِ اعتدال سے نہیں نکلتے اور نہ گانے یا سننے والے کو نکالتے ہیں۔

② ایسے ہی غازیوں اور مجاهدین کیلئے پڑھے جانے والے قومی و جنگی ترانے، رزمیہ اشعار اور جہادی نظمیں بھی ہیں جن میں لوگوں کو جہاد کی ترغیب دلائی گئی ہو۔

③ اسی طرح ہی عین میدان جہاد و قتال میں مجاهدین کا اپنے سامنے والے کے مقابلے پر اپنے آپ کو تیار کرنے کیلئے بہادری دکھلانے پر ابھارنے والے شعر کہنا بھی ہے۔

④ الادب المفرد امام بخاری، حدیث: ۶۷ و حسنة الحافظ ابن حجر

⑤ سنن کبریٰ بیہقیٰ ۱۰/۲۲۳-۲۲۴

⑥ تفصیل کیلئے دیکھیے: تلبیس ابلیس، ص: ۲۳۱-۲۳۷ تحریم آلات الطرب، ص: ۱۲۷-۱۳۰ تا ۱۳۰

11 گانا و موسیقی ॥

④ یہی معاملہ ان قافلے والوں کا بھی ہے جو اپنے اونٹوں اور لوگوں کو تحریک دینے کیلئے خدی خوانی کرتے ہیں، البتہ اس خدی خوانی کا بھی حد اعتماد کے اندر اندر ہی جواز ہے جیسے ہی یہ حد اعتماد سے گزر کر طرب و نشاط کی طرف بڑھنے لگیں تو وہ بھی حد اباحت سے نکل جاتے ہیں۔ جبکہ یہ بات صحیح بخاری و مسلم وغیرہ گتب حدیث میں موجود ہے کہ حضرت انجشہ ﷺ نبی ﷺ کے ایک خدی خوان تھے، وہ دورانِ سفر اونٹوں کو تیز کرنے کیلئے خدی خوانی کیا کرتے تھے۔ انہیں آپ ﷺ نے فرمایا تھا:

((يَا أَنْجَشَةُ! رُوَيْدَكَ سُوقًا بِالْقَوَارِينِ)) ﴿۱﴾

”اے انجشہ ﷺ! آہستہ سے اونٹ چلاو اور شیشوں [عورتوں] کے ساتھ نرمی کرو۔“

ایسے ہی صحیح مسلم میں حضرت سلمہ بن اکوع ﷺ سے مروی ہے کہ ہم نبی ﷺ کی معیت میں رات کو خیر کی طرف نکلے تو ایک آدمی نے حضرت عامر بن اکوع ﷺ سے کہا کہ ہمیں اپنے شعروں میں سے ہی کچھ سناؤ اور حضرت عامر ﷺ شاعر تھے، انہوں نے یہ خدی خوانی شروع کی:

اللَّهُمَّ لَوْلَا أَنْتَ مَا اهْتَدَيْنَا وَلَا تَصْدِقُنَا وَلَا صَلَّيْنَا

فَالْقَيْنَ سَكِينَةً عَلَيْنَا وَتِبْتُ أَقْدَامَنَا إِذَا لَاقَيْنَا

”اے اللہ! اگر تیرا فضل نہ ہوتا تو ہم ہدایت نہ پائے ہوتے، نہ ہم صدقہ کرنے والے اور نہ ہی نمازیں ادا کرنے والے ہوتے۔ اے اللہ! ہم پر سکینیت واطمینان نازل فرماؤ جب ہماری دشمن سے مدد بھیڑ ہو تو ہمیں انکے مقابلہ میں ثابت قدم رکھنا۔“

نبی ﷺ نے پوچھا: ”یہ خدی خوان کون ہے؟“

لوگوں نے بتایا: ”یہ عامر بن اکوع ﷺ ہیں، آپ ﷺ نے فرمایا:

((يَرْحَمُهُ اللَّهُ)) ﴿۲﴾ ”اللہ اس پر حرم کرے۔“

﴿۱﴾ بخاری و مسلم بحوالہ تحریرم آلات الطرب ص: ۱۳۱

﴿۲﴾ صحیح مسلم و ابی داؤد صحیح: ۲۲۸۹

// سماں وقوالی //

جبکہ صحیح بخاری میں حضرت برآ علیہ السلام سے مردی ہے کہ غزوہ خندق کے موقع پر یہ اشعار نبی ﷺ نے پڑھے تھے۔ ①

امام شاطبی نے الاعتظام (۱/۳۶۸) میں حضرت انجشہ علیہ السلام سے متعلقہ حدیث کی طرف اشارہ کرتے ہوئے لکھا ہے:

”آجھل کے لوگوں کی طرح راگ دئے کے ساتھ گانے کو عرب لوگ نہیں جانتے تھے بلکہ وہ مطلق شعر پڑھتے تھے اور وہ ساز و موسیقی کو بھی نہیں جانتے تھے بلکہ وہ تو یوں شعر گوئی کرتے تھے جیسے انصاری صحابہ علیہما السلام نے غزوہ خندق کے موقع پر خندق کھو دتے ہوئے یہ مخدی خوانی کی:

نَحْنُ الَّذِينَ بَأْيَاعُوا مُحَمَّداً عَلَى الْجِهَادِ مَا حَيَيْنَا أَبَدًا

”ہم نے حضرت محمد ﷺ کے ہاتھ پر اُس وقت تک جہاد کرتے رہنے کی بیعت کی ہے جب تک ہم زندہ رہیں گے۔“

اور نبی ﷺ نکے جواب میں یہ فرماتے:

﴿(اللَّهُمَّ لَا عَيْشَ إِلَّا عَيْشُ الْآخِرَةِ فَاغْفِرْ لِلْأَنْصَارِ وَالْمُهَاجِرَةَ﴾ ۲۷۷﴾

”اے اللہ! خیر و بھلائی کی زندگی تو صرف آخرت کی خیر و بھلائی والی زندگی میں ہے۔ اے اللہ! اتمام انصار اور مہاجرین کی مغفرت فرمادے۔“

کچھ اسی طرح کی بات حضرت عائشہ علیہ السلام مردی ہے جس میں فرماتی ہیں کہ ہمارے پاس ایک انصاری لڑکی تھی جس کی شادی ہم نے ایک انصاری لڑکے سے کی۔ اُسے رخصت اور اُسکے شوہر کے سپرد کرنے والی میں تھی، نبی ﷺ نے مجھ سے مخاطب ہو کر فرمایا:

”انصاری لوگوں میں شعر گوئی پائی جاتی ہے اور تم نے کیا کہا؟“

حضرت عائشہ علیہ السلام کہتی ہیں: ”ہم نے ان کیلئے برکت کی دعا مکی ہے“

① صحیح بخاری: ۲۸۳۷، ۳۰۳۲، ۲۸۳۲، ۳۱۰۲، ۳۱۰۴

② صحیح بخاری: ۲۸۳۵، ۲۸۳۳، ۳۰۹۹

// گانا و موسیقی //

تب نبی ﷺ نے فرمایا کہ کیا ہی اچھا ہوتا کہ تم یوں کہتے ہوئے ①:

فَحَيْوُنَا نُحَيِّنُكُمْ (أَتَيْنَاكُمْ أَتَيْنَاكُمْ)

وَلَوْلَا الدَّهْبُ الْأَحْمَمَ سُرُّ مَا حَلَّتْ بَوَادِينُكُمْ

وَلَوْلَا الْحَبَّةُ السَّمِّرَ أَلَمْ تُسْمَنْ عَذَارِيْنُكُمْ)

بعض روایات میں یہ بات بھی وارد ہوئی ہے کہ جب نبی ﷺ مدینہ منورہ کیلئے ہجرت کر کے شہر کے قریب پہنچنے تو انصار کی بچیوں نے آپ ﷺ کی آمد کی خوشی میں یہ اشعار گائے تھے:

طَلَعَ الْبَدْرُ عَلَيْنَا مِنْ ثَيَّبَاتِ الْوَدَاعِ

وَجَبَ الشُّكْرُ عَلَيْنَا مَادَعًا لِلَّهِ دَاعِ

أَيُّهَا الْمَبْعُوثُ فِينَا جِئْتُ بِالْأَمْرِ الْمُطَاعِ

”ان پہاڑوں سے جو ہیں سمیت جنوب چودھویں کا چاند ہم پر طلوع ہوا
کیسا عمدہ دین اور تعلیم ہے؟! شکر واجب ہے اپنے اللہ کا
ہے اطاعت فرض تیرے حکم کی بھجنے والا ہے تیرا کبریاء“
یہ اشعار واقعہ تو بڑا معروف ہے مگر اسکی سند صحیح و ثابت نہیں ہے بلکہ اسکی سند و متن
دونوں پر کلام کیا گیا ہے۔ ②

غرض امام ابن الجوزی اور امام شاطی وغیرہ کے بقول:

”سید ہے سادے فطری طریقے سے اچھے شعر پڑھنے میں تو کوئی حرخ نہیں جن میں
جگت و دوزخ کے تذکرے ہوں، مگر مصنوعی انداز سے بنائے گئے اور راگ ولے سے شراب و
شباب اور گل و رخسار یا دیگر اعضاء کی تعریف میں گائے جانے والے اشعار ہرگز جائز نہیں
ہیں“۔ ③

① الامر بالمعروف للاخلال، ج: ۳۲، الارواء، ۱۹۹۵، آداب الزفاف، ج: ۸۱

② تفصیل کیلئے دیکھئے: تحریم آلات الطرب لاللبانی

③ الاعتصام ۱۰۷، تلبیس البلیس، ج: ۲۷، ۲۳۵ تا ۲۳۷، مختصر از تحریم آلات الطرب، ج: ۱۲۶-۱۳۶

// سماں وقوالی //

اور سیدھے سادے طریقے سے شعر پڑھنے والا کوئی مرد ہو یا عورتوں میں عورت یا لڑکی ہوتے دوسری بات ہے لیکن اگر شعر بھی غلط ہوں، پڑھنے والی بھی غیر محرم عورت یا لڑکی یا نوجوان لڑکا ہو اور سننے والے عورتوں کے ساتھ مرد بھی ہوں تو اس کی قباحت و شناخت مزید بڑھ جاتی ہے۔ علامہ ابن قیم نے اسے اعظم المحرمات اور **أشدُّهَا فَسَادًا لِّلَّهِ** (فسادِ دین) کا بذریعہ سبب (قرار دیا ہے)۔ ①

ગانا و موسیقی کے حرام ہونے کی حکمت

(آثارِ سلف کی روشنی میں)

گانا اور موسیقی کے حرام ہونے کی حکمتوں میں سے سب سے پہلی حکمت یہ ہے کہ یہ اللہ کے ذکر، اسکی اطاعت و بندگی اور واجبات کی ادائیگی سے غافل کر دیتے ہیں۔ پہلی وجہ ہے کہ اللہ تعالیٰ نے انھیں قرآن کریم میں ”**لَهُو الْحَدِيثُ**“، قرار دیا ہے اور قرآن کریم سورہ القمان کی آیت: ۶ کے بارے میں کئی صحابہ رض کے آثار اور آئمہ کے اقوال سے پتہ چلتا ہے کہ یہ گانے بجائے وغیرہ کے بارے میں ہی نازل ہوئی تھی۔ ان آثار و اقوال میں سے ترجمان القرآن حضرت عبد اللہ بن عباس رض سے الأدب المفرد امام بخاری اور بیهقی وغیرہ میں صحیح سند سے، حضرت عبد اللہ بن مسعود رض سے اس آیت میں وارد ”**لَهُو الْحَدِيثُ**“ کے بارے میں مصنف ابن ابی شیبہ، تفسیر ابن جریر، مستدرک حاکم، شعب الایمان بیهقی اور تلبیس ابلیس ابن الجوزی میں ② ایسے ہی حضرت عکرمہ رض سے تاریخ امام بخاری، تفسیر ابن جریر، ابن ابی شیبہ اور بیهقی میں ③، اسی طرح

① اغاثۃ اللہفان ۳۵۲/۱

② مصنف ابن ابی شیبہ، ابن جریر، مستدرک حاکم ۲۱۱/۲، شعب الایمان بیهقی ۵۰۹۲/۲۸/۳، ابن الجوزی ۲۳۶: تلبیس ابلیس

③ تاریخ امام بخاری ۲/۲، ابن جریر، ابن ابی شیبہ، بیهقی

// گانا و موسیقی //

معروف امام الشفیر حضرت مجاهدؓ سے مصنف ابن ابی شیبہ، ابن جریر اور حلیۃ الأولیاء ابو نعیم ۃ کے آثار سابق میں ذکر کئے جا چکے ہیں لہذا انھیں اب یہاں دہرانے کی ضرورت نہیں اور اس موضوع پر وہی کافی بھی ہیں۔

گانا و موسیقی، راگ و رنگ اور ساز و آواز کے مختلف نام

علام ابن قیمؓ نے اپنی کتاب اغاثۃ اللہفان فی مصاید الشیطان میں اس گانے بجانے کے انہیں (۱۹) نام اور انکے بارے میں تفصیلات ذکر کی ہیں جو بڑے سائز کے اٹھائیں (۲۸) صفحات میں آئی ہیں (ص: ۳۵۹ تا ۳۸۸) جن کا صرف خلاصہ آپ کے سامنے رکھ رہے ہیں:

① غِنَاء :

اس کا اردو میں اسی سے ملتا جلتا نام ہے گانا، اور اسکی مزید وضاحت کی تو کوئی ضرورت ہی نہیں ہے -

② اللہو اور لہو الحدیث :

اس موضوع کے آغاز میں ہی ہم نے ذکر کر دیا ہے کہ سورۃ لقمان کی آیت: ۶ میں یہ لفظ وارد ہوا ہے اور اُسی جگہ ہم نے صحابہ ؓ کے آثار اور آئینہ تفسیر کے اقوال کے حوالے سے لہوا حدیث سے گانا بجانا مراد ہونے کی پوری تفصیل بھی ذکر کر دی ہے۔

③ الرّوْر و الْلُّغُو :

آغازِ موضوع میں ہی سورۃ الفرقان کی آیت: ۷۲ سے گانے اور موسیقی کی خُرمت پر استدلال کرتے وقت یہ الفاظ بھی گزرے ہیں۔ اور محمد بن الحفیث ؓ کہتے ہیں کہ ”یہاں الرّوْر و

﴿ مصنف ابن ابی شیبہ: ۷۲، ۱۱۷، ۱۱۹، ابن جریر ایضاً حلیۃ الاولیاء ابو نعیم ۳/۲۸۶﴾

// سماں وقوالی //

سے مراد گانا ہے اور اللغو کا الغوی معنی ہر لایعنی چیز ہے۔ اور سلف امت نے اسکی تفسیر گانے اور تمام باطل امور سے کی ہے۔

⑤ الباطل :

حضرت ابن عباس رض اور حضرت قاسم بن محمد رض نے گانے کو ”باطل“، قرار دیا ہے اور ”باطل“ کا مکھ کانا جہنم ہے اور حضرت ابن عباس رض نے ”باطل“، عربوں کے اُس غنا کو کہا ہے جسمیں نہ تو شراب و شباب اور زنا و اواطت کی تعریفیں ہوتی ہیں اور نہ ہی اسکے ساتھ ساز و موسیقی ہوتی ہے۔ اگر وہ لوگ آج کے گانا و موسیقی کو سن لیں تو ان کا فتویٰ اس سے بھی سخت ہو۔

⑥، ⑦ المکاء والتصدیة :

اللہ تعالیٰ نے کفار کے بارے میں سورۃ الانفال، آیت: ۳۵ میں فرمایا ہے:

﴿وَمَا كَانَ صَلُوتُهُمْ عِنْدَ الْبَيْتِ إِلَّا مُكَاءٌ وَ تَصْدِيَةٌ ﴾

”اور ان لوگوں کی نماز خاتمة کعبہ کے پاس سیٹیاں مارنے اور تالیاں بجانے کے سوا کچھ نہ تھی“۔

حضرت ابن عباس رض، عطیہ، مجاهد، ضحاک، حسن بصری اور قادہ رض کہتے ہیں کہ المکاء سے مراد سیٹیاں مارنا اور التصدیۃ کا معنی تالیاں بجانا ہے۔ اہل لغت نے بھی المکاء کا معنی سیٹی مارنا اور التصدیۃ کا معنی تالی بجانا ہی ذکر کیا ہے جو کہ ساز و موسیقی کی قسم ہے۔

⑧ رُقْيَة الزَّنَا :

حضرت فضیل بن عیاض نے گانے کو ”رُقْيَة الزَّانِي“، ”زانی کامنتر“، قرار دیا ہے۔

اور حضرت ابو ملکیہ نے کہا تھا:

// گانا و موسیقی //

”گانا زنا کا منتظر ہے۔“ (إِنَّ الْغَنَاءَ رُقْيَةُ الرِّزْنَا)
 اور اگر گانے کے ساتھ ہی ساز و موسیقی اور رقص یا ذانس کا غصہ بھی شامل ہو جائے تو
 پھر وہ زنا کا منتظر نہ ہو گا تو اور کیا ہو گا ؟

⑨ مُنْبِتُ التَّفَاقِ :

حضرت ابن مسعود رضی اللہ عنہ کا قول آثار صحابہ رضی اللہ عنہم میں ذکر کیا جا پکا ہے کہ انہوں نے فرمایا:

((الْغَنَاءُ يُنْبِتُ التَّفَاقَ فِي الْقُلُوبِ كَمَا يُنْبِتُ الْمَاءُ الزَّرْعَ الخ))
 ”گانا دل میں یوں نفاق پیدا کرتا ہے جیسے پانی فصلیں اگاتا ہے۔“
 یہ گانا بجا نا دل میں نفاق کیسے پیدا کرتا ہے؟ اسکی تفصیل علامہ ابن قیم کے حوالے سے ذکر کی جا بھی ہے لہذا یہاں اُسی پر کفایت کر رہے ہیں۔

⑩ قرآن الشیطان :

شعر گانے کو معروف تابیٰ حضرت قادہؓ وغیرہ نے ”قرآن الشیطان“ [شیطانی راگ] قرار دیا ہے۔ اور اسی سلسلہ میں بعض احادیث نبی ﷺ سے مرفوعاً بھی مروی ہیں مگر وہ ضعیف و موضوع ہیں، البتہ شعر کو قرآن الشیطان کہنے کی تائید اُس حدیث سے بھی ہوتی ہے جسمیں تعوّذ کا یہ مفصل صینخ وارد ہوا ہے:

((أَعُوذُ بِاللَّهِ مِنَ الشَّيْطَانِ الرَّجِيمِ مِنْ نَفْخَهِ وَ نَفْثَهِ وَ هَمْزَهِ)) ①
 ”میں شیطان مردود کے شتر سے، اسکی پھونک سے، اس کی تھوک [شر] سے اور اسکے چوکے سے اللہ کی پناہ مانگتا ہوں،“ -

اس حدیث میں (نَفْثَهِ) سے مراد شعر شیطان ہی ہے اور جب اللہ تعالیٰ نے اپنے

⇒ ابو داؤد ۲۸۶/۱، حدیث: ۷۲، ترمذی ۹/۲، حدیث: ۱۰، ترمذی ۲۷، حدیث: ۲۲۲، نسائی ۱/۱۳۳، ابن ماجہ ۱/۲۶۵، حدیث: ۷۸۰-۸۰۸، مسند احمد ۳/۵۰، حدیث: ۱۱۲۹۳

// سماں وقوالی //

نبی ﷺ کو اپنا کلام قرآن الرحمن سکھلایا تو قرآن الشیطان [شیطانی راگ] سے آپ ﷺ کو محفوظ فرمادیا اور سورہ لم، آیت: ۲۹ میں فرمایا:

﴿وَمَا عَلِمْنَاهُ الشِّعْرُ وَمَا يَبْغِي لَهُ﴾

”اور نہ تو ہم نے اس (نبی) کو شعر سکھلائے اور نہ ہی یہ اتنے لائق ہے۔“

الغرض حرام اشعار اور گاتا و موسیقی قرآنی شیطان ہیں۔

⑪ مؤذن الشیطان :

بانسری (ساز) کو مؤذن الشیطان قرار دیا گیا ہے اور جب شعروگانا شیطان کا قرآن، سیٹیاں مارنا اور تالیاں بجانا (رقص کرنا) اسکی نماز ہے تو پھر اس نماز کا کوئی مؤذن و امام اور مقتدی بھی ہونا چاہیے تھا لہذا مؤذن بانسری، امام گانے والا اور مقتدی ناچنے والے ہیں۔

⑫ الصوت الاحمق، الصوت الفاجر :

گانے اور موسیقی کو الصوت الاحمق اور الصوت الفاجر کے نام نبی ﷺ کی زبان مبارک کے دیئے ہوئے ہیں۔ ”جتنی زبان سے اپنی منشاء و مرضی سے نہیں بلکہ صرف وحی سے بات لکھتی ہے۔“ ①

چنانچہ ترمذی میں ہے کہ نبی ﷺ کو اپنے لخت جگہ ابراہیم ﷺ کی وفات پر روتے دیکھ کر حضرت عبد الرحمن بن عوف ؓ نے پوچھا:

((أَتَبْكِيُ ؟ أَوْلَمْ تَكُنْ نَهِيَّثَ عَنِ الْبَكَاءِ ؟))

”کیا آپ رورہے ہیں؟ کیا آپ ﷺ نے روئے سے منع نہیں فرمایا؟“

اس پر نبی ﷺ نے فرمایا:

((لَا ، وَلِكِنْ نَهِيَّثَ عَنْ صَوْتِيْنِ أَحْمَقَيْنِ فَاجْرَيْنِ ؛ صَوْتٌ عِنْدَ

// گانا و موسیقی //

الْمُصِبَّةُ، حَمْشُ وُجُوهٍ وَ شَقُّ جُيُوبٍ، وَ رَنَّةُ شَيْطَانٍ) ①

”نهیں، بلکہ میں نے دو احقانہ و فاجر انہ آوازیں نکالنے سے منع کیا ہے۔ ایک صیبت کے وقت کی آواز [چین و بین] [چہرے نوچنا اور گریبان پھاڑنا۔ اور دوسری شیطانی چین چنگاڑ]۔ [جو خوشی کے موقع پر کی جاتی ہے]۔

علام ابن الجوزی رحمۃ اللہ علیہ نے تلبیس ابلیس میں راگ سے وقوع پذیر ہونے والی بعض چیزیں ذکر کی ہیں جنکے مطالعہ سے پتہ چلتا ہے کہ گانے کو ”صوت الاحمق“ اس لیے کہا گیا ہے کہ راگ کی دھن میں انسان طرب و نشاط میں سر ہلاتا، ہاتھوں سے تالی مارتا، پیروں کو حرکت دیتا، جھوم جھوم کر چلتا، سیٹی بجا تا اور سامنے پڑی چیزوں پر دھن سے ہاتھ مارنے لگتا ہے۔ بھی اپنے سینے پر ہاتھ رکھتا ہے، ٹھنڈی سائیں بھرتا ہے، اسکے اعضاء مخصوصہ میں حرکت وارتعاش پیدا ہونے لگتا ہے اور وہ کسی کے تصور میں ڈوب کر بڑی اہم یادداشتوں کو بھول جاتا ہے۔

نوحہ و بین کرنے کے وقت بھی انسان چینخا چلا نا شروع کر دیتا ہے۔ ایسی حرکتیں اگر کوئی عام حالت میں کرے تو وہ احمق و بے وقوف اور پاگل کہلاتے گا۔ یہی وجہ ہے کہ گانے اور نوحہ کرنے والے کی آواز کو ”احمق کی آواز“ قرار دیا گیا ہے۔

اور انہی دونوں آوازوں کو ”صوت الفاجر“ اسلیے کہا گیا کہ یہ فجور اور اللہ کی نافرمانی کے ساتھ ساتھ ہی شیطان کی وفاداری کا اعلان ہوتی ہیں جو کہ فجور و گناہ ہے۔ لہذا انہیں ”فاجر کی آواز“ بھی کہا گیا ہے۔ ②

۱۲ الصوت الملعون :

اس ساز و موسیقی اور گانے کو ”الصوت الملعون“ بھی کہا گیا ہے، حضرت حسن بصریؓ فرماتے ہیں:

تلبیس ابلیس ابن الجوزی .

ترمذی ۳۲۸/۳، حدیث: ۱۰۰۵

// سماں وقوالی //

(صَوْتَانِ مَعْنَانِ : مِزْمَارٌ عِنْدَ نَعْمٍ وَرَنَّةٌ عِنْدَ الْمُصِيَّبَةِ)
”دو آوازیں ملعون ہیں: نعمت و خوشی کے وقت بانسراں [ساز] بجانا اور
مصیبت کے وقت چیخ مارنا اور بین کرنا۔“

۱۵. الصوت ایچ، الصوت الفاحش :

ابو بکرہدی کہتے ہیں کہ حضرت حسن بصریؑ نے کہا:
(صَوْتَانِ قَبِيلَهِ حَانِ فَاحِشَانِ ؛ عِنْدَ نِعْمَةٍ إِنْ حَصَلَتْ وَعِنْدَ مُصِيَّبَةٍ إِنْ
نَرَكَتْ))

”دو آوازیں بہت ہی بُری اور نخشن ہیں: نعمت و خوشی کے وقت چیخ چنگاڑ اور
ہاؤہو کرنا اور مصیبت کے وقت چیخ ولپا را اور نوحہ و بین کرنا۔“

۱۶ صوت الشیطان :

اللہ تعالیٰ نے شیطان اور اسکی جماعت کے لوگوں سے مخاطب ہوتے ہوئے سورۃ بنی
اسرائیل، آیت: ۶۲-۶۳ میں فرمایا ہے:

﴿قَالَ أَذْهَبْ فَمَنْ تَبَعَكَ مِنْهُمْ فَإِنَّ جَهَنَّمَ جَزَأُكُمْ جَزَاءَ
مَوْفُورًا وَاسْتَفْزِرُ مَنِ اسْتَطَعْتُ مِنْهُمْ بِصَوْتِكَ وَاجْلِبْ عَلَيْهِمْ
بِخَيْلِكَ وَرَجْلِكَ وَشَارِكُهُمْ فِي الْأُمُوَالِ وَالْأُولَادِ وَعِدْهُمْ وَمَا
يَعْدُهُمُ الشَّيْطَنُ إِلَّا غُرُورًا﴾

”ارشاد ہوا کر جا! ان میں سے جو بھی تیراتا بدار ہو جائے گا تو تم سب کی سزا
جہنم ہے جو پورا پورا بدلہ ہے۔ ان میں سے تو جسے بھی اپنی آواز سے بہکا کے
بہکا لے اور ان پر اپنے سوار اور پیادے چڑھالا اور ان کے مال اور اولاد میں
سے اپنا بھی سا جھالا گا اور انہیں [جو ہوئے] وعدے دے لے، ان سے جتنے بھی

// گانا و موسیقی //

وعدے شیطان کے ہوتے ہیں، سب کے سب سراسر فریب ہیں،۔
 ابن ابی حاتم نے اپنی تفسیر میں حضرت ابن عباس رضی اللہ عنہ سے ﴿وَ اسْتَفِعْزُ مَنِ اسْتَطَعْتَ مِنْهُمْ بِصَوْتِكَ﴾ کی تفسیر کرتے ہوئے فرمایا:
 (کُلُّ ذَاعِ إِلَىٰ مَعْصِيَةِ)

”معصیت و گناہ کی طرف بلانے والی ہر ایک چیز و آواز صوت الشیطان ہے“
 اور یہ بات واضح ہے کہ گانا نافرمانی کے دواعی میں سے سب سے بڑھ کر ہے، لہذا
 اسے ”صوت الشیطان“ کا نام دیا گیا ہے، اور انہی کلمات کی تفسیر میں کئی دیگر آئندہ تفسیر کے
 نزدیک بھی گانے اور ہر کلام باطل کو ”صوت الشیطان“ قرار دیا گیا ہے۔ اور امام جاہد نے
 بانسروں [ساز و موسیقی] کو شیطان کی آواز اور حضرت حسن بصریؑ نے حرام ڈف [جوعید و شادی]
 پر عورتوں کے علاوہ کسی کے ہاتھوں بجائی جائے] کو بھی شیطان کی آواز قرار دیا ہے۔ ①

۱۸ مزمور الشیطان :

گانے اور بانسروں و موسیقی کو ”مزמור الشیطان“ بھی کہا گیا ہے چنانچہ صحیحین و سنن میں
 حضرت عائشہ رضی اللہ عنہا سے مردی ہے کہ میرے پاس دو چھوٹی چھوٹی بچیاں جنگ بیاث کے
 واقعات پر مشتمل اشعار گاری تھیں کہ نبی ﷺ آئے اور ہماری طرف پشت کر کے لیٹ گئے۔
 پھر حضرت ابو بکر رضی اللہ عنہ تشریف لائے اور انہوں نے مجھے ڈانتا اور فرمایا:

((أَبِيمَزَامِيرِ [وَ فِي رِوَايَةِ لِمُسْلِمٍ : أَبِيمَزْمُورِ، وَ فِي أُخْرَى : مِزْمَارُ]
 الشَّيْطَانُ فِي بَيْتِ رَسُولِ اللَّهِ ﷺ (؟))

”کیا نبی ﷺ کے گھر میں یہ بانسیاں نج رہی ہیں؟“۔

نبی ﷺ اُن سے مخاطب ہوئے اور فرمایا:

((دَعَهُمَا يَا أَبَا بَكْرٍ ! فَإِنَّ لِكُلِّ قَوْمٍ عِيْدٌ وَ هَذَا عِيْدُنَا))

① اغاثۃ اللہفان ابن القیم

// سماں وقوالی //

”اے ابو بکر! انہیں چھوڑ دو، ہر قوم کی عید ہوتی ہے اور آج ہماری عید ہے۔“

پھر جب آپ ﷺ ذرا بے دھیان ہوئے تو میں نے انہیں اشارہ کیا اور وہ نکل گئیں۔ ①

تلبیس ابلیس میں امام ابن الجوزی نے لکھا ہے:

”ظاہر ہوتا ہے کہ وہ دونوں بہت ہی کم عمر پیاس تھیں کیونکہ اُس وقت حضرت عائشہ رضی اللہ عنہا بھی کم عمر تھیں اور نبی ﷺ ایسی عمر کی بچیوں کو ان کے ساتھ کھلینے کا موقع مہیا فرمایا کرتے تھے۔“ ②
حافظ ابن حجر نے فتح الباری میں بعض صحیح روایات کے حوالے سے لکھا ہے کہ شعر
پڑھنے یا گانے والی بچیوں میں سے ایک حمامہ اور دوسرا ایسکی سیلی تھی۔ ③

اس حدیث میں حضرت ابو بکر صدیق رضی اللہ عنہ کا بچیوں کے اس گانے کو مزمار [مزמור،
مزامیر] الشیطان کہنا اور نبی ﷺ کا اتنے اس لفظ پر نکیرنا فرمانا اس بات کی دلیل ہے کہ یہ گانا
شیطانی بانسری وساز ہے۔

اور کہاں نبی ﷺ کا اُن غیر مکلف بچیوں کو عید کے دن جنگی اشعار پڑھنے کی اجازت
دینا اور کہاں خوبصورت غیر محروم عورتوں اور شہوت خیز لڑکوں کا ساز و موسیقی کے ساتھ زنا و فحور اور
شراب و شباب کی دعوت دینے والے لخشم گانے گانا۔ ④

ہمیں ایں تقاویت را از کجا تا بکجا

_____ ⑤ اسmod :

گانے بجانے کو اسmod بھی کہا گیا ہے جسکی قرآن کریم میں مذمت کی گئی ہے چنانچہ
سورہ النجم، آیت: ۲۱، ۲۰، ۵۹ میں ارشادِ اللہ ہے:

① بخاری ۳/۲، کتاب العیدین، مسلم ۲۰۹، ۲۰۷/۲، حدیث: ۱۷، ۱۹، نسائی ۱۹۶، ۱۹۵، ۱۹۷، ابن ماجہ ۲۱۲/۱، حدیث: ۱۸۹۸، مسنند احمد ۱۳۲/۲

② تلبیس ابلیس ۱/۲۳۹

③ فتح الباری ۲/۲۲۰

// گانا و موسیقی //

﴿أَفَمِنْ هَذَا الْحَدِيثِ تَعْجَبُونَ ۝ وَ تَضْحَكُونَ وَ لَا تَبْخُونَ ۝ وَ أَنْتُمْ سَامِدُونَ ۝﴾

”کیا اب وہ بھی باتیں ہیں جن پر تم اظہارِ تعجب کرتے ہو؟ ہستے ہو اور روتے نہیں ہو، اور غفلت میں بنتا ہو کر [گا بجا کر] انہیں ثالٹتے ہو؟“ -

حضرت علی رضی اللہ عنہ نے ترجمان القرآن حضرت ابن عباس رضی اللہ عنہ سے ﴿سَامِدُونَ﴾ [السمود] کی تفسیر یہ نقل کی ہے:

(السَّمُودُ : الْغِنَاءُ فِي لُغَةِ الْحَمِيرِ ، يَقَالُ : أَسْمُدِي لَنَا أَيْ غَنِيٌّ لَنَا) ”اسمو دھمیری [یعنی عربی] زبان میں گانے کو کہتے ہیں۔ کہا جاتا ہے : أَسْمُدِي لَنَا یعنی ہمارے لیے گانا گاؤ“ -

اور معروف ماہر خواجو بوعبدیہ نے بھی اسکا یہی معنی بیان کیا ہے۔ اس کے بعض دیگر معانی بھی بیان کئے گئے ہیں جیسے غفلت، بھول، تکلیر، لاپرواہی و اعراض وغیرہ جو کہ سبھی اس گانے میں آ جاتے ہیں۔ ①

عیدِ یمن و شادی بیاہ میں واف :

اسلام دین فطرت ہے، اس نے انسان کی فطرت کا ہر جگہ اور ہر اعتبار سے خیال رکھا ہے۔ خوشی منا نا انسان کا فطری جذبہ اور اس کا حق ہے۔ اسلام میں اللہ تعالیٰ نے اپنے بندوں کو خوشی منا نے کے ایک سال میں دو موقع عید الفطر اور عید الاضحی کی شکل میں عطا کیئے ہیں۔

کافروں کے خوشی منا نے کے انداز شراب و شباب سے کھینے، رقص و سرود کی محفلیں منعقد کرنے اور کئی طرح کی اچھل گو دکرنے سے عبارت ہیں جبکہ اسلام خوشی کے موقع پر بھی سنبھیگی و تقدس سکھلاتا ہے اور آوارگی و بے حیائی اور معصیت و نافرمانی سے باز رہنے کی تعلیم

دیتا ہے۔

① مختصر از اغاثۃ اللہفاء، علام ابن قیم ۳۵۹/۳۸۸

// سماں وقوالی //

عیدین اور شادی بیاہ کے موقع پر اسلام نے بعض قواعد و ضوابط کے ساتھ داف بجائے کی اجازت دی ہے۔ مثلاً داف بجانے والی عورت یا پچی صرف عورتوں کے درمیان ہو، وہ غیر محرم مردوں کے ہمدرست میں نہ ہو، نو خیز امر دلڑکانہ ہو، اور نہ ہی مرد ہو۔

اب ان امور کو سامنے رکھتے ہوئے غور کر کے دیکھ لیں، آسانی پتہ چل جائے گا کہ ہمارے یہاں دلدار گانِ موسیقی نہ تو ان قواعد و ضوابط کو لخوت خاطر رکھتے ہیں اور نہ ہی صرف داف پر اکتفاء کرتے ہیں جو کہ ایک سادہ سی آواز پر مشتمل ہوتی ہے اور اس میں ڈھولک کی طرح لئے و موسیقی، بُر و تال یا جذب و ترگ پیدا کرنے کی صلاحیت نہیں ہوتی، اور پھر ان قواعد و ضوابط کے ساتھ داف کہاں؟ اور ان قواعد و ضوابط کو نظر انداز کرتے ہوئے رنگارنگ آلات ساز و موسیقی کہاں؟

حدیث حضرت عائشہ رضی اللہ عنہا :

اس سلسلہ میں ایک حدیث بڑی معروف ہے جس سے موسیقی و گانے کا جواز کشید کرنے کی کوشش کی جاتی ہے، اس میں امام ابو منشن حضرت عائشہ رضی اللہ عنہا فرماتی ہیں:

((دَخَلَ عَلَيْ رَسُولُ اللَّهِ عَلَيْهِ السَّلَامُ وَعِنْدِيْ جَارِيَتَانِ [مِنْ جَوَارِيْ الْأَنْصَارِ]، وَفِي رِوَايَةِ قِيَتَانِ) [فِي أَيَّامِ مِنِيْ]، (فِي عِيدِ الْأَضْحَى) تُدَكِّفَانِ وَتَضَرِيَانِ]، تُغَيَّبَانِ بِغَنَاءِ، (وَفِي رِوَايَةِ : بِمَا تَقَوَّلَتْ، وَفِي أُخْرَى : تَقَادَّفَتْ) الْأَنْصَارُ يَوْمَ بَعَاثِ، [وَلَيَسْتَأْمُغَنِيَّتِينِ]، فَاضْطَجَعَ عَلَى الْفَرَاشِ، وَحَوَّلَ وَجْهَهُ، وَدَخَلَ أَبُو بَكْرٍ [وَالنَّبِيُّ عَلَيْهِ مُتَفَّغِشٌ بِشَوِيهٍ] فَانْتَهَرَنِيْ، (وَفِي رِوَايَةِ : فَانْتَهَرَهُمَا) وَقَالَ : مِزْمَارَةً (وَفِي رِوَايَةِ : مِزْمَارُ الشَّيْطَانِ عِنْدَ) (وَفِي رِوَايَةِ : أَمْزَامِيْرُ الشَّيْطَانِ فِي بَيْتِ) رَسُولِ اللَّهِ عَلَيْهِ السَّلَامُ [مَرَّتِيْنِ؟!] فَاقْبَلَ عَلَيْهِ رَسُولُ

// گانا و موسیقی //

اللَّهُ عَلَيْهِ السَّلَامُ، [وَفِي رِوَايَةٍ : فَكَشَفَ النَّبِيُّ عَلَيْهِ السَّلَامُ عَنْ وَجْهِهِ] فَقَالَ :
ذَعْهُمَا [يَا أَبَا بَكْرٍ ! (فَ) إِنَّ لِكُلِّ قَوْمٍ عِيدًا ، وَهَذَا عِيدُنَا] فَلَمَّا غَفَلَ
غَمْزَتُهُمَا ، فَغَوَّجَتَا)) ①

”نبی ﷺ میرے پاس تشریف لائے جکہ میرے پاس انصار کی لڑکیوں میں سے دو لڑکیاں بیٹھی تھیں اور یہ دن عید الاضحیٰ کے [ایام منیٰ] میں سے کوئی دن تھا اور وہ ڈف بجارتی تھیں اور ساتھ ساتھ یوم جنگ بیاث کے واقعات پر مشتمل اشعار گارہی تھیں اور وہ کوئی پیشہ درگانے والی نہیں تھیں۔ آپ ﷺ بستر پر لیٹ گئے اور اپنا چہرہ اقدس دوسری طرف کر لیا۔ نبی ﷺ چہرے پر کپڑا اڑا لے لیٹھ تھے کہ حضرت ابو بکر الصدیق ؓ تشریف لے آئے۔ انہوں نے آکر مجھے [اور ان دونوں لڑکیوں] کو ڈاشنا اور کہا: کیا نبی ﷺ کے گھر میں بانسیاں بجارتی ہو؟ نبی ﷺ ان کی طرف متوجہ ہوئے اور چہرے سے کپڑا ہٹا کر فرمایا: ”ابو بکر! انھیں چھوڑ دو۔ ہر قوم کی کوئی عید ہوتی ہے اور یہ آج ہماری عید ہے“ جب نبی ﷺ کی توجہ ذرا ہٹی تو میں نے ان لڑکیوں کو اشارہ کیا اور وہ نکل گئیں۔“

اس حدیث سے معلوم ہوا کہ یہ ڈف بجاتا صرف عید کے دن جائز ہے نہ کہ ہر دن اور صرف ڈف بجاتا رواہ ہے نہ کہ ہر طرح کا ساز و موسیقی۔ حضرت صدیق ؓ نے ڈف بجائے اور رزمیہ شعر پڑھنے کو بھی شیطان کا باجا یا بانسری قرار دیا۔

اور نبی ﷺ نے انکے صرف بچیاں ہونے اور خوش و عید کا دن ہونے کی وجہ کچھ کہنے سے منع فرمادیا تھا، اور یہ بھی ایسے ہی ہے جیسے بچیوں کا گڑیوں کے ساتھ کھلینے کا مسئلہ ہے، جکہ یہ مردوں کیلئے ہرگز جائز نہیں ہے۔

① بخاری ۱/۲۵۱، ۲۲۷/۳، مسلم ۲۲۷/۳، نسائی ۱/۲۳۶، مسند احمد ۶/۹۹، ۸۲، ۳۳۷/۶، ۱۳۲، ۱۲۷، ۳۹۹، حوالہ غایۃ المرام لللبانی، جل: ۲۲۵، حدیث:

// سماں وقوالی //

اسی طرح تقریب شادی بیاہ میں بھی عورتوں کو اجازت ہے کہ وہ آپس میں دف بجا کر اور بعض مخصوص آوازیں نکال کر خوشی کا اظہار کر لیں۔ اور اسکی اجازت بھی بعض احادیث میں آئی ہے جیسے کہ ارشادِ نبوی ﷺ ہے:

((فَصُلْ مَا يَيْمَنَ الْحَلَالِ وَ الْحَوَامِ ضَرْبُ الدَّفِ وَ الصَّوْتُ فِي الْكَاهِ)) ①

”حلال [نکاح] اور حرام [زن] میں فرق یہ ہے کہ نکاح و شادی میں دف بجائی اور [اظہارِ خوشی کیلئے] بعض آوازیں نکالی جاتی ہیں۔“

یہ بوقتِ نکاح یا شادی بیاہ پر ہے، دیگر کسی کام یا اعلان کیلئے روانہ نہیں ہے۔ اور خوشی کے تمام موقع پر نہیں بلکہ صرف عیدین و شادی پر ہے۔ جبکہ عیدین و شادی کا ذکر تو صحیح حدیث نبوی ﷺ میں بھی موجود ہے۔ اور ختنہ کا تذکرہ صرف بعض آثار صحابہ ؓ میں آیا ہے۔ چنانچہ امام ابن سیرینؓ بیان کرتے ہیں:

((أَنَّ عُمَرَ بْنَ الْخَطَّابِ ؓ كَانَ إِذَا سَمِعَ صَوْتَ الدَّفِ سَأَلَ عَنْهُ ؟

فَإِنْ قَالُوا : عَرْسٌ أَوْ خِتَانٌ ، سَكَّتْ)) (اقرئ) ②

”حضرت عمر بن خطاب ؓ جب دف کی آواز سنتے تو اس کا سبب پوچھتے، اگر لوگ کہتے کہ کسی کے بیاہ شادی یا ختنہ کی تقریب ہے تو خاموش ہو جاتے۔“
[یعنی اسے برقرار رہنے دیتے تھے۔]

لیکن یہ اثر بھی منقطع ہے کیونکہ امام ابن سیرین نے حضرت عمر ؓ کو نہیں پایا بلکہ اُنکے بیس سال بعد پیدا ہوئے اور اس انقطاع کا پتہ ابن ابی شیبہ کے انداز سے بھی چلتا ہے جس میں ہے:

⊗ ترمذی، نسائی، ابن ماجہ، مستدرک حاکم، مسنند احمد، الصحیحة: ۲۳۰۶، رواء الفلیل: ۱۹۹۲۔

⊗ ابن ابی شیبہ ۱۹۲/۳، عبد الرزاق ۵/۱۱، بیہقی ۷/۲۹۰

// گانا و موسیقی //

((عَنْ أَبْنِ سَيْرِينَ ، قَالَ : تَبَثُّتْ أَنْ عُمَرَ))
 ”ابن سیرین کہتے ہیں کہ مجھے خرپچی ہے کہ حضرت عمر رضی اللہ عنہ“ -

جبکہ ایک حدیث میں حضرت عبد اللہ بن برید اپنے والد کے حوالے سے بیان کرتے ہیں:

((أَنَّ أَمَةَ سَوْدَاءَ أَتَتْ رَسُولَ اللَّهِ ﷺ . وَرَجَعَ مِنْ بَعْضِ مَغَازِيهِ .
 فَقَالَ : إِنْ كُنْتَ نَذَرْتِ إِنْ رَدَكَ اللَّهُ صَالِحًا، (وَفِي رِوَايَةٍ : سَالِمًا)
 أَنْ أَضْرِبَ عِنْدَكَ بِالدَّفِ (وَأَغْنِيْ)؟ قَالَ :

((إِنْ كُنْتَ فَعَلْتَ [وَفِي رِوَايَةٍ : نَذَرْتَ] ؛ فَأَفْعَلِي ، وَإِنْ كُنْتَ لَمْ
 تَفْعَلِي ، فَلَا تَفْعَلِي) فَصَرَبَثُ ، فَدَخَلَ أَبُو بَكْرٍ وَهِيَ تَصْرِبُ ، وَ
 دَخَلَ غَيْرُهُ وَهِيَ تَصْرِبُ ، ثُمَّ دَخَلَ عُمَرُ ، قَالَ : فَجَعَلْتُ ذَلِكَهَا
 خَلْفَهَا، (وَفِي رِوَايَةٍ أُخْرَى : تَحْتَ أُسْتِهَا ثُمَّ قَعَدْتُ عَلَيْهِ ، وَهِيَ
 مُقْنَعَةٌ) وَقَالَ رَسُولُ اللَّهِ ﷺ : ((إِنَّ الشَّيْطَانَ لَيَفْرَقُ [وَفِي رِوَايَةٍ :
 لِيَخَافُ] مِنْكَ يَا عُمَرُ إِنَّا جَالِسٌ هُنَّا [وَهِيَ تَصْرِبُ] ، وَدَخَلَ
 هُؤُلَاءِ [وَهِيَ تَصْرِبُ] ، فَلَمَّا أَنْ دَخَلَتْ [أَنْتَ يَا عُمَرُ] فَعَلَتْ مَا
 فَعَلَتْ ، [وَفِي رِوَايَةٍ : أَلْقَتِ الدَّفَ])) ①

”ایک کا لے رنگ کی کنیز نبی ﷺ کے پاس اُس وقت آئی جب آپ
 ﷺ ایک غزوہ سے واپس لوئے تھے۔ اُس نے کہا: ”میں نے نذر مانی تھی کہ
 آپ ﷺ اگر اس غزوہ سے صحیح و سالم واپس تشریف لے آئے تو میں
 آپ ﷺ کے پاس ڈف بجاوں گی اور گاؤں گی“۔ نبی ﷺ نے فرمایا:

① مسنند احمد ۳۵۳/۵، ترمذی ۳۱۶/۲، ابن حبان ۲۱۸۲۔ الموارد، الصحیحة ۳/۳۲۲، حدیث: ۱۶۰۹

// سماں وقوالی //

”اگر تم نے نذر مانی تھی تو ایسا کرو اور اگر تم نے نذر نہیں مانی تھی تو ایسا نہ کرو۔“
اس نے ڈف بجانا شروع کی۔ حضرت ابو بکر رض داخل ہوئے اور وہ ڈف
بجاتی رہی۔ کئی دوسرے لوگ داخل ہوئے اور وہ ڈف بجاتی رہی، پھر حضرت
عمر رض داخل ہوئے تو اُس نے اپنی ڈف اپنے پیچھے مجھپاٹی، اور ایک روایت
میں ہے کہ اپنے نیچر کر کر اُس کے اوپر بیٹھ گئی اور وہ عورت نقاب اور ڈھنے
ہوئے تھی۔ اُس کی یہ حرکت دیکھ کر نبی صلی اللہ علیہ وسلم نے فرمایا:

”اے عمر! تمہیں دیکھ کر شیطان بھی ڈرجاتا ہے۔ میں یہاں بیٹھا تھا اور وہ ڈف
بجاتی رہی، یہ لوگ داخل ہوئے اور وہ ڈف بجاتی رہی اور اے عمر! جب تم
داخل ہوئے تو اُس نے یہ کیا؟“ اور ایک روایت میں ہے کہ ”اُس نے ڈف
پھینک دی۔“

کہاں نبی صلی اللہ علیہ وسلم کی کسی جنگ سے صحیح و سالم آمد کی خوشی اور کہاں ہماشہ کی کسی سفر سے
آمد کی خوشی؟ خصوصاً جبکہ یہاں معاملہ نبی صلی اللہ علیہ وسلم کے ساتھ خاص ہے، عام لوگوں کیلئے نہیں جیسا
کہ معالم السنن (۳۸۲/۲) میں امام خطابی نے اور سلسلة الاحادیث الصحیحة
(۳۳۲/۵، ۱۳۲/۳) اور تحریرم آلات الطرب (ص: ۱۲۲، ۱۲۵) میں علام محمد
ناصر الدین البانیؒ نے ذکر کیا ہے۔

بانسری کے بارے میں حدیث حضرت ابن عمر رض :

حضرت عبداللہ ابن عمر رض کے آزاد کردہ غلام حضرت نافعؓ بیان کرتے ہیں:

((أَنَّ أَبْنَ عُمَرَ سَمِعَ صَوْتَ زُمَارَةَ رَاعِيَ فَوَضَعَ إِصْبَعَيْهِ فِي أُذْنَيْهِ وَ
عَدَلَ رَاجِلَتَهُ عَنِ الطَّرِيقِ وَهُوَ يَقُولُ : يَا نَافِعُ أَتَسْمَعُ؟ فَاقْتُلُونِي : نَعَمُ ،
فَيُمْضِيُ حَتَّىٰ قُلْتُ : لَا ، فَوَضَعَ يَدَيْهِ وَأَعْدَادَ رَاجِلَتَهُ إِلَى الطَّرِيقِ وَ

// گانا و موسیقی //

قالَ رَأَيْتَ رَسُولَ اللَّهِ ﷺ وَ سَمِعْ زَمَارَةَ رَاعِي ، فَصَنَعَ مِثْلَ هَذَا) ۚ (۱
 ”حضرت ابن عمر رضي الله عنهما نے ایک چوہا ہے کی بانسری کی آواز سنی تو اپنے دونوں کانوں میں انگلیاں ڈال لیں اور اپنی سواری کو راستے سے ہٹالیا اور مجھ سے پوچھتے کہ کیا ابھی تم بانسری کی آواز سن رہے ہو؟ میں کہتا: ہاں، وہ اسی طرح چلتے جاتے یہاں تک کہ جب میں نے کہا: نہیں، تو انھوں نے اپنے ہاتھ نیچ کر لیے اور اپنی سواری کو دوبارہ راستے پر ڈال لیا اور فرمایا: ”نبی ﷺ نے بھی ایک چوہا ہے کی بانسری کی آواز سن کر ایسے ہی کیا تھا۔“

یہاں دو باتوں کا پیش نظر رکھنا ضروری ہے:

① عربی زبان میں السماعُ اور الاستیماعُ میں بہت فرق ہے۔

السماعُ یہ ہے کہ کسی چیز کی آواز کانوں میں پڑنے لگی اور وہ اسے چاروں ناچار سننے پر مجبور ہے جبکہ الاستیماعُ سے وہ سننا مراد ہے جو کسی کی ذاتی دلچسپی کے ساتھ ہو۔ اس حدیث میں نبی ﷺ اور پھر حضرت ابن عمر رضی الله عنہما دونوں کیلئے لفظ سمع استعمال ہوا ہے جو ناچار سننے کی مجبوری کا پتہ دیتا ہے نہ کہ عمدًا اور دلچسپی سے سننا۔ اور اگر یہ نہ ہوتا تو پھر کانوں میں انگلیاں ٹھونسے کا کوئی معنی ہی نہیں بنتا۔

② دوسری بات یہ کہ وہ چوہا کہیں کسی پہاڑ کی چوٹی وغیرہ پر تھا اور نبی ﷺ کیلئے اس بات کا امکان نہیں تھا کہ آپ ﷺ اسے بانسری بجانے سے منع فرماسکتے۔ لہذا آپ ﷺ نے کانوں میں انگلیاں ڈال لیں۔

① ابو داؤد: ۲۹۲۲-۳۹۲۲، سنن کبریٰ بیہقی ۱۰/۲۲۲، مسنند احمد ۲/۸، ۳۸، ۵/۲، صاحیح ابن حبان: ۱۰۲۳۔ الموارد: محمد طرانی صغری، ج ۵، شعب الایمان بیہقی ۳/۲۸۳، ۵۱۲/۱۰، حافظ ابوالفضل محمد بن ناصر نے اس صحیح قرار دیا ہے جیسا کہ تفسیر علامہ آلوysi ۱/۱۷، کف الرعاع، ج ۱۰۹: علی ۱۰۹: هامش الكبائر للذهبي اور تحریر آلات الطرب لللباني، ج ۱/۱۶ میں ہے۔

// سماں وقوالی //

اگر یہ دونوں باتیں پیش نظر رہیں تو بال کی کھال اٹارنے اور دور کی کوڑی لانے والے اس حدیث سے بانسری وغیرہ ساز بجانے کا جواز کشید کرنے کی سمی نامفکور نہ کرتے۔

تقدیر ام میں ساز و موسیقی کا کردار :

ماہر عمرانیات و فلسفہ تاریخ علّا مہابن خلدون لکھتے ہیں:

”جتنی اسلامی سلطنتوں کو زوال آیا، ان میں سے اکثر کے زوال کا سبب یہی رقص و سرود ہوا کیونکہ وہ بادشاہ شب و روز ناج گانوں کی محفلوں میں مشغول

رہتے تھے۔ ①

علّا مہابن قابل نے سچ ہی کہا ہے : -

میں تجوہ کو بتاتا ہوں تقدیر ام کیا ہے

شمშیر و سنان اول، طاؤس ورباب آخر

ناپختے جھومنے (ڈنس کرنے) کے موجود :

امام ابن الحاج نے اپنی کتاب ”مدخل الشرع“ میں لکھا ہے کہ ناپختے گانے اور جھومنے یا رقص و سرود کا ایجاد کرنے والے عہدِ موسیٰ علیہ السلام کے سامنے اور اسکے یہودی ساتھی تھے۔ سامنے نے انکے لیے ایک پچھڑا تیار کیا جس سے ایک قسم کی آواز نکلتی تھی ② اور وہ یہودی اس آواز پر اس پچھڑے کے گرد ناپختے اور جھومنتے تھے، پس یہ ناچنا جھومنا یا رقص و ڈنس کرنا اُنقار [یہود] کی رسم ہے۔ ③

﴿ مقدمہ ابن خلدون بحوالہ موسیقی: دعوت عذاب الہی، ص: ۳ مولف: ابو حماد فاروقی، ناشر: اے وائی این، راولپنڈی ④ کی طبقے: سورۃ الاعراف، آیت ۷۷، سورۃ طہ، آیت ۸۸: ۵﴾

﴿ المدخل، امام ابن الحاج بحوالہ موسیقی: دعوت عذاب الہی، ص: ۲، ۳ مولف: ابو حماد فاروقی۔ ۶﴾

// گاتا و موسیقی //



- | | | | |
|----|---|----|--------------------------------------|
| 23 | تذكرة الحفاظ . | 1 | القرآن الكريم . |
| 24 | الاستقامه لابن تيميه . | 2 | صحيح بخارى . |
| 25 | صحيح ابن حبان . | 3 | صحيح مسلم . |
| 26 | التقريب لابن حجر . | 4 | صحيح ابى داؤد . |
| 27 | فتح البارى . | 5 | سلسله الاحاديث الصحيحة . |
| 28 | معجم طبراني صغير . | 6 | صحيح الجامع الصغير . |
| 29 | غايه المرام فى تخريج الحلال و الحرام ابن ماجه . | 7 | غايه المرام فى تخريج الحلال و الحرام |
| 30 | مسند احمد . | 8 | الحلال و الحرام فى الاسلام . |
| 31 | مسند بزار . | 9 | المعجم الكبير للطبرانى . |
| 32 | الاحاديث المختارة للضياء . | 10 | الادب المفرد للبخارى . |
| 33 | الترغيب و الترهيب . | 11 | مصنف ابن ابى شيبة |
| 34 | مجمع الزوائد . | 12 | بيهقي . |
| 35 | مستدرک حاکم . | 13 | تفسير ابن جریر طبری . |
| 36 | شرح السنہ للبغوی . | 14 | تحریم آلات الطرب . |
| 37 | الم منتخب من المسند لعبد بن حميد . | 15 | تاریخ امام بخاری . |
| 38 | مسند طیالسی . | 16 | تفسیر ابن کثیر . |
| 39 | ترمذی . | 17 | تفہیم القرآن . |
| 40 | نصب الرایہ . | 18 | اغاثہ اللہفان - ابن قیم . |
| 41 | مسند ابو یعلیٰ ۱ . | 19 | طبقات ابن سعد . |

// سماع و قالى //

- 21 القاموس المحيط .
- 22 سير اعلام النبلاء ذهبي .
- 44 كشف النقانع عن حكم الوجد و 56 المعجم الاوسط الامام الطبراني
السماع علامه ابو العباس قرطبي .
- 45 سنن دارمى .
- 46 النساءى .
- 47 ضعيف الجامع الصغير .
- 48 حلية ابو نعيم .
- 49 تلبيس ابليس ابن الجوزى .
- 50 نيل الاوطار .
- 51 روضة الطالبين .
- 52 آداب الزفاف لللبناني .
- 53 ارواء الغليل لللبناني .
- 54 معالم السنن خطابي .
- 55 كف الرعاع في تحريم السماع .
- 64 مسائل الامام احمد لابي داؤد .
- 65 الاعتصام للشاطبي .
- 66 گانا، گانا اور سننا اسلام کی نظر میں .
- 67 موسيقى: دعوٰتِ عذابِ الٰہی، ابو جمّا دفاروقی .
- 68 الأدلة من الكتاب والسنّة تحريم الأغاني
- لابن باز
- 69 دو ماہی [طیبات] لاہور .



// گانا و موسیقی //

فہرست مطبوعاتِ توحید پبلیکیشنز (بنگور)

نام	كتاب	نمبر	كتاب
1	بدعات اور ان کا تعارف	17	ساع وقوای اور گانا و موسیقی
2	نمازِ پنجگانہ کی رکعتیں مع نمازِ وتر	18	نماز میں کی جانے والی غلطیاں اور کوتا ہیاں
3	محضر مسائل و احکامِ رمضان، روزہ اور زکوٰۃ	19	آداب دعاء (شرائط، اوقات، مقامات)
4	محضر مسائل و احکام طہارت و نماز	20	رفع الیمان؛ دلالت و تحقیق
5	زیارت مدینہ متوہرہ۔ احکام و آداب	21	جننی عورت
6	ٹوپی و پکڑی سے یا ننگے سر نماز؟	22	محضر مسائل و احکام نمازِ جنازہ
7	جشن عیدِ میلاد؛ یوم وفات پرا	23	عمل صالح کی پہچان
8	دنیوی مصائب و مشکلات (حقیقت، اسباب، بیان)	24	ارکانِ ایمان (ایک تعارف)
9	محضر مسائل و احکام حج و عمرہ اور قربانی و عیدین	25	فضائلِ رمضان و روزہ
10	دین کے تین اہم اصول مع محضر مسائل نماز	26	براءۃ اہل حدیث
11	استقامت (راہِ دین پر ثابتت قدمی)	27	خوشنگوار زندگی کے ⑫ اصول
12	شكوك و شبهات کا ازالہ	28	امامت کے اہل کون؟
13	دعوه الی اللہ اور داعی کے اوصاف	29	اندھی تقلید اور تعصب میں تحریف کتاب و سنت
14	تعویذ گندوں اور جنات و جاذ و کاعلانج	30	تلشی حق کا سفر
15	نمازِ تراویح (حرم میں تراویح اور علماء کے فتاوی)	31	مَعْوَذْ تَمَنْ☆ فضائل، برکات، تفسیر
16	مردوں کی نماز میں فرق؟	32	جیزی اور جوڑے کی رسم

اگر آپ ان کتابوں کی اشاعت کرنا چاہتے ہیں تو ہمیں اس پتے پر ابطة قائم کریں:

Email to: tawheed_pbs @hotmail.com

گانا و موسیقی کے دینیوی و اخروی اثرات بد

آج سماں و قوای اور گانا و موسیقی پرے زوروں پر ہیں۔ گھروں، گاڑیوں، گلی کوچل، بازاروں جنی کہ وفتروں تک ہیں۔ نہیں بلکہ مسجدوں میں داخل ہو کر بھی لوگ اپنے موبائل کے ذریعے رنگارنگ گانے اور طرح طرح کی موسیقی سننے اور اپنی اور دوسروں کی نمازیں خراب کر لیتے ہیں۔ ان سب کی خدمت میں انتہائی مخلصانہ و درمندانہ گزارش ہے کہ ۔۔۔

آپ ہی اپنی اداویں پر ذرا غور کریں ہم اگر عرض کریں گے تو شکایت ہو گی

تاہم گانا و موسیقی کو مورہ القمان کی آیت: ۲۰ میں ﴿لَهُوَ الْحَدِيثُ﴾ کہا گیا ہے اور احادیث و آثار سے یہ پاتا چلتا ہے کہ یہ سنن والے کے دل میں نفاق پیدا کرتا ہے۔ بلکہ گانا و موسیقی سننے والوں کی دنیا و آخرت دونوں ہیں جاہ ہو جاتی ہیں۔ چنانچہ بخاری میں حضرت ابوالکھ اشعری رضی اللہ عنہ سے مردی ارشاد دینبوجی ﷺ ہے:

”میری امت میں سے ایسے لوگ ضرور پیدا ہوئے جو شر مکاہ [زن]، ریشم، شراب اور گانا و موسیقی کو حلال کر لیں گے۔“

اس حدیث میں بعض دیگر امور کے تذکرہ کے بعد اس کے آخر میں یہ بھی فکر ہے:

”ان میں سے بعض کو اللہ تعالیٰ قیامت تک کیلے بندروں اور خزیروں کی شکل میں مسح کر دے گا۔“

شراب نوشی اور گانا و موسیقی سننے والوں کیلئے متوجہ میں صرف بندروں و خزیروں کی شکل میں مسح کیے جانے کا عذاب ہی نہیں بلکہ اس کے ساتھ آسمان سے پھراؤ کیے جانے اور زمین میں دھنائے جانے کی وعدہ بھی آئی ہے۔ چنانچہ سنن ترمذی و غیرہ میں ارشاد دینبوجی ﷺ ہے:

”میری امت (کے کچھ لوگوں) پر پتھر اور ہو گا، انکی شکلیں مسح کر دی جائیں گی اور انہیں زمین میں دھناء دیا جائیگا۔“

آپ ﷺ سے ایک آدمی نے پوچھا: اے اللہ کے رسول ﷺ! کب کب ہو گا؟ نبی ﷺ نے ارشاد فرمایا:

”جب ساز و آواز عالم پھیل جائیں گے، مگنے والی عورتوں کی کثرت ہو جائیں گے اور شراب عام پی جانے لگی۔“

اللہ تعالیٰ سے دعا ہے کہ وہ امت مسلمہ کو سماں و قوای اور گانا و موسیقی سے بچے کی توفیق عطا فرمائے۔ آمين



SAMA O QAWWALI AUR GANA O MEUSIQHI

Kitab-o-Sunnat aur Salaf-e-Ummat Ki Nazar Mein



Published By
توحید پبلیکیشنز
Tawheed Publications

#43, S.R.K. Garden, Bangalore-41
Email: tawheed_pbs@hotmail.com

URDU

17

Read "Tawheed Publications" Books for authentic information about Islam